



जागरूक टाइम्स

कृष 4 में दिखेंगी प्रियंका ?.. पेज -09



सिरोही, शनिवार, 12 अप्रैल 2025

वर्ष : 18

अंक : 83

पृष्ठ : 12

मूल्य : 2.50 रु.

पीएम मोदी ने वाराणसी एयरपोर्ट पर ही मांगी गैंगरेप केस की जानकारी

कमिश्नर से कहा दोषी बचने न पाएं, 23 लड़कों ने 7 दिन तक किया था गैंगरेप



वाराणसी। पीएम नरेंद्र मोदी शुक्रवार सुबह 10 बजकर 7 मिनट पर अपने 50वें दौरे पर वाराणसी पहुंचे। एयरपोर्ट पर उतरते ही पीएम ने पुलिस कमिश्नर मोहित अग्रवाल से छात्रा से गैंगरेप केस को लेकर सवाल-जवाब किए। उन्होंने कमिश्नर से वारदात की पूरी जानकारी ली, और कहा सभी दोषियों पर सख्त एक्शन हो। साथ ही, ऐसी घटना दोबारा न होने पाए। यह घटना 15 दिन पहले की है। कमिश्नर ने पीएम मोदी को केस की पूरी स्टेटस रिपोर्ट बताई। उन्होंने कहा कि इस मामले में मुख्य आरोपी समेत 9 लोगों को जेल भेजा जा चुका है। तीन और आरोपियों को गिरफ्तार किया गया है। मुख्य आरोपी का कैफे सील कर दिया गया है। दरअसल, वाराणसी में ग्रेजुएशन की छात्रा से 29 मार्च को 23 लड़कों ने 7 दिन तक गैंगरेप किया था, फिर उसे सड़क पर फेंक कर भाग गए थे। छात्रा बरहवास हालत में घर पहुंची और दो दिन तक बेहोश रही थी। एयरपोर्ट से पीएम हेलिकॉप्टर से मेहंदी गंज पहुंचे। यहां सीएम योगी ने उनका स्वागत किया। उन्हें कमल छतरी भेंट की। पीएम ने यहां 3,884 करोड़ के 44 प्रोजेक्ट्स का लोकार्पण और शिलान्यास किया। इसके बाद पीएम मोदी ने करीब 35 मिनट तक जनसभा को संबोधित किया। स्पीच में उनका फोकस में किसानों और महिलाओं पर रहा।

» काशी हमार है। हम काशी के हैं

पीएम ने हर हर महादेव का उद्धोष से भाषण शुरू किया और नमो पार्वती नमः, हर-हर महादेव से खत्म किया। अपने भाषण में उन्होंने कहा जो लोग सिर्फ सत्ता हथियाने के लिए दिन रात खेल खेलते रहते हैं। उनका सिद्धांत है परिवार का साथ, परिवार का विकास। 2036 में ओलिंपिक भारत में हो, इसके लिए हम प्रयासरत हैं। ओलिंपिक में मेडल के लिए काशी के नौजवानों को अभी से तैयारी शुरू करनी होगी। पीएम ने भोजपुरी में कहा- काशी के हमारे परिवार के हमारे प्रणाम, आप सब लोग। यहां हमें आपन आशीर्वाद देना। हम इ प्रेम का कर्जदार हैं। काशी हमार है। हम काशी के हैं। भारत की अत्मा उसकी विविधता में बसती है। काशी उसकी सबसे सुंदर तस्वीर है। मुझे खुशी है कि काशी-तमिल संगमम् जैसे आयोजन से एकता के ये सूत्र निरंतर मजबूत हो रहे हैं। काशी ने आधुनिक समय को साया है। काशी अब सिर्फ पुरातन नहीं, बल्कि प्रगतिशील भी है। उन्होंने कहा 2036 में ओलिंपिक भारत में हो, इसके लिए हम प्रयासरत हैं। ओलिंपिक में मेडल के लिए काशी के नौजवानों को अभी से तैयारी शुरू करनी होगी। काशी में नए स्टेडियम बन रहे हैं, नया स्पोर्ट्स कॉम्प्लेक्स खुल गया है।



» यूपी ने अपना आर्थिक नक्शा और नजरिया दोनों बदला है

पीएम मोदी ने कहा भारत आज विकास और विरासत, दोनों को एक साथ लेकर चल रहा है। इसका सबसे बेहतरीन मॉडल काशी बन रहा है। यहां गांगा जी और भारत की चेतना दोनों का प्रवाह है। भारत की चेतना उसकी विविधता में बसती है। काशी-तमिल संगमम् जैसे एकता के सूत्र निरंतर मजबूत हो रहे हैं। अब तो यहां एकता मेल भी बनने जा रहा है। इसमें भारत की विविधता के दर्शन होंगे। अलग-अलग जिलों के उत्पाद एक ही छत के नीचे उपलब्ध होंगे। यूपी ने अपना आर्थिक नक्शा और नजरिया दोनों बदला है। यूपी अब सिर्फ संभावनाओं की धरती नहीं, बल्कि समर्थ और संकल्प की सिद्धि बन रहा है। आज यहां कई उत्पादों को जीआई टैग मिला है। यूपी, पूरे देश में जीआई टैगिंग के मामले में नंबर वन है। हमारी कला, हमारे उत्पाद, और हमारे हुनर को अंतरराष्ट्रीय पहचान मिल रही है। मेरे साथ एक बार हाथ उठाकर कहिए- नमो पार्वती नमः, हर-हर महादेव....

एमपी के आनंदपुर धाम में बोले पीएम मोदी...

‘सबका साथ, सबका विकास का मंत्र हमारी नीति भी और निष्प भी’

नई दिल्ली। प्रधानमंत्री नरेंद्र मोदी ने शुक्रवार को मध्य प्रदेश के अशोकनगर जिले में स्थित आनंदपुर धाम पहुंचे और धार्मिक स्थल के अंदर स्थित मंदिर में पूजा-अर्चना की। आनंदपुर धाम ईसागढ़ तहसील के आनंदपुर गांव में स्थित है, जो अशोकनगर जिला मुख्यालय से लगभग 30 किमी और भोपाल से 215 किमी दूर है।

प्रधानमंत्री मोदी ने सभा को संबोधित करते हुए कहा, ‘जिस भूमि का कण-कण संतों की तपस्या से साँचा गया हो, जहां परमार्थ एक परंपरा बन चुका हो, जहां सेवा के संकल्प मानवता के कल्याण का पथ प्रशस्त करते हों, वो धरती साधारण नहीं है। इसलिए हमारे संतों ने



अशोक नगर के बारे में कहा था कि यहां शोक आने से डरता है। मुझे खुशी है कि आज यहां

बैसाखी और श्री गुरु महाराज जी के अवतरण उत्सव में मुझे शामिल होने का अवसर मिला है। पीएम मोदी ने कहा, ‘हमारा भारत ऋषियों, मनीषियों और संतों की धरती है। जब-जब हमारा भारत, हमारा समाज किसी मुश्किल दौर से गुजरता है, कोई न कोई ऋषि, मनीषी इस धरती पर अवतरित होकर समाज को नई दिशा देता है।’ उन्होंने कहा, इसी परंपरा में पूज्य अद्वैतानंद जी महाराज ने भारत के जन सामान्य तक इसे पहुंचाने का बीड़ा उठाया। महाराज जी ने अद्वैत के ज्ञान को हम सभी के लिए और सरल बनाया, उसे सामान्य मानवी के लिए और सुलभ कर दिया।

अमित शाह ने किया एलान

तमिलनाडु में भाजपा और एआईएडीएमके के बीच हुआ गठबंधन

चेन्नई। तमिलनाडु में अगले साल विधानसभा चुनाव होंगे। साल 2026 में होने वाले विधानसभा चुनाव को लेकर अभी से राजनीतिक दलों ने अपनी तैयारियां शुरू कर दी है। इस बीच तमिलनाडु में बीजेपी और एआईएडीएमके ने आगामी विधानसभा चुनाव साथ में लड़ने का एलान किया है। दोनों दलों के बीच गठबंधन को लेकर बात बन गई है।

तमिलनाडु की राजधानी चेन्नई में केंद्रीय गृह मंत्री अमित शाह ने के. अन्नामलाई और एआईएडीएमके के एडवोकेट पलानीस्वामी के साथ प्रेस कॉन्फ्रेंस की। इस दौरान केंद्रीय गृह मंत्री अमित शाह ने कहा कि एआईएडीएमके और भाजपा नेताओं ने फैसला किया है कि एआईएडीएमके, भाजपा और सभी गठबंधन दल तमिलनाडु में आगामी विधानसभा चुनाव एनडीए के रूप में एक साथ लड़ेंगे।

केंद्रीय गृहमंत्री अमित शाह ने कहा कि मुझे पूरा विश्वास है कि आने वाले दिनों में जो चुनाव होने वाला



है, उसमें एनडीए फिर से प्रचंड बहुमत हासिल करेगा और तमिलनाडु में एक बार फिर एनडीए की सरकार बनेगी। उन्होंने डीएमके सरकार पर निशाना साधते हुए कहा कि नीट और परिसीमन का मुद्दा ये (विपक्ष) लोग ध्यान भटकाने के लिए खड़ा कर रहे हैं। एक प्रकार से एआईएडीएमके 1998 से एनडीए गठबंधन का हिस्सा है और लंबे समय तक मोदी जी और महान जयललिता जी ने साथ मिलकर राष्ट्रीय राजनीति में काम किया है।

हिंदू तिलक पर तमिलनाडु मंत्री का अश्लील कमेंट

डीएमके ने पोनमुडी को पार्टी पद से हटाया, कनिमोड़ी ने कहा अश्लील टिप्पणी स्वीकार नहीं

चेन्नई। तमिलनाडु के वन मंत्री के पोनमुडी का आपत्तिजनक बयान सामने आया है। पोनमुडी ने हिंदू तिलक पर कमेंट किया है। पोनमुडी का यह बयान वायरल हो रहा है। इसके चलते उनकी पार्टी डीएमके ने उन्हें उपमहासचिव पद से हटा दिया है। पोनमुडी के बयान पर पार्टी सांसद कनिमोड़ी ने भी ऐतराज जताया। कनिमोड़ी ने कहा कि पोनमुडी का हाल का भाषण किसी हालत में स्वीकार नहीं किया जा सकता। यह निंदनीय है। अश्लील कमेंट्स की समाज में कोई जगह नहीं है। एक वीडियो में पोनमुडी कहते

सुनाई दे रहे हैं- महिलाएं, प्लीज इसे मत समझिएगा। इसके बाद पोनमुडी ने एक मजाकिया लहजे में बात कही। उन्होंने बताया कि एक आदमी सेक्स वर्कर के पास गया। महिला ने आदमी से पूछा कि वह शैव है या वैष्णव। पोनमुडी ने आगे कहा वह आदमी नहीं समझा तो महिला ने उससे पूछा कि क्या वह पट्टई (आड़ा तिलक, जो शैव लगाते हैं) लगाता है या नामम (सीधा तिलक, जो वैष्णव लगाते हैं) लगाता है। महिला उसे समझाती है कि अगर आप शैव हैं तो स्थिति लेटी हुई है। अगर वैष्णव हैं तो खड़ी स्थिति हुई है।

बीजेपी प्रदेशाध्यक्ष राठौड़ बोले, नया मोदी पैदा करने में एक-हजार साल लगेंगे

कांग्रेस भ्रम पैदा करने में कामयाब हो गई तो बड़ा नुकसान हो जाएगा



जयपुर। अम्बेडकर जयंती पर आयोजित होने वाले जन्म जयंती सम्मान अभियान के तहत आज जयपुर में प्रदेशस्तरीय कार्यशाला आयोजित की गई। कार्यशाला को संबोधित करते हुए प्रदेशाध्यक्ष मदन राठौड़ ने कहा- अब समय बदल गया है। हमें सावधान रहकर व्यवस्थित तरीके से समाज में जागृति पैदा करनी पड़ेगी। कांग्रेस ने समाज में जो भ्रम फैलाया है, उसे तोड़ना जरूरी है। उन्होंने कहा कि आज कई अलग-अलग दल हैं, उनकी अलग-अलग नीतियां हैं। ये लोग कभी आपस में दोस्ती कर लेते हैं, कहीं आपस में लड़ भी लेते हैं। एक दूसरे को गाली भी दे देते हैं, नीचा दिखाने का काम भी कर देते हैं। जूतम-पैजार भी कर लेते हैं। लेकिन बीजेपी को हाराने के लिए सब एक हो जाते हैं। एक होकर के भ्रम पैदा करने की कोशिश करते हैं। ऐसे में अगर हम इनके भ्रम को तोड़ने में विफल हो गए तो नया मोदी पैदा करने में एक हजार साल लगेंगे। देश का बहुत बड़ा नुकसान हो जाएगा। शेष पृष्ठ 5 पर»

अलग नीतियां हैं। ये लोग कभी आपस में दोस्ती कर लेते हैं, कहीं आपस में लड़ भी लेते हैं। एक दूसरे को गाली भी दे देते हैं, नीचा दिखाने का काम भी कर देते हैं। जूतम-पैजार भी कर लेते हैं। लेकिन बीजेपी को हाराने के लिए सब एक हो जाते हैं। एक होकर के भ्रम पैदा करने की कोशिश करते हैं। ऐसे में अगर हम इनके भ्रम को तोड़ने में विफल हो गए तो नया मोदी पैदा करने में एक हजार साल लगेंगे। देश का बहुत बड़ा नुकसान हो जाएगा। शेष पृष्ठ 5 पर»

जयपुर समेत 6 जिलों में आंधी-बारिश, ओले गिरे



हनुमानगढ़ में दिन में छाया अंधेरा, वीकानेर में अंधड़, तापमान में गिरावट
जयपुर। राजस्थान में वेस्टर्न डिस्टर्बेंस के असर से शुक्रवार दोपहर मौसम बदल गया। जयपुर, हनुमानगढ़ और नागौर में आंधी-बारिश के साथ चने के आकार के ओले गिरे। अलवर, सीकर और डीडवना-कुचामन जिले के कुचामन सिटी में बारिश हुई। वहीं, वीकानेर के कई इलाकों में आंधी चली। आंधी, बारिश और ओलावृष्टि से कई इलाकों के तापमान में गिरावट आई है। मौसम विभाग के



वांशिगटन डीसी। अमेरिका और चीन के बीच टैरिफ वॉर बढ़ता जा रहा है। अमेरिका के 145 प्रतिशत टैरिफ के जवाब में अब चीन ने 125 प्रतिशत टैरिफ लगा दिया है। ये कल से लागू होगा। चीन ने कहा है कि अब वह अमेरिका की तरफ से लगाए जाने वाले किसी भी अतिरिक्त टैरिफ का जवाब नहीं देगा। चीन ने कहा

» शी जिनपिंग बोले, चीन किसी से नहीं डरता

चीन के राष्ट्रपति शी जिनपिंग ने अमेरिका से बढ़ते टैरिफ विवाद के बीच पहली बार बयान दिया है। उन्होंने कहा कि चीन किसी से डरता नहीं है। पिछले 70 साल में हुआ चीन का विकास कड़ी मेहनत और खुद पर निर्भर रहने का नतीजा है। जिनपिंग ने कहा ‘चीन कभी दूसरों के दम के भरोसे नहीं रहा है। न ही कभी किसी की जबदस्ती से डरा है। दुनिया कितनी भी क्यों न बदल जाए, चीन परेशान नहीं होगा।’ जिनपिंग ने कहा कि ट्रेड वॉर में कोई हार नहीं होता। दुनिया के खिलाफ जाने का मतलब खुद के खिलाफ जाना है। जिनपिंग ने यह बातें स्पेन के पीएम पेद्रो सांचेज से मुलाकात के दौरान कहीं। सांचेज शुक्रवार को चीन दौरे पर पहुंचे हैं। सांचेज ट्रम्प के टैरिफ का ऐलान करने के बाद चीन जाने वाले पहले यूरोपीय नेता हैं। पिछले 2 साल में वे तीन बार चीन जा चुके हैं। टैरिफ को लेकर सांचेज ने भी ट्रम्प की आलोचना की थी। उन्होंने 8 अप्रैल को कहा था कि ट्रम्प के टैरिफ की वजह से यूरोप नए बाजार तलाशने पर मजबूर होगा। इसके अलावा यूरोपीय देश और चीन दोनों अपने संबंधों को बेहतर करने पर विचार करेंगे।

कि अमेरिका की तरफ से लगाए गए ये भी कहा कि अमेरिका भले ही टैरिफ असामान्य टैरिफ अंतरराष्ट्रीय और आर्थिक व्यापार नियमों का गंभीर रूप से उल्लंघन करते हैं। यह पूरी तरह से एकतरफा दबाव और धमकाने की नीति है। चीन ने

ये भी कहा कि अमेरिका भले ही टैरिफ असामान्य टैरिफ अंतरराष्ट्रीय और आर्थिक व्यापार नियमों का गंभीर रूप से उल्लंघन करते हैं। यह पूरी तरह से एकतरफा दबाव और धमकाने की नीति है। चीन ने

शेष पृष्ठ 5 पर»

अब चीन का पलटवार अमेरिका पर 125 प्रतिशत टैरिफ लगाया

जिनपिंग बोले हम दबाव के आगे नहीं झुकते, अमेरिका ने 145 प्रतिशत टैरिफ लगाया था

अमेरिका बोला- चीन पर 125 प्रतिशत नहीं, 145 प्रतिशत टैरिफ लगाया

अमेरिका ने चीन पर 125 प्रतिशत नहीं बल्कि 145 प्रतिशत टैरिफ लगा दिया है। व्हाइट हाउस ने यह बात साफ की है। ट्रम्प ने बुधवार को चीन पर 125 प्रतिशत टैरिफ लगाने का ऐलान किया था। इसके बाद गुरुवार को व्हाइट हाउस ने बताया कि इसमें 20 प्रतिशत फेटेनाइल टैरिफ भी जोड़ा गया है, जो मार्च 2025 से लागू था। ट्रम्प ने चीन पर 4 मार्च को फेटेनाइल इंग तस्करी में कथित रोल की वजह से 20 प्रतिशत टैरिफ लगा दिया था। इसे अब तक अलग से गिना जा रहा था। व्हाइट हाउस के मुताबिक चीन पर 125 प्रतिशत टैरिफ, 20 प्रतिशत फेटेनाइल टैरिफ। इसमें 1 प्रतिशत मिसिलेनियस एडजस्टमेंट भी शामिल है। मिसिलेनियस एडजस्टमेंट किस वजह से लगाया गया है, अभी तक साफ नहीं हुआ है। साउथ चाइना सीमिंग पोस्ट के मुताबिक अमेरिका के चीन पर 145 प्रतिशत लगाने के बाद कुल टैरिफ इफेक्टिव रेट 156 प्रतिशत पहुंच गई है। दरअसल ट्रम्प ने पहले टर्म में भी चीन के अलग-अलग सामान पर 10-15 प्रतिशत टैरिफ लगा रखा था, जो बाइडेन के टर्म में भी जारी रहा। इस टैरिफ को मिलाकर अब चीन पर 156 प्रतिशत इफेक्टिव टैरिफ हो गया है। अज्ञान भाषा में इसका मतलब है कि चीन में बका 100 डॉलर का सामान अब अमेरिका में जाकर 256 डॉलर का हो जाएगा। अमेरिका में चीनी सामानों के मंहगे होने से उसकी बिड़ी कम हो जाएगी।

फर्जी पावर अटॉर्नी बनाकर पुश्तैनी दुकान बेचने का आरोपी आरोपी गिरफ्तार

जागरूक टाइम्स संवाददाता **भीनमाल।** स्थानीय पुलिस ने करीब बारह वर्ष पूर्व फर्जी पॉवर ऑफ अटॉर्नी बनाकर मुख्य बाजार में कीमती दुकान बेचकर रुपए हड़पने के आरोप में एक व्यक्ति को गिरफ्तार किया। पुलिस सूत्रों के अनुसार फर्जी पावर अटॉर्नी बनाकर अपने भाई-बहन की पुश्तैनी दुकान को अन्य लोगों को बेचकर रुपए हड़पने के मामले को पुलिस ने गंभीरता से लेते हुए जिला पुलिस अधीक्षक ज्ञानचंद यादव के निर्देशन में अतिरिक्त पुलिस अधीक्षक मोटाराम गोदारा व पुलिस उप अधीक्षक अनराजसिंह



राजपुरोहित के सुपरविजन में थानाधिकारी रामेश्वरलाल भाटी के नेतृत्व में आरोपी की पहचान दिलीप कुमार पुत्र हेमराज जैन

निवासी भीनमाल हाल मुंबई को गिरफ्तार किया गया। आरोपी ने वर्ष 2012 में फर्जी तरीके से अपने भाई-बहन की पुश्तैनी दुकान को अपना बताकर दूसरों को बेच दिया और पैसे भी हड़प लिए। प्रथम दृष्टया जांच में सामने आया कि आरोपी ने धोखाधड़ी से फर्जी दस्तावेज तैयार कर बिक्री की और धोखाधड़ी की रकम स्वीकार की। पुलिस टीम ने मामले में त्वरित कार्रवाई करते हुए आरोपी को मुंबई से गिरफ्तार किया। कार्यवाही गनी मोहम्मद उपनिरीक्षक, मदनलाल कांस्टेबल व रामलाल कांस्टेबल द्वारा की गई।

मूर्ति प्राण- प्रतिष्ठा आज, आध्यात्मिक आयोजन से सराबोर मंदिर

जागरूक टाइम्स संवाददाता **भीनमाल।** स्थानीय रेलवे स्टेशन के सामने स्थित बाला हनुमान व शनिदेव महाराज की प्रतिमा प्रतिस्थापित और चामुंडा माता की प्राण प्रतिष्ठा महोत्सव के दूसरे दिन शुक्रवार को विभिन्न धार्मिक अनुष्ठान संपन्न हुए। इस दौरान आचार्य शास्त्री यशवंत व्यास और वेद पाठी ब्राह्मणों की उपस्थिति रही। सुबह निक्षेपांत वास्तु पूजन किया गया। हवनात्मक लघुरुद्र पूजन किया गया साथ ही मूर्ति मूर्तिर्पति लोकपाल पूजन: हवन शान्तिक पौष्टिक हवन किया गया। शाम को पूजन आरती की गई। रात्रि में श्री सीताराम सुंदरकांड पाठ सेवा समिति सिरोही की ओर से सुंदरकांड पाठ का आयोजन किया गया। इस मौके पर प्रेम भारती महाराज, महंत कपिल गिरी महाराज, गजीपुरा महंत के शिष्य



मुकेश भारती महाराज, आचार्य यशवंत व्यास का सान्निध्य रहा। शनिवार को हनुमान जन्मोत्सव पर सुबह वृषभ लयन में बाला हनुमान, शनिदेव व चामुंडा माता की मूर्ति

प्रतिष्ठित होगी। इस अवसर पर विभिन्न धार्मिक अनुष्ठान और कार्यक्रम आयोजित किए जाएंगे। यह आयोजन न केवल धार्मिक दृष्टिकोण से महत्वपूर्ण है, बल्कि यह

आयोजन समाज में एकता और सौहार्द की भावना को भी बढ़ावा देता है। इस आयोजन में शामिल होने वाले लोगों को आध्यात्मिक लाभ और शांति प्राप्त होती है।

बिजली महकमे की मनमानी, उपभोक्ता परेशान

जागरूक टाइम्स संवाददाता **रानीवाड़ा।** ग्रिड सब स्टेशन दातवाड़ा से जुड़ा कोटड़ा गांव के उपभोक्ता बिजली कटीती से लगातार परेशान हैं। जीएसएस के कर्मचारियों का मनमानी रवैया ने उपभोक्ताओं को लगातार रलाने का काम कर रहा है। उपभोक्ताओं को शिकायत है कि पावर ग्रिड में कार्यरत कर्मों रात्रि में रोज कोटड़ा क्षेत्र की बिजली को काट देते हैं तथा जीएसएस से जुड़ी अन्य क्षेत्रों की फीडर में निवांघ बिजली देने का काम करते हैं। जिसके कारण ग्रामीण क्षेत्र उपभोक्ता इस भयानक गर्मी में परेशान हो रहे हैं। बिजली की आपूर्ति लगातार बाधित रहने



से घरों में लगे विद्युत उपकरण भी नहीं चल पा रहे हैं। लगातार बिजली की आंछ मिचौनी से उपभोक्ताओं का विभाग के प्रति आक्रोश देखा जा रहा है। ग्रामीणों का आरोप है कि बिजली विभाग के कर्मचारी कभी ब्रेक डाउन या फिर कभी शट डाउन कहकर ग्रामीण

इलाकों में प्रतिदिन बिजली बाधित कर देते हैं। ग्रामीणों का कहना है। पहले कई बार विद्युत विभाग के अधिकारियों को अवगत कराया, लेकिन हमें निराशा ही हाथ लगी। उपभोक्ताओं का कहना है यदि व्यवस्था में सुधार नहीं हुआ तो आंदोलन किया जाएगा।

अवैध शराब के साथ एक आरोपी गिरफ्तार

जागरूक टाइम्स संवाददाता **भीनमाल।** जालोर जिले में अवैध शराब तस्करी के विरुद्ध राजपुरोहित के सुपरविजन में थानाधिकारी रामेश्वरलाल भाटी के नेतृत्व में सहायक उप निरीक्षक चैन्नाराम मय टीम द्वारा मुखबिर की सूचना पर सरहद खानपुर में सुरेश कुमार पुत्र मनाराम जाति सरगारा, निवासी थुर,थाना रामसीन के कब्जे से अंजुजी शराब की 15 बोतलें, बिबर की 24 बोतलें और देशी सादा मदिरा के 183 पच्चे बरामद किए गए।

मोटाराम गोदारा व भीनमाल उपअधीक्षक अनराजसिंह राजपुरोहित के सुपरविजन में थानाधिकारी रामेश्वरलाल भाटी के नेतृत्व में सहायक उप निरीक्षक चैन्नाराम मय टीम द्वारा मुखबिर की सूचना पर सरहद खानपुर में सुरेश कुमार पुत्र मनाराम जाति सरगारा, निवासी थुर,थाना रामसीन के कब्जे से अंजुजी शराब की 15 बोतलें, बिबर की 24 बोतलें और देशी सादा मदिरा के 183 पच्चे बरामद किए गए।

सेवाड़िया पशु मेला: 265 जरूरतमंदों को पहनाई चरण- पादुकाएं

जागरूक टाइम्स संवाददाता **रानीवाड़ा।** स्वयं सेवी संस्था शिव साईं समिति के बैनर तले भामाशाह रमेश कुमार पुरोहित, दलपत कुमार पुरोहित डूंगरी, गुरुदेव फिलिंग सेंटर एच पी पेट्रोल पम्प के सहयोग से आपेक्षर पशु मेला सेवाड़िया में नगे पैर चलने वालों को निश्चित कर मौके पर ही चरण पादुकाएं पहनाईं। इस मौके पर भारतीय किसान संघ के प्रान्तीय उपाध्यक्ष सोमराम चौधरी ने चरण पादुका पहनने वाले लाभान्वित सदस्यों को नशा मुक्त जीवन जीने के उपाय बताते हुए उन्हें नशा मुक्त की शपथ दिलाई। शिव साईं सेवा समिति के अध्यक्ष मुकेश कुमार खण्डेलवाल ने बताया कि गर्मी



के मौसम हमेशा मानव सेवा के रचनात्मकता कार्य के साथ मेला मे जरूरतमंदों की सहायता सहयोग करने का अवसर मिलता

है। आपेक्षर पशु मेला सेवाडीया मे समिति की ओर से तीन दिनों में 265 जरूरतमंद पुरुष महिलाओं को चरण पादुका पहनाई गई।

विद्यार्थियों को करवाया शैक्षणिक भ्रमण



जागरूक टाइम्स संवाददाता **जीवाणा।** निकटवर्ती राजकीय उच्च माध्यमिक विद्यालय खेतलावास के विद्यार्थियों को व्यावसायिक शैक्षणिक भ्रमण करवाया गया, जिसमें जोधपुर के मेहरानगढ़ दुर्ग, जसवंत थड़ा, मंडोर उद्यान , कम्प्यूटर सेंटर रातानाड़ा एवं माचिया जैविक उद्यान शामिल थे। प्रधानाचार्य सुरेश कुमार परिहार के नेतृत्व में दो बस के माध्यम से जोधपुर शहर के ऐतिहासिक स्थान एवं आईटी सेंटर के बारे में विद्यार्थियों

को जानकारी दी गई। कार्य म प्रभारी व्याख्याता रमेश कुमार विश्‍नोई ने दो अलग अलग ग्रुप बनाकर प्रभारी नियुक्त किए गए। इस भ्रमण से विद्यार्थियों को मेहरानगढ़ दुर्ग और जैविक पार्क के बारे में जानकारी दी गई। भ्रमण में विद्यालय के तेजाराम, निर्मला कंवर, भानुमति कंवर, जगा राम चौधरी, मलाराम, गेबा राम,अरविंद पारंगी, धेरू सिंह खेतलावास, दिनेश कुमार, मटार खान, सुरेश सागर एवं सीता राम ने व्यवस्थाओं में सहयोग किया।

हनुमान जयंती की पूर्व संध्या पर शोभायात्रा निकाली

जागरूक टाइम्स संवाददाता **बड़गाव।** कुडी चौक पर स्थित हनुमान मंदिर में हनुमान जयंती की पूर्व संध्या पर पूजा-अर्चना के बाद शाम करीब 4 बजे शोभायात्रा निकाली गई। शोभायात्रा में कस्बासियों के साथ व्यापारियों ने भाग लिया। शोभायात्रा हनुमान मंदिर से होकर अन्बे माता मंदिर से रावली शरी से होते हुए बस स्टैंड, चार रास्ता, होली चौक से पुनः हनुमान मंदिर पहुंची। इस दौरान जय श्रीराम के नारे लगाते हुए आगे बढ़ रहे थे। इस मौके पर अर्जुन सिंह, चम्पलाल माली, महेन्द्र सिंह, उत्तमचंद सोनी सहित बड़ी संख्या लोग मौजूद थे।



हनुमान जन्मोत्सव पर भजन संध्या आज

जसवंतपुरा। कस्बे के समीप रेवदर रोड स्थित प्रसिद्ध मोरीवा हनुमान मंदिर प्रांगण में शनिवार को हनुमान जन्मोत्सव को धूमधाम से मनाने को लेकर श्रीराम सेना के तत्वावधान में महंत मोहननाथ महाराज के सानिध्य में विविध धार्मिक कार्यक्रम आयोजित होंगे। हनुमान जन्मोत्सव की पूर्व संध्या पर मंदिर प्रांगण में विशाल भक्ति संध्या का आयोजन होगा। जिसमें प्रसिद्ध भजन गायक दीपक राठौड़ एंड

पाटी द्वारा सुंदर भजनों की प्रस्तुति दी जाएगी। इसके साथ ही मंदिर में विशेष पूजन, भोग अर्पण, संगीतमय सुंदरकांड पाठ, ध्वजारोहण और प्रातःकालीन महाआरती जैसे अनेक धार्मिक कार्यक्रम संपन्न होंगे। कार्यक्रम को लेकर मंदिर को रंग-बिरंगी रोशनी और सजावटी सामग्री से आकर्षक रूप दिया गया है। साथ ही विभिन्न व्यवस्थाओं को लेकर श्रीराम सेना के कार्यकर्ता तैयारियां में जुटे हुए हैं।

तीन दिवसीय शिविर का शुभारंभ

जागरूक टाइम्स संवाददाता **भीनमाल।** सन दू ह्रूमन मिशन द्वारा तीन दिवसीय नए दृष्टिकोण वाला शिविर प्रारंभ हुआ है। इस शिविर में स्वास्थ्य संबंधी चुनौतियों का सामना करने के लिए रोग प्रतिरोधक क्षमता को बढ़ाने पर जोर दिया जा रहा है। शिविर के मुख्य बिंदु स्वास्थ्य हमारी पहली प्राथमिकता शिविर में स्वास्थ्य को प्राथमिकता देने पर जोर दिया जा रहा है। बाजार में बढ़ते रसायन युक्त और मिलावटी आहार के बारे में जागरूकता फैलाई जा रही है। इम्युनिम सिस्टम इम्युनिम सिस्टम को मजबूत करने के लिए योग और ध्यान के विभिन्न प्रयोग करवाए जा रहे हैं। होश पूर्वक जीवन होश पूर्वक जीवन जीने के महत्व पर जोर दिया जा रहा है। साधना के माध्यम से जीवन को कसावट में लाने की



प्रक्रिया पर चर्चा की जा रही है। शिविर के आकर्षण ऊर्जावान एल्कलाइन नाश्त शिविर में करीब बीस आइटम वाला ऊर्जावान एल्कलाइन नाश्ता परोसा जा रहा है। भक्ति गीतों पर नृत्य भक्ति गीतों पर नृत्य के माध्यम से श्रोता आनंद से झूम उठे। ध्यान और ऑक्सीजन बढ़ाने वाले व्यायाम

ध्यान और ऑक्सीजन बढ़ाने वाले व्यायाम के विभिन्न प्रयोग करवाए जा रहे हैं। आयोजन समिति शिविर के आयोजन में कन्हैयालाल खंडेलवाल, अशोक मेहता, जयरूपराम माली, जोगाराम चौधरी, नारायण जागिड़, रमेश अग्रवाल, दिनेश भाटी, भरत शर्मा, सुमित माहेश्वरी, हनुमान

शर्मा, नवरतन अग्रवाल, हरिराम विश्‍नोई, बाबूलाल सोलंकी, सुरेश अग्रवाल, कमलेश महेश्वरी, कैलाश माहेश्वरी, सांवलाराम सेन, जीवाराम विश्‍नोई, सुरेश विश्‍नोई, गोपाल बालोत, दिशा खंडेलवाल, भगवती देवी खंडेलवाल, लीलावती अग्रवाल, शोभा शर्मा आदि का सहयोग रहा।

कोटेश्वर महादेव मेला संपन्न, प्रतियोगिताओं का आयोजन



जागरूक टाइम्स संवाददाता **बाली।** निकटवर्ती कोट बालियान कोटेश्वर महादेव का मेला शुक्रवार को भरा गया। मेले में विभिन्न प्रतियोगिताओं का आयोजन हुआ। मेले में सर्वप्रथम प्रतियोगिता में साइकिल रेस पुरुषों की मुंडारा पेट्रोल पम्प से रवाना होकर कोट मेला मैदान तक करीब 5 किलोमीटर की आयोजित हुई। जिसमें प्रथम जितेंद्र, द्वितीय भरत व तृतीय स्थान पर कपूरराम रहे। इस दौरान माइल दौड़ रेस पुरुषों की जो कोट इंडियन ऑयल कपिरिशन से मेला स्थल तक एक किलोमीटर की आयोजित की गई। इसमें प्रथम अर्जुन मीणा बोया, द्वितीय प्रकाश मीणा व तृतीय कैलाश, 100 मीटर रेस पुरुष 18 वर्ष से ऊपर प्रथम सियान कोट व द्वितीय राहुल कालबेलिया, 100 मीटर रेस बालक 14 वर्ष में प्रथम नीरज व द्वितीय गमाराम चौधरी, 100 मीटर रेस पुरुष 40 वर्ष से ऊपर प्रथम बसंत घांची व द्वितीय रमेश कुमार पूर्व सरपंच, छोटी साइकिल रेस बालिका में प्रथम हनी सिंह व द्वितीय कविता, मटकी रेस बालिकाएं 100 मीटर में प्रथम भावना व द्वितीय कविता, धीमी साइकिल रेस 100 मीटर में प्रथम दिनेश सैन व द्वितीय रमेश, 3 पांव रेस 100 मीटर पुरुष में प्रथम दिनेश सेन व सुनील द्वितीय सांखलाराम देवासी व अचलराम रहे। चम्पू रेस बालिकाएं 100 मीटर में प्रथम रसिका व द्वितीय नीतू, बोरी रेस बालक 100 मीटर में प्रथम दिनेश सेन व द्वितीय वैभव, छोटी साइकिल रेस बालक में प्रथम नीरज व द्वितीय विक्रम देवासी रहे।



रक्त दान शिविर को लेकर बैठक

जागरूक टाइम्स संवाददाता **भीनमाल।** निकटवर्ती दासपा गांव में रविवार को आयोजित रक्तदान शिविर व भजन संध्या को लेकर शुक्रवार को पोस्टर का विमोचन किया गया। इस दौरान शिविर को सफल बनाने के

लिए अलग-अलग जिम्मेदारियां सौंपी गईं। सोनल फाउंडेशन के संस्थापक कैलाशकुमार जैन, नारायणसिंह गहलोत, मूलाराम प्रजापत, आकाश जैन वचनाराम माली व जयेशसिंह राव सहित बड़ी संख्या में कार्यकर्ता मौजूद थे।

छोटूसिंह रावणा का किया स्वागत



जागरूक टाइम्स संवाददाता **मंडार।** भजन गायक छोटूसिंह रावणा का राष्ट्रीय शिक्षक संघ रेवदर उप शाखा अध्यक्ष वीरेंद्र पाल सिंह मंडार ने मगरीवाड़ा में आयोजित भजन संध्या में पहुंचने के पूर्व वरमण में रात्रि पाग ,भगवा दुपट्टा तथा माला पहना कर स्वागत किया। रावना

ने कहा राष्ट्रवादी हिन्दू संगठनों के कार्य करता ही उनकी शक्ति है। भजनों के माध्यम से राष्ट्र जागरण से शक्ति मिलती है। वीपी सिंह मंडार, गजेंद्र पाल सिंह इंदा, नागजीराम देवासी, गुलाब माली, दिनेश कोली, ऋषि महेश्वरी,नीलेश प्रजापत,रजत महेश्वरी समेत कार्यकर्ता उपस्थित रहे।

युवती लापता

जागरूक टाइम्स संवाददाता **आबूरोड।** गांधीनगर करीगर मोहल्ले की एक युवती लापता हो गई। परिजनों की ओर से शहर पुलिस में रिपोर्ट दी गई है। गांधीनगर करीगर निवासी

एक महिला ने रिपोर्ट देकर बताया कि उसकी पोती घर से कॉलोज जाने का कहकर घर से निकली थी। लेकिन, वह घर नहीं लौटी। उसकी तलाश करने के प्रयास नाकाम रहे।

मवेशी बाइक सवार से टकराया, युवक जख्मी

जागरूक टाइम्स संवाददाता **पाली।** हेमावास चौराहा पर बाइक सवार अपने घर की ओर जा रहा था। इस दौरान एक मवेशी ने उसे चपेट में ले लिया। इस हादसे में वह गंभीर घायल हो गया। उसे तुरंत चिकित्सालय ले जाया गया, जहां से उसे जोधपुर रेफर कर दिया गया। मंडवी निवासीलक्ष्मण सिंह पुत्र भंवर सिंह शुक्रवार दोपहर को अपने घर बाइक से जा रहा था। इस दौरान हेमावास चौराहे के पास उसकी बाइक सड़क पर अचानक आए मवेशी से टकरा गई। इस

हादसे में उसके सिर पर गंभीर चोट आई। इलाज के लिए उसे पाली के बांगड़ हॉस्पिटल लाया गया। जहां उसे प्राथमिक उपचार के बाद जोधपुर रेफर किया। घटना की जानकारी मिलने पर बड़ी संख्या में घायल के परिजन हॉस्पिटल पहुंचे। ज्ञात रहे कि स्वच्छ विचरण कर रहे मवेशियों से आए दिन सड़क हादसे हो रहे हैं। इन मवेशियों के लिए कोई माकूल इंतजाम नहीं होने की वजह से पैदल राहगीर, बाइक सवार व हल्के वाहन चालक लगातार चोटिल हो रहे हैं।

राजसमंद जिला स्थापना दिवस पर राणा राजसिंह को अर्पित की पुष्पांजलि

राजसमंद। राजसमंद जिले के गुरुवार को34 वें स्थापना दिवस के अवसर पर नगर परिषद की ओर से शहर के जलचक्की चौराहा पर स्थित राजसमंद के संस्थापक

राणा राजसिंह की प्रतिमा पर पुष्पांजलि अर्पित की गई। इसके बाद रात में जलचक्की पर ही प्रतिमा के समक्ष भव्य आतिशबाजी करते हुए स्थापना दिवस मनाया गया।

मगरीवाड़ा बाण माता मंदिर गोशाला का उदघाटन हुआ

चार गोदाम सहित हॉल का भी

जागरूक टाइम्स संवाददाता **मंडार।** क्षेत्र के ग्राम पंचायत मगरीवाड़ा के बाणमाता मंदिर परिसर के आसपास खाली पड़ी भूमि पर गो सेवा समिति की ओर से गोशाला का निर्माण कार्य किया गया है। अब मगरीवाड़ा के आसपास बेसहारा घूमने वाले गोवंश के लिए यह गोशाला वरदान साबित होगी। जिसके तहत दो दिवसीय धार्मिक आयोजन को लेकर लोगों में भारी उत्साह देखा गया। दो दिन में हजारों की संख्या में पहुंचे गो भक्तों की ओर से इस बाण माता मंदिर के दर्शन करने के साथ गोशाला के धार्मिक कार्यक्रम में भाग लेकर दान दिया। गोसेवा समिति मगरीवाड़ा ने बताया कि गोसेवा समिति की ओर से गोशाला के शुभारंभ को लेकर धार्मिक कार्यक्रम आयोजित किया गया है। जिसके तहत शुक्रवार

को सुबह साढ़े सात पर बाणमाता मंदिर परिसर में महाआरती का आयोजन हुआ। साथ ही साधु संतों की उपस्थिति में सुबह करीब साढ़े दस बजे समस्त गोवंश का गोशाला में प्रवेश करवाने के साथ गो माता का पूजन किया गया। भजन कलाकार छोट्टसिंह रावणा ने एक से बढ़कर एक भजनों की प्रस्तुति दी। भजन कलाकार छोट्टसिंह रावणा ने एक से बढ़कर एक भजनों की प्रस्तुति देने के साथ देर रात तक भजनों का समा बांधा गया। इस अवसर पर जैसलमेर विधायक महंत प्रतापपुरी महाराज ने अपने प्रवचन में कहा कि एक गाय की सेवा करना बड़े पुण्य का कारण कार्य है। इस लिए जो गो सेवक अपने घरों पर गायों की सेवा नहीं कर पाते हैं वह इस तरह की गोशाला में आकर सेवा करने के साथ दान पुण्य कर



लाभ कमा सकते हैं। इस अवसर पर जालौर सिरोही सांसद लुंबाराम चौधरी, रेवदर विधायक मोतीराम कोली, पूर्व विधायक जगसीराम कोली,



जिला प्रमुख अर्जुन पुरोहित, महवीर सिंह देवड़ा मंडार, गोविंद सिंह देवड़ा मगरीवाड़ा सहित कई जने मौजूद थे।

राष्ट्रीय कार्यकारिणी सदस्यों ने अर्पित की श्रद्धांजलि



जागरूक टाइम्स संवाददाता **आबूरोड।** ब्रह्मकुमारीज की मुख्य प्रशासिका 101 वर्षीय दादी रतनमोहिनी की याद में श्रद्धांजलि सभा आयोजित की गई। इसमें वरिष्ठ भाई-बहनों ने दादी के साथ के अपने अनुभव साझा किए। इस दौरान देशभर से आए राष्ट्रीय कार्यकारिणी के पदाधिकारी भी विशेष रूप से मौजूद रहे।श्रद्धांजलि सभा के दौरान अतिरिक्त मुख्य प्रशासिका राजयोगिनी बीके मोहिनी दादी ने कहा कि मुझे दादी के साथ वर्षों तक रहने का सौभाग्य मिला, उनका जीवन अपने आप में प्रेक्ष, आदर्श और महान था।अतिरिक्त महासचिव बीके करुणा भाई ने कहा कि दादी ने सेवाओं को आगे बढ़ाने का लक्ष्य रखा था उसे हम सभी मिलकर पूरा करेंगे। अतिरिक्त महासचिव बीके डॉ. मूल्युंजय भाई ने कहा कि दादी अत्यंत होकर भी उनकी यादें, शिक्षाएं और प्रेरणा हमारा मार्गदर्शन करती रहेंगी। इस दौरान राष्ट्रीय कार्यकारिणी की बैठक में देशभर से आए पदाधिकारियों ने दादी के जीवन संस्मरणों को याद करते हुए राजयोग के माध्यम से श्रद्धांजलि अर्पित की।

राज्यसभा सांसद डांगी का स्वागत

जागरूक टाइम्स संवाददाता **मंडार।** राज्यसभा सांसद नीरज डांगी के मंडार पहुंचने पर कांग्रेस कार्यकर्ताओं की ओर से मुख्य सड़क मार्ग पर जोरदार स्वागत किया गया। इसके बाद डांगी को कांग्रेस नेता कृष्ण भाई पंचाल के निवास पर पहुंचने पर कांग्रेस कार्यकर्ताओं ने राज्य सभा सांसद डांगी का माला व साफा पहनाकर सम्मान किया गया। इस मौके पर राज्य सांसद डांगी ने कहा कि क्षेत्र की सभी समस्या पर मेरी नजर है और हर समस्या का निवारण करने के लिए लगातार पहल की जा रही है। इस मौके जिला उपाध्यक्ष हिमपाल सिंह देवल, आबूरोड प्रधान लीलाराम



गरासिया, भटाना सरपंच भवानी सिंह देवड़ा,सोरडा सरपंच लेहराराम भाट, फजल मोम्मद, सवाराम चौधरी, हरिसिंह बिका, इमियाज भाटी, भैराराम चौधरी, मानाराम चौधरी, रावताराम चौधरी, भुराराम, मुकेश कुमार रामपुरा, अमित जोशी, रमेश जोशी, ललित भाट, लाखाराम चौधरी, देवाराम पुरोहित, पुनमचंद पुरोहित, प्रकाश चौधरी, मुस्ताक सोरडा, महेश जोशी, महेश बढीया, खंगार राम,

इमियाज खान, जैसाराम, समेत कई कांग्रेस पार्टी के कार्यकर्ता व पदाधिकारी समेत समाज बंधु उपस्थित थे। राज्यसभा सांसद नीरज डांगी आज रेवदर विधानसभा क्षेत्र के दौरे पर रहे। राज्यसभा सांसद डांगी मंडार के निकट सोरडा में कांग्रेस पार्टी के युवा नेता फिरोज सोरडा के निवास स्थान पर पहुंच कर हज यात्रा पर जा रहे फिरोज सोरडा के माता-पिता व चाचा चाची को शुभकामनाएं दी। डांगी ने कहा कि आप के साथ साथ जिलेभर के सभी हाजियों को शुभकामनाएं साथ ही आप सभी वहां जाकर देश में अमन शांति की दुआं करें। डांगी के साथ पहुंचे बाकी साथियों ने भी हज यात्रा की शुभकामनाएं दी।

आदर्श विद्या मंदिर सिलदर का वार्षिकोत्सव संपन्न

जागरूक टाइम्स संवाददाता **कालंद्री।** आदर्श विद्या मंदिर उच्च प्राथमिक सिलदर का वार्षिकोत्सव 2025 का आयोजन किया गया। कार्यक्रम की शुरुआत महंत विशम्भरगिरी महाराज तथा महंत सुरेशगिरी महाराज के सान्निध्य में की गई। श्रीमती गीता बाई मनरूप सोनी, मुख्य वक्ता करण सिंह, अमरदास वैष्णव, वालाराम लोहार, महिपाल सिंह देवड़ा, मंछाराम माली ने दीप प्रज्वलित किया। सूर्य नमस्कार योग, पिरामिड का साहसिक व तलवारबाजी प्रदर्शन एवं पना धाय के बलिदान पर आधारित एकांकी का प्रस्तुति के साथ कई सांस्कृतिक कार्यक्रमों के सर्वश्रेष्ठ परीक्षा परिणाम तथा वर्ष भर सह शैक्षिक गतिविधियों सहयोग करने वाले प्रतिभादान भैया- बहिनों को पुरस्कृत किया गया। कार्यक्रम के सुरुयोगियों का सम्मान किया गया। इस महंत सुरेश गिरी ने वर्तमान



शिक्षा के साथ संस्कार की आवश्यकता के साथ बढ़ते मोबाइल के उपयोग के दुष्प्रभाव जानकारी दी। मुख्य वक्ता करण सिंह ने बताया कि इस देश में संस्कृति एवं संस्कार के साथ शिक्षा देने का कार्य विद्या भारती कर रही है एवं विद्या भारती का लक्ष्य वसुधैव कुटुंबकम की भावना से सभी भैया दीदी आने वाली पीढ़ी का निर्माण कर रहे है और विद्या भारती में पढ़ने वाले भैया बहिन देशभक्ति एवं देश व समाज के प्रति अपनी आस्था बढ़े इसलिए सेवानिधि के माध्यम से सहयोग करते है। प्रधानाचार्य अशोक ने वार्षिक प्रतिवेदन प्रस्तुत किया और व्यवस्थापक बाबूलाल पुरोहित ने आभार व्यक्त किया। कार्यक्रम को सफल बनाने के लिए विद्या मंदिर के सभी आचार्य कल्पेशगिरी, गोनाराम, सुखदेव, भरत कुमार, जितेंद्र कुमार, अश्वय कुमार, मुकेश मेहरा, उमिला, किरण, सुनयना, सेवक विक्रम कुमार, सेविका बदामी देवी का सहयोग रहा।

गौरेया पक्षी संरक्षण का संकल्प लिया



जागरूक टाइम्स संवाददाता **पोसालिया।** निकटवर्ती गांव धूबाणा में हर पेड़ परिंडा 'गौरेया आओ ना' के तहत एक व्यक्ति एक पौधा मिशन टीम पहुंची। गांव वासियों को इकट्ठा कर पर्यावरण प्रेमी ओमप्रकाश कुमावत ने विलुप्त गौरेया पक्षी के बारे में जानकारी दी। साथ ही उसके संरक्षण के लिए मिशन द्वारा भाभाशाहों के सहयोग 21 परिंडे व गौरेया हाउस वितरण किए। पर्यावरण प्रेमी ओमप्रकाश कुमावत से प्रेरित होकर दंपती सुगना बाई -तोलाराम देवासी ने विलुप्त गौरेया संरक्षण के 101 गौरेया हाउस व परिंडा वितरण का संकल्प लिया। पन्नालाल व दंपति सारकी कुमारी-केसाराम देवासी गांव वासियों को बताया हमारा क्षेत्र पूरी तरह जंगल से घिरा

हुआ है। तेज गर्मी में कोई भी पक्षी प्यास से मरे नहीं। उसके लिए हर पेड़ परिंडा अनिवार्य है। गांव वासियों ने गायत्री मंत्रों के साथ पानी से परिंडे को भरा। गोमाराम देवासी व कानाराम वेराजेतपुरा को पर्यावरण प्रेमियों की उपस्थिति में गांव वासियों को गौरेया पक्षी संरक्षण के प्रति जागरूकता दायित्व सौंपा। इस कार्यक्रम में सारकी कुमारी, केसाराम देवासी, सेवानिवृत्त वनपाल पन्नालाल, कानाराम वेराजेतपुरा, रुद्र राज कुमावत, गोराराम देवासी, कसनी बाई, ननुबाई, टिपुबाई, मीरा देवी, गजी देवी, शांति देवी, सोपु देवी, चेनाराम, गोमाराम देवासी, मुकेश, हरीश, पानी, दुर्गा, राणाराम, सहित पर्यावरण प्रेमी मौजूद थे।

महात्मा ज्योतिबा फुले जयंती मनाई



जागरूक टाइम्स संवाददाता **शिवगंज।** शहर के गोकुल वाड़ी चौक में महात्मा ज्योतिबा फुले की जयंती पर माली समाज सेवा संस्थान की ओर से मूर्ति पर पुष्प अर्पित कर श्रद्धा से याद किया। उनके आदर्शों पर चलने का संकल्प लिया। इस अवसर पर माली समाज सेवा संस्थान के अध्यक्ष शंकरलाल परिहार, छोगाराम भाटी, गणेश राम, भाटी शंकरलाल सुन्देश, अमृत लाल, टॉक नरेंद्र परिहार, मोहन गहलोत, दिलीप टॉक, प्रकाश परिहार शरद चौहान व समाज बंधु उपस्थित थे।



सैनी समाज की ओर से रक्तदान शिविर

■ सांसद डांगी ने किया उद्घाटन

जागरूक टाइम्स संवाददाता **आबूरोड।** सैनी समाज की ओर से महात्मा ज्योतिबा फुले जयंती के उपलक्ष में रक्तदान आयोजित किया गया। राज्यसभा सांसद नीरज डांगी ने कार्यक्रम का शुभारंभ किया। समाज के अध्यक्ष राजेंद्र सैनी ने सांसद डांगी का साफा व माला पहनाकर स्वागत किया। युवा संगठन की ओर से आयोजित रक्तदान शिविर को डांगी ने अच्छी पहल बताया। समय-समय पर रक्तदान शिविर करवाने से गरीब, बेसहारा लोगों के लिए खून में मदद मिलती है। युवा संगठन के कार्यक्रम में युवाओं ने बढ़चढ़कर स्वेच्छ से रक्तदान किया। शिविर के आयोजन के लिए समाज के अध्यक्ष सैनी ने युवाओं के साथ सभी समाज के सदस्यों से अधिकाधिक संख्या में शिविर में भाग लिया। इस मौके पर प्रदेश कांग्रेस कमेटी के सरपंच व राजीव गांधी पंचायती राज संगठन के जिलाध्यक्ष भवानी सिंह, प्रदेश कांग्रेस सदस्य व ब्राह्मण समाज अध्यक्ष अमित जोशी, महामंत्री मुरारीलाल सैनी, ब्लैंड बैंक मुख्य अधिकारी धर्मेन्द्र, हार्दिक सैनी, जयदीप सैनी, योगेश सैनी, मनीष सैनी, दीपक सैनी, आशीष दाना, नीतिन बैरवा, नितेश सैनी, रिकू सैनी, राहुल सैनी, शंकर सैनी, विक्रम लोधा, यशवंत सैनी आदि मौजूद थे।



मल्टीनेशनल कंपनी बोस्टन साइटिफिक ने माधव विश्वविद्यालय में उद्यमिता की उड़ान भरी

» विस्तार प्रोग्राम ने शेरुमा सोनमा का उजाला बनाया
» प्रशिक्षण एवं कोरिंग सेल के नेतृत्व में सफल प्री-लेसमेंट टॉक का आयोजन हुआ

जागरूक टाइम्स संवाददाता **पिण्डवाड़ा।** माधव विश्वविद्यालय ने एक बार फिर युवाओं के सपनों को पंख लगाने के अभियान में आगे बढ़ाया है। विश्वविद्यालय के प्रशिक्षण एवं उद्यम सेल के निदेशक डॉ. अतुल कुमार मिश्रा कंपनी के ग्लोबल लेवल पर प्रतिष्ठित बोस्टन सिटिफिक मल्टी नेशनल द्वारा एक विशेष प्री-लेसमेंट टॉक का आयोजन किया गया, जिसमें छात्रों के भविष्य का उद्घाटन किया गया। इस ऑफलाइन सत्र में कंपनी द्वारा अपने विस्तार अर्ली यात्रा कार्य म की गहराई से जानकारी दी गई। यह कार्य म विशेष रूप से भारत के युवा युवाओं के लिए तैयार किया गया है, जिसमें प्रशिक्षण, उद्यमिता और वैश्विक कार्य संस्कृति के संगम का सुनहरा अवसर शामिल है। छात्रों को कंपनी की कार्यशैली, चयन प्री या और विभिन्न व्यावसायिक पथों के बारे में केवल विस्तृत जानकारी दी गई है। इस समारोह में छात्रों ने बड़ी संख्या में भाग लिया और कार्यक्रमकर्ताओं से अपने प्रश्न पूछे, जैसे उतर बोस्टन सिटिफिक के वरिष्ठ पदाधिकारी ने दिया। यह संवाद छात्रों को कंपनी की आंतरिक संस्कृति, तकनीकी नवाचारों और विकास के अवसरों को समझने में अत्यंत सहायक सिद्ध हुआ। चॉकलेट विभाग के अधिष्ठाता डॉ. साविल ने इस अवसर पर कहा कि यह हमारे छात्रों के लिए न केवल जानकारी का स्रोत था, बल्कि एक प्रेरणा का संचार भी था। माधव विश्वविद्यालय के छात्रों का सर्वांगीण विकास लक्ष्य निरंतर प्रयासरत है।

लाठी से किया हमला

जागरूक टाइम्स संवाददाता **आबूरोड।** पुरानी सब्जी मंडी में पूर्व सरपंच ने एक युवक पर लाठी से हमला कर दिया। जिससे युवक घायल हो गया। पीड़ित की ओर से शहर कोतवाली में रिपोर्ट दी गई। जायदरा निवासी रताराम पुत्र रामाराम गरासिया ने रिपोर्ट देकर बताया कि वह आबूरोड सब्जी मंडी में सब्जी खरीदने गया था। जहां जायदरा ग्राम पंचायत के पूर्व सरपंच हकमाराम गरासिया ने पुरानी रंजिश के चलते उस पर लाठी से हमला कर दिया। जिससे वह घायल हो गया।

हड़मतिआ हनुमान मंदिर वार्षिकोत्सव आज

जागरूक टाइम्स संवाददाता **कालन्दी।** कस्बे के हड़मतिआ हनुमान मंदिर में ब्रह्मलीन महंत दीपकगिरी महाराज के शिष्य व आश्रय के महंत प्रकाशगिरी महाराज के सानिध्य में मंदिर का 41 वां वार्षिकोत्सव व हनुमान जन्मोत्सव 12 अप्रैल को धूमधाम से मनाया जाएगा। महोत्सव को लेकर मंदिर प्रांगण में विशाल पांडाल लगवाया जा रहा है। 11 अप्रैल रात्रि में भजन संध्या का आयोजन किया गया। जिसमें श्याम सुथार पाली व मोहनदास एण्ड पार्टी कालन्दी द्वारा भजनों की प्रस्तुति दी गई। महंत प्रकाशगिरी महाराज ने बताया कि महोत्सव में महाप्रसादी के लाभार्थी आर प्रवीण एण्ड कम्पनी अहमदाबाद जिसके दिनेश प्रजापत कालन्दी महेश प्रजापत नवारा, नारायण लाल प्रजापत ऊंड, सुरेश प्रजापत बावली, शीशलाल प्रजापत कालन्दी लाभार्थी है। साथ ही गुरुदेव गोपालगिरी महाराज की मूर्ति स्थापना के लाभार्थी अजीतसिंह राजगुरु परिवार पाली होंगे। महोत्सव में राज्यमंत्री ओटाराम देवासी सांसद लुंबाराम चौधरी जिला प्रमुख अर्जन पुरोहित, सरपंच ठाकुर महिपालसिंह देवड़ा, विप्र फाउंडेशन राजस्थान के प्रदेश अध्यक्ष टाइनर अशोक राजपुरोहित, प्रधान हंसमुख कुमार का अतिथ्य रहेगा। महोत्सव में कालन्दी कस्बे समेत आसपास के दर्जनों गांवों के हजारों लोग भाग लेंगे। साथ ही अमर ध्वजा के लाभार्थी मोतिसिंह परमार कालन्दी परिवार मौजूद रहेगा।

पंजाब नेशनल बैंक ने मनाया 131 वां स्थापना दिवस



जागरूक टाइम्स संवाददाता **रेवदर।** पंजाब नेशनल बैंक शाखा रेवदर ने बैंक का 131 वां स्थापना दिवस शाखा प्रबंधक जितेन्द्र कुमार मारू सहित शाखा स्टाफ सहयक प्रबंधक अमित गिरी प्रधान खजंची जगदीश कुमार एवं मनोज कुमार, जगदीश कुमार ने बैंक के ग्राहकों के साथ मनाया। इस दौरान शाखा प्रबंधक जितेन्द्र कुमार ने बताया पंजाब नेशनल बैंक की स्थापना हुए 131 वर्ष पूर्ण किए। उन्होंने जानकारी देते हुए बताया की अविभाजित भारत के लाहौर शहर में 1895 में स्थापित पंजाब नेशनल बैंक को ऐसा पहला भारतीय बैंक होने का गौरव प्राप्त है जो पूर्णतः भारतीय पूंजी से प्रारम्भ किया गया था। पंजाब नेशनल बैंक का राष्ट्रीयकरण 13 अन्य बैंकों के साथ जुलाई, 1969 में हुआ। अपनी छोटी सी शुरुआत से आगे बढ़ते हुए पंजाब नेशनल बैंक आज अपने आकार तथा महत्ता में काफी आगे बढ़ गया है और वह भारत में प्रथम पॉक का बैंकिंग संस्थान बन गया है। इस दौरान शाखा प्रबंधक ने अपने बैंक के खाता धारकों को बैंक द्वारा दी जाने वाली सेवाओं की विस्तार से जानकारी दी।

महात्मा गांधी नरेगा योजना के कार्यों का समय परिवर्तित

जागरूक टाइम्स संवाददाता **कालंद्री।** राज्य सरकार की ओर से गर्मी के मौसम को देखते हुए महात्मा गांधी नरेगा अंतर्गत कार्यों का समय परिवर्तित कर सुबह छः बजे से दोपहर एक तक किया गया है। जिला कार्यक्रम समन्वयक एवं जिला कलेक्टर अल्पा चौधरी ने आदेश जारी कर बताया कि जिले में गर्मी के मौसम को देखते हुए राज्य सरकार की ओर से महात्मा गांधी नरेगा योजना अंतर्गत कार्यों का समय तुरंत प्रभाव से सुबह छह बजे से दोपहर एक तक विश्राम काल रहित निर्धारित किया गया है। यदि कोई श्रमिक समूह समय से पूर्व निर्धारित टास्क के अनुसार कार्य पूर्ण कर लेता है तो वह कार्य की माप मेट के पास उपलब्ध मस्टरलैर में अंकित टास्क प्रपत्र में करवाने के उपरांत एवं समूह के मुखिया के हस्ताक्षर उपरांत कार्यस्थल छोड़ सकता है। यह व्यवस्था 15 जुलाई तक लागू रहेगी।

क्षेमकरी माता मंदिर वलदरा का प्रथम वार्षिकोत्सव संपन्न



जागरूक टाइम्स संवाददाता **कालंद्री।** क्षेमकरी माता मंदिर वलदरा के दो दिवसीय महोत्सव में भजन संध्या के साथ ध्वजारोहण महाआरती व महाप्रसादी का आयोजन हुआ। घांची समाज सोलंकी परिवार वलदरा की ओर से आयोजित दो दिवसीय मंदिर का वार्षिकोत्सव धूमधाम से सम्पन्न हुआ। गुरुवार रात्रि में भजन संध्या के साथ चढ़ावे बोले गए। शुक्रवार सुबह माताजी के जयकारों के साथ ध्वजारोहण कर महाआरती हुई। इस दौरान वैदिक मंत्रोच्चार के साथ यज्ञ में आहुति दी गई व युवक युवतियों ने ढोल की ताल पर जमकर नृत्य किया। वहीं महिलाओं ने मंगल गीत गाए। इस अवसर पर महाप्रसाद का आयोजन किया गया। सोलंकी परिवार के साथ आगंतुक मेहमान और ग्रामीण मौजूद रहे। इस अवसर पर चढ़ावे के लाभार्थियों का माला साफा व शाल ओढ़ाकर कर स्वागत सत्कार किया गया।

हनुमानजी को लगेगा लापसी का भोग

जागरूक टाइम्स संवाददाता **आबूरोड।** गांधीनगर में हनुमान जन्मोत्सव धूमधाम से मनाया जाएगा। गांधीनगर हनुमान चौराहा दक्षिण मुखी हनुमान मंदिर के व्यवस्थापक जितेंद्र परिहार के अनुसार 250 किलो लापसी का भगवान को भोग लगाया जाएगा। इसके बाद ग्याह बजे अन्नकूट व मंदिर में भजनों का आयोजन किया जाएगा।



स्व. रामदेव यादव की पुण्यतिथि कार्यक्रम बना सेवा और समर्पण की मिसाल

रक्तदान शिविर में 160 युनिट रक्त एकत्रित व 150 मरीजों को दिया निशुल्क चिकित्सा परामर्श

जागरूक टाइम्स संवाददाता चौमूं। शहर के जयपुर रोड स्थित शिवधारा हॉस्पिटल परिसर में रामदेव मेमोरियल संस्थान के तत्वावधान में स्व. रामदेव यादव की चतुर्थ पुण्यतिथि पर रक्तदान शिविर एवं निशुल्क चिकित्सा परामर्श शिविर का आयोजन किया गया। इस अवसर पर 160 रक्तदाताओं ने उत्साहपूर्वक रक्तदान कर मानवीय सेवा की मिसाल पेश की। साथ ही शिवधारा हॉस्पिटल के निदेशक डॉ. रामनारायण यादव, 150 से भी अधिक मरीजों को निशुल्क चिकित्सा परामर्श दिया। वही कार्यक्रम आयोजक सीमा यादव (प्रदेश महिला कांग्रेस महासचिव राजस्थान) एवं शिवधारा हॉस्पिटल के निदेशक डॉक्टर रामनारायण यादव ने आए हुए सभी अतिथियों का माला व साफा पहनाकर स्वागत-सत्कार किया और रक्तदाताओं का हौसला अफजाई किया। इस मौके डॉ. रामनारायण यादव, सीमा यादव एवं परिवारजनों ने स्व. रामेश्वर यादव को पुष्पांजलि अर्पित की। डॉ. रामनारायण यादव ने शिविर के आयोजन में न सिर्फ अहम भूमिका निभाई, बल्कि मानव सेवा को समर्पित अपने दुष्टिकोण से सभी का दिल जीत लिया। उनकी प्रेरणा से यह आयोजन एक सामाजिक आंदोलन का रूप लेता जा रहा है।

डॉ. रामनारायण यादव : सेवा, संवेदना और समर्पण का जीवंत प्रतीक : डॉ. रामनारायण यादव ने अपने कर्म, नेतृत्व और संवेदनशीलता



से इस आयोजन को एक साधारण कार्यक्रम नहीं, बल्कि जनसेवा का एक प्रेरणास्पद अध्याय बना दिया। डॉ. रामनारायण यादव न केवल चिकित्सा क्षेत्र के एक कुशल विशेषज्ञ हैं, बल्कि समाजसेवा में भी उनकी गहरी आस्था और सक्रियता उन्हें विशिष्ट बनाती है। इस आयोजन में उनकी भूमिका एक मार्गदर्शक, प्रेरक और संरक्षक के रूप में देखी गई, जिन्होंने हर पहलू को आत्मीयता से संभाला। उनकी नेतृत्व क्षमता, आयोजन में अनुशासन, अतिथियों के प्रति आदरभाव, रक्तदाताओं के लिए सम्मान और हर चेहरे पर मुस्कान लाने की निष्ठा ने इस शिविर को यादगार और अनुकरणीय बना दिया। डॉ. रामनारायण यादव आज केवल एक चिकित्सक नहीं, बल्कि जनसेवा के क्षेत्र में एक प्रेरणास्त्रोत बनकर उभरे हैं। उनके इस कार्य ने सिद्ध कर

दिया कि जब इरादे नेक हों और सेवा भाव सच्चा हो, तो हर आयोजन एक सामाजिक क्रांति की ओर पहला कदम बन सकता है। शिविर में विधायक डॉ. शिखा मील, पूर्व विधायक रामलाल शर्मा, आरएलपी नेता छट्टन यादव, सभापति विष्णु सैनी, पश्चिम ब्लॉक कांग्रेस अध्यक्ष गिरिराज देवदा, पार्षद गजेंद्र यादव, शैलेंद्र चौधरी, कमल भातार, सुष्मा यादव, माली समाज के पूर्व अध्यक्ष शीसालाल सैनी सहित अनेक गणमान्य नागरिकों ने पुष्पांजलि अर्पित कर श्रद्धांजलि दी। एडवोकेट हेमराज यादव, श्रीराम, दीपक योगी सहित अस्पताल का समस्त स्टाफ आयोजन में सक्रिय रूप से शामिल रहा। यह कार्यक्रम न केवल एक श्रद्धांजलि समारोह था, बल्कि समाज सेवा के प्रति जागरूकता का प्रतीक भी बना।

भगवान महावीर के जीवनी पर डाला प्रकाश



जागरूक टाइम्स संवाददाता चूरू। भगवान महावीर स्वामी के 2623 वें जन्म कल्याणक दिवस का आयोजन बसंत हिरावत की ओर से रतन नगर में संत शिरोमणि दिनेश गिरी महाराज व साहित्यकार मुरारीलाल महर्षि की अध्यक्षता में किया गया। लोहिया कॉलेज के डॉ. कमल कोठारी मंचस्थ रहे। कार्यक्रम के दौरान डॉ. केसी सोनी ने भगवान महावीर स्वामी के जीवन पर प्रकाश डालते हुए अफ जे के समय में उनके मूल्यों की महत्ता और प्रासंगिकता पर महत्वपूर्ण व्याख्यान दिए। संत शिरोमणि दिनेश गिरी ने बताया कि

आज के समय में सनातन धर्म की एकजुटता की आवश्यकता है। संत शिरोमणि बसंत हिरावत की ओर से किए जाने वाले कार्यों की सराहना की। साहित्यकार मुरारीलाल महर्षि ने भगवान महावीर स्वामी के सिद्धांतों को आज की जरूरत बताई। डॉ. कोठारी ने भगवान महावीर स्वामी के सिद्धांतों को सभी धर्मों में समन्वय स्थापित करने का और आज के समय में विश्व शांति के लिए इन सिद्धांतों की जरूरत पर गहराई से प्रकाश डाला। साध्वी अमृत प्रजा ने भगवान महावीर स्वामी के जीवन और उनके द्वारा प्रतिपादित किए गए।

भारत विकास परिषद द्वारा दूसरे दिन चयनित लाभार्थियों की आंखों की जांच



जागरूक टाइम्स संवाददाता चूरू। भारत विकास परिषद चूरू के तत्वावधान में बजाज परिवार मुवई के सौजन्य से बजाज आई हॉस्पिटल में तीन दिवसीय निःशुल्क मोतियाबिंद शिविर के दूसरे दिन चयनित लाभार्थियों को डॉ. सुरेश गुप्ता की टीम द्वारा आंखों की जांच की गई जांच में सहयोग हाकम अली, ओमप्रकाश, नीतू, अनिता, डिम्पल व मीना ने किया।

शिविर प्रभारी मदन सिंह राठौड़ ने बताया कि लाभार्थियों को सभी प्रकार की व्यवस्था के लिये भारत विकास परिषद के स्वयं सेवक बड़े ही मनोयोग से अपनी सेवा दे रहे हैं जिनमे मुख्य रूप से श्री श्याम सुंदर पारीक, उमेशचन्द्र चौहान, ओमप्रकाश ईंदौरिया, संजय हुकमचन्द सोनी वेंद बनवारी लाल शर्मा, पवन कुमार जांगिड़, शंकर जांगिड़ आदि हैं।

प्रहरी सीधी भर्ती परीक्षा केंद्रों पर सख्ती से होगी ड्रेस कोड की पालना

जागरूक टाइम्स संवाददाता धौलपुर। राजस्थान कर्मचारी चयन बोर्ड जयपुर द्वारा आयोजित प्रहरी सीधी भर्ती परीक्षा 2024 में शामिल होने वाले महिला एवं पुरुष परीक्षार्थियों के लिए अलग-अलग ड्रेस कोड निर्धारित किया गया है, जिन्हें परीक्षा केंद्रों पर सख्ती से लागू किया जाएगा। जिला कलक्टर श्रीनिधि बी टी के निर्देशन में जिले में यह परीक्षा निर्धारित परीक्षा केंद्रों पर पूर्ण अनुशासन एवं पारदर्शिता के साथ आयोजित होगी। अतिरिक्त जिला कलेक्टर एवं परीक्षा समन्वयक हरिराम मोना ने बताया कि पुरुष अर्थार्थियों के लिए बोर्ड द्वारा आधी आस्तीन की शर्ट/टी-शर्ट, कुर्ता, पाय, पेंट पहन कर आने की अनुमति होगी, जोस पहनने की अनुमति नहीं दी जाएगी। वहीं महिला अभ्यर्थियों के लिए सलवार सूट, चुनो या साड़ी, आधी/पूरी आस्तीन का कुर्ता, ब्लाउज अनुमत ड्रेस कोड होगा। बालों में केवल रबर बैंड ही अनुमत किया जाएगा, किंतु वेशभूषा में बड़ा बटन, रक्त बटन, किसी प्रकार का ब्रॉच (जड़ाक पिन) या बैज या फूल आदि लगाकर आने की अनुमति नहीं दी जाएगी। साथ ही लाख या कांच की पतली चूड़ियों के अलावा किसी भी प्रकार के जेवर या अन्य तरह की चूड़ियां, कान की बाली, अंगूठी, ब्रेसलेट, घड़ी, धूप का चश्मा, बेल्ट, हैंडबैग,

हेयर पिन्, गंडा/ताबीज,कैप, हैट,स्कार्फ, स्टॉल, मफलर पहनकर परीक्षा में शामिल नहीं होने दिया जाएगा। हवाई चप्पल, सैंडल, जूते एवं मोजे सभी टखने तक ही पहन कर आने की अनुमति होगी, मेटल चैन वाले जूते अनुमत नहीं होंगे। परीक्षा समन्वयक द्वारा बताया गया कि गृह विभाग के परिपत्र की पालना में सिख धर्म के अनुयायियों को कड़ा, कुपाण एवं पगड़ी आदि धारण कर परीक्षा में शामिल होने की अनुमति होगी, किंतु कुपाण छोटी साइज का व कवर्ड होना जरूरी है, उसे भी टेबल पर रखने की अनुमति नहीं होगी। यदि फ्रिसकिंग के दौरान सिख धर्म अनुयायियों द्वारा वर्णित प्रतीकों में कोई संदेहास्पद उपकरण पाया जाता है तो उसे परीक्षा हॉल में ले जाने की अनुमति नहीं दी जाएगी। उन्होंने आगे बताया कि अनुचित साधनों का उपयोग अनियमित एवं अवैधपूर्वक गतिविधियों में संलिप्त पाई जाती है तो उनके विरुद्ध राजस्थान सार्वजनिक भर्ती परीक्षा (भर्ती) के अनुचित साधनों की रोकथाम के अध्यापण) अधिनियम 2022 एवं संशोधन अधिनियम 2023 के संख्याक(17) के अनुसार 10 लाख से लेकर अधिकतम 10 करोड़ रुपए तक का दंड तथा 10 वर्ष से लेकर आजीवन कारावास तक की सजा का प्रावधान है, जिसके अंतर्गत कठोर दंडात्मक कार्यवाही की जा सकती है, साथ ही ऐसे

महात्मा फुले जयंती समारोह धूमधाम से सम्पन्न

सामाजिक समरसता और शिक्षा के लिए फुले के योगदान को किया नमन

जागरूक टाइम्स संवाददाता फुलेरा। कस्बे में शुक्रवार को सामाजिक एवं शैक्षणिक क्रांति के अग्रदूत महात्मा ज्योतिबा राव फुले की जयंती हर्षोल्लास और श्रद्धा के साथ मनाई गई। श्रीराम नगर स्थित माली सैनी समाज भवन में आयोजित समारोह की अध्यक्षता माली समाज संस्थान फुलेरा के अध्यक्ष तेजकरण सैनी ने की। समारोह की शुरुआत महात्मा फुले के छायाचित्र पर मान्यार्पण और दीप प्रज्वलन के साथ हुई। इसके पश्चात वक्ताओं ने उनके जीवन और समाज में दिए गए योगदान पर प्रकाश डाला। इस अवसर पर संस्था अध्यक्ष तेजकरण सैनी ने कहा, 'महात्मा फुले ने विषम परिस्थितियों में समाज में व्याप्त कुरीतियों के खिलाफ संघर्ष किया। उनका जीवन हम



सभी के लिए प्रेरणास्त्रोत है और हमें उनके पदचिन्हों पर चलना चाहिए।' समारोह में मौजूद प्रबुद्धजनों और समाजजनों ने 'महात्मा फुले अमर रहें' के उद्घोष के साथ केंद्र सरकार से फुले दंपति को भारत रत्न देने की मांग भी की। कार्यक्रम में पालिका उपअध्यक्ष योगेश सैनी, पार्षद अमरचंद सैनी, सावित्रीबाई फुले महिला मंच की अध्यक्ष अंजू सैनी, पूजा भाटी, दीपेश सैनी सहित समाज के अनेक गणमान्य नागरिक एवं मातृशक्तियां मौजूद रही।

स्व. भामाशाह मूलचंद मालू व दिवंगत पत्रकारों की स्मृति में 65 यूनिट रक्तदान

जागरूक टाइम्स संवाददाता चूरू। स्व. भामाशाह मूलचंद मालू एवं दिवंगत पत्रकारों की पुण्य स्मृति में प्रेस क्लब सोसायटी की ओर से गुरुवार को उप जिला अस्पताल में स्वैच्छिक रक्तदान शिविर का आयोजन किया गया। शिविर में कुल 110 रजिस्ट्रेशन हुए, जिनमें से 65 युक्ति रक्त डेडराज भरतिया अस्पताल की टीम द्वारा संग्रहित किया गया। शिविर का शुभारंभ सेवा निवृत्त न्यायाधीश श्याम सुंदर लाटा, अस्पताल प्रभारी डॉ. चन्द्रभाज जांगीड़, सीआई मदनलाल विरनोई, जयचंद शर्मा, प्रेस क्लब अध्यक्ष हनुमानल वर्मा, जितेंद्र राजवी, शोभा कांत स्वामी एवं दिपक बैद



ने रिबन काटकर एवं देवर्षि नारद मुनि एवं दिवंगत आत्माओं के चित्र के आगे दीप प्रज्वलित कर किया गया। रक्तदान की शुरुआत नरेंद्र शर्मा द्वारा की गई। इसके पश्चात डॉ. चन्द्रभाज जांगीड़, डॉ. चंदन मोटसरा, डॉ. कमलेश भारतीय, ईएमटी संजय खीचड़, जितेंद्र सहित कुल 65 लोगों ने रक्तदान किया। शिविर के अवलोकन हेतु

कई गणमान्यजन उपस्थित रहे, जिनमें राजस्थान ब्राह्मण महासभा के प्रदेशाध्यक्ष केशरीचंद शर्मा, गणेश दास स्वामी, व्यापार मंडल अध्यक्ष शिव भगवान सैनी, रामलाल मिश्र, सीबीआईओ अशोक पारीक, एसीबीआई बाबूलाल पारीक, डॉ. पूतमचंद भाटी,

नरेंद्र पणू नाई गणेशदास स्वामी, राजकुमार तिवारी, अनिल गोयल, धर्मदे कुलहरी, संपतमल जांगीड़, बाबूलाल प्रजापत, सुरेश गोड़, संजय पारीक, फूसाराम स्वामी, संजय सैनी, आनंद देरासरी, बुलाकी शर्मा, राजेन्द्र मोदी, मयंक मोदी, मोहनलाल सैनी आदि शामिल रहे।

सभी त्योहार भाईचारे का संदेश देते हैं : महनसरिया

चूरू। नगर परिषद के पूर्व सभापति गोविंद महनसरिया के मुख्य आतिथ्य में वन विहार कॉलोनी में ईद मिलन व होली मिलन तथा रामनवमी का पर्व मनाया गया इस अवसर पर महन सरिया ने कहा कि सभी त्योहार भाईचारे का संदेश देते हैं तथा सभी धर्मों का आदर स्तकार होना चाहिए इस अवसर पर फूलों से होली खेली गई तथा एक दूसरे के गले मिलकर ईद की बधाई दी तथा देश में अमनजचेन बना रहे की रामनवमी पर्व पर श्री राम से अपील की। इस अवसर पर बनवारी लाल शर्मा, महेंद्र ओला, सांवरमल बुडानिया, छान शर्मा, डॉक्टर सुशील बुडानिया, भंवर सिंह राजवी, जाफर खा जोड़या, इदरीश गिरदावर, इनायत खान रेलवे, नागरमल जांगिड़ ,मनोहर लाल जोशी, शौकत खान अखान, सनोद पचोरी, लछुराम राव, अब्बास नागरा, लियाकत खा कपांडर रामलाल सहारन, हेमराज कस्बा, सुगनाराम कस्बा, प्रताप कस्बा, आदि उपस्थित थे कार्यक्रम का संचालन असगर खान जोड़या,व आनंद बाला ने किया समारोह की अध्यक्षता किसना राम बाबल ने की।

न्यूज ब्रीफ

पोषण संगोष्ठी का आयोजन



जागरूक टाइम्स संवाददाता

धौलपुर। महिला एवं बाल विकास विभाग द्वारा आयोजित किए जा रहे पोषण पखवाड़े में सैपऊ में बदरिका सेक्टर में पोषण संगोष्ठी का आयोजन किया गया। इस सम्बन्ध में विभाग के उपनिदेशक धीरेंद्र सिंह ने कहा कि 8 अप्रैल से 22 अप्रैल तक पोषण पखवाड़े का आयोजन किया जा रहा है जिसमें ब्लॉक,सेक्टर और आंगनबाड़ी केंद्र के स्तर पर विविध प्रकार की गतिविधियों का आयोजन कर उचित पोषण के प्रति आमजन में जागरूकता की जा रही है। सीडीपीओ सैपऊ भूपेश गर्ग ने कहा कि विभिन्न गतिविधियों के आयोजन के साथ इस पखवाड़े के दौरान बच्चों के वजन, ऊंचाई की निगरानी कर पोषण ट्रेकर के माध्यम से पोषण श्रेणी का निर्धारण किया जा रहा है। इन्हीं आयोजनों की श्रृंखला में महिला पर्यवेक्षक सरस्वती देवी द्वारा बदरिका क्षेत्र में पोषण संगोष्ठी का आयोजन किया जिसमें पोषण रंगोली, पोषक व्यंजन प्रदर्शनी भी लगाई। इस अवसर पर उन्होंने सभी कार्यकर्ताओं के साथ कुपोषण प्रबंधन पर चर्चा करते हुए कहा कि प्रत्येक आंगनबाड़ी कार्यकर्ता सुनिश्चित करें कि पात्र लाभार्थियों को विभागीय सेवाओं का लाभ समय पर मिले। ब्लॉक कॉर्डिनेटर दिलीप सिंह ने पोषण ट्रेकर की उपयोगिता व प्रयोग तथा पोषण अभियान पोर्टल पर डेशबोर्ड एंट्री के बारे में समझाया। इस अवसर पर बदरिका क्षेत्र की आंगनबाड़ी कार्यकर्ताएं उपस्थित रहीं।

रतनगढ़ विधायक पूसाराम गोदारा का कस्बे में स्वागत किया



जागरूक टाइम्स संवाददाता

चूरू। रतनगढ़ विधायक गोदारा ने कहा कि सरकार की योजनाओं से सिर्फ पूंजीपतियों को फायदा होता है। यह आम आदमी के हित में नहीं है। इस मौके पर चूरू सभापति पायल सैनी, पूर्व बिसुका उपाध्यक्ष आशाराम सैनी, समाजसेवी चिमनाराम कटारिया, समाजसेवी जगदीशप्रसाद कटारिया, ओबीसी प्रकोष्ठ जिलाध्यक्ष नारायण बालान, युवा कांग्रेस जिलाध्यक्ष आसिफ खान, भादरा से बोबी सैनी आदि मौजूद थे।

पुलिस ने सुरक्षा सखी टीम को ब्रीफ किया



जागरूक टाइम्स संवाददाता चूरू। रतननगर आज गणगीर के त्यौहार के अवसर पर गणगीर गेट जहां पर गणगीर का मेला लगता है और गणगीर का विसर्जन किया जाता है वहां पर रतन नगर पुलिस प्रशासन और नारी शक्ति टीम का यानि सुरक्षा सखी टीम का ताल मेल देखा गया पुलिस द्वारा नारी शक्ति टीम यानि सुरक्षा सखी टीम को ब्रीफ किया गया। बताया गया कि किस प्रकार से यहां पर आपने मेले में महिलाओं की सहायता करनी है। इस अवसर पर संतोष परिहार, मंजू गोठवाल, लक्ष्मी गोठवाल, सुष्मा गोठवाल, आची देवी, मुन्नी देवी, ललिता देवी कमला देवी आदि उपस्थित रहीं।

श्रद्धालु हुए भाव विभोर



जागरूक टाइम्स संवाददाता चूरू। राम मंदिर में आयोजित भागवत कथा का समापन कृष्ण रुकमणी विवाह प्रसंग के साथ हुआ भागवत कथावाचक बाल संत भोलेबाबा ने बहुत भावपूर्ण वाणी से कथा के प्रसंग सुनाए। कथा के दौरान श्रीकृष्ण व रुकमणी विवाह की सजीव झांकी सजाई गई। कथावाचक ने भगवान श्रीकृष्ण के भजनों से वातावरण को आध्यात्मिक बना दिया। कथा के समापन पर श्रद्धालु नाचने पर विवश हो गए। श किया। कथा में शेखावाटी के प्रसिद्ध संत कैलाशनाथ महाराज व भजन सम्राट गुलाबनाथ महाराज ने भजनों से श्रोताओं में भगवान के प्रति उत्साह से भर दिया। आयोजक रमेशचन्द्र इन्दौरिया ने बताया कि श्रद्धालु कथा के समापन पर भावविभोर हो गए।

द यंग्स क्लब ऑफ सुजानगढ़ द्वारा निःशुल्क नेत्र लेन्स प्रत्यारोपण शिविर 20 अप्रैल को

जागरूक टाइम्स संवाददाता

चूरू। द यंग्स क्लब ऑफ सुजानगढ़ द्वारा स्व लालचंद टमकू देवी पाटनी की पुण्य स्मृति में उनके सुपुत्रों प्रकाशचन्द, विमल कुमार पाटनी के सौजन्य से निःशुल्क नेत्र जांच व लेंस प्रत्यारोपण शिविर का आयोजन 20 अप्रैल को किया जाएगा। क्लब के सांस्कृतिक सचिव गिरधर शर्मा ने बताया कि द यंग्स क्लब ट्रस्ट सभागार सुजानगढ़ में आयोजित होने वाले इस शिविर में डॉ मोहन जैन आई हॉस्पिटल सुजानगढ़ के वरिष्ठ नेत्र रोग विशेषज्ञ डॉ अपूर्व कोटिया द्वारा नेत्र रोगियों की निःशुल्क जांच कर उचित परामर्श दिया जाएगा तथा मोतियाबिंद के आपरेशन लायक रोगियों का चयन किया जाएगा।

न्यूज व्रीफ

महात्मा ज्योतिबा फुले जयंती पर वन राज्यमंत्री संजय शर्मा ने प्रतिमा पर माल्यार्पण किया



जागरूक टाइम्स संवाददाता

अलवर। महात्मा ज्योतिबा फुले की जयंती के अवसर पर पर्यावरण एवं वन राज्य मंत्री (स्वतंत्र प्रभार) संजय शर्मा ने आज महात्मा ज्योतिबा फुले सर्किल पर उनकी प्रतिमा पर माल्यार्पण अर्पित कर उन्हें नमन किया। इस अवसर पर राज्यमंत्री शर्मा ने कहा कि महात्मा फुले ने वंचितों, शोषितों एवं महिलाओं के सशकीकरण व उत्थन हेतु अपना जीवन समर्पित किया। उनका जीवन दर्शन आज भी समाज को जागरूक करने और आगे बढ़ने की प्रेरणा देता है। उनके अमूल्य विचार एवं समाज सुधार के कार्य हमें समाज के अंतिम व्यक्ति के उत्थान के लिए सदैव प्रेरित करते रहेंगे। उन्होंने कहा कि फुले जी की विचारधारा को आत्मसात कर हम एक समावेशी और न्यायसंगत समाज की स्थापना कर सकते हैं। इस अवसर पर जिलाध्यक्ष अशोक गुप्ता, महेश निहलवानी, दीपक राजेंद्र सैनी, सीताराम चौधरी, सागर यादव, जगदीश अटल, ऋधिराज शर्मा सहित गणमान्य नागरिक एवं आमजन मौजूद रहे।

आकाशीय बिजली गिरने से हुआ नुकसान

जागरूक टाइम्स संवाददाता

मुकुंदगढ़। नाहरसिंधानी ग्राम में बुधवार देर रात्रि को तेज मेघ गर्जना के साथ दो पक्के मकान पर आकाशीय बिजली गिरने से मकान क्षतिग्रस्त हो गए और मकानों के बिजली के उपकरण एवं लाइन जल गए। पवन महला ने बताया कि रात को बादलों की गर्जना के दौरान आकाशीय बिजली गिरने से ग्राम निवासी पूर्णमल महला, रामकिशोर शेषमां के मकान क्षतिग्रस्त हो गए। मकान में लगे बिजली उपकरण और लाइन जल गई। बिजली गिरने के समय परिवार के सदस्य नीचे के कमरे में सो रहे थे और बिजली मकान के ऊपर वाले भाग बिजली लाइन पर गिरी। घटना में किसी को चोट नहीं आई है।

पेंशनर समाज अध्यक्ष का चुनाव, फिर से सौपी सुरेश चंद दीक्षित को जिम्मेदारी



जागरूक टाइम्स संवाददाता

बाड़ी। धौलपुर जिले में बाड़ी उपखंड पर शहर की परशुराम धर्मशाला में शुक्रवार राजस्थान पेंशनर समाज उप शाखा बाड़ी के अध्यक्ष पद का निर्वाचन किया गया। निर्वाचन अधिकारी प्राचार्य हरिओम सिंह सिकरवार एवं चुनाव पर्यवेक्षक बड़े बुजुर्ग परपोत्तम दास अग्रवाल की देखरेख में एक बार फिर से पेंशनर समाज का अध्यक्ष निवर्तमान अध्यक्ष सुरेश चंद दीक्षित को बनाया गया, ऐसे में एक बार फिर से जिम्मेदारी मिलने पर सुरेश चंद दीक्षित ने सभी पेंशनर्स संगठन के पदाधिकारी और निर्वाचन अधिकारियों का आभार जताया। उन्होंने मंच से अपने उद्बोधन में कहा कि वे तन, मन और धन से संगठन के लिए कार्य करते रहे हैं और आगामी समय में भी उनका प्रयास रहेगा कि वे संगठन के हर समस्या का समाधान करें। इस दौरान निर्वाचन अधिकारी हरिओम सिंह सिकरवार ने कहा कि वह आज सरकारी सेवा में हैं। समय अनुसार उन्हें भी इसी श्रेणी में खड़ा होना है,ऐसे में यह संगठन मजबूत हो,सेवानिवृत्त हो चुके लोगों को कोई समस्या नहीं आए इसके लिए संगठन के पदाधिकारी और अध्यक्ष हर संभव प्रयास करें। पर्यवेक्षक परपोत्तम दास अग्रवाल ने भी संगठन की मजबूती पर जोर दिया और अध्यक्ष सहित उनकी कार्यकारिणी को पेंशनर समाज के लिए अच्छा कदम उठाने की सलाह दी। बैठक के दौरान सुरेंद्र सिंह परमार,दाऊदयाल शर्मा,वैद्य गिरीश शर्मा,शशि कुलश्रेष्ठ, जगदीश जगरिया,पातीराम समाधिया,ज्योति पचौरी, हरीबाबू गोड़,अशोक शर्मा,रामदीन गोड़,विशाल दत्त शास्त्री, गिरीश पचौरी,कल्याण प्रसाद शर्मा, महाबाब खान,अशोक गर्ग,रमेश वैश्य सहित काफी संख्या में पेंशनर समाज के लोग मौजूद रहे।

एनएच 11बी पर सड़क हादसा, दो कारों में आमने-सामने की भिड़त एक कार सवार पति-पत्नी घायल, दूसरे कार सवार एयर बैग खुलने से बचे

जागरूक टाइम्स संवाददाता

बाड़ी। धौलपुर जिले के बाड़ी सदर थाना क्षेत्र से गुजर रहे करौली-धौलपुर एनएच 11बी पर स्थित रिलायंस पेट्रोल पंप के पास शुक्रवार को दित में सड़क हादसा हो गया। जिसमें दो कारों में आमने-सामने की भिड़त हुई है। दुर्घटना में एक कार सवार पति-पत्नी घायल व बच्चे को मामूली चोटें आई हैं। वहीं दूसरी कार सवार लोग कार के एयर बैग खुलने से पूरी तरह सुरक्षित बच गए हैं। घटना के बाद घायलों को मौके पर पहुंची एंबुलेंस से धौलपुर भेजा गया है। तथा दोनों कारों को मौके पर पहुंची बाड़ी सदर थाना पुलिस ने हाइवे से उठाकर थाने पहुंचाया है। जानकारी के अनुसार धौलपुर के हाउसिंग बोर्ड निवासी पंचायत राज विभाग में जेटोए के पद पर बसेड़ी में तैनात विश्व प्रताप मीणा अपनी पत्नी और बच्चे के साथ धौलपुर से बाड़ी आ रहे थे,जो स्विफ्ट कार में सवार थे। वहीं क्रेटा कार सवार करौली से धौलपुर की ओर जा रहे थे। इस दौरान रिलायंस पंप के पास में दोनों कार आपस में भिड़ गई। दुर्घटना इतनी जबरदस्त थी कि दोनों कारों के अगले हिस्से बुरी तरह क्षतिग्रस्त हो गए हैं। घटना में स्विफ्ट कार सवार विप्र प्रताप मीणा और उनकी पत्नी सुधा बुरी तरह घायल हो गए। जिन्हें आसपास के लोगों की मदद से कार से बाहर निकाला और मौके पर पहुंची एंबुलेंस से जिला चिकित्सालय धौलपुर भेजा है। उनके साथ छोटा बच्चा भी कार में सवार था जो पूरी तरह सुरक्षित है तथा क्रेटा कार सवार लोग जो करौली से धौलपुर जा रहे थे कार के एयरबैग खुलने से पूरी तरह सुरक्षित बच गए। वहीं क्रेटा चालक बबलू सिंह ने बताया कि-स्विफ्ट कार बहुत स्पीड में थी,जो रॉन्ग साइड से तेजी से आई थी,ऐसे में उनकी कार से भिड़ गई। यह तो भगवान का शुक्र हैकि एयरबैग समय पर खुल गए। जिससे उनको कोई चोट नहीं आई है। उनके साथ उनका दोस्त था जो करौली से लौट रहे थे।

एसएमएल एलुमनी गेट टूगेदर एवं सम्मान समारोह का आयोजन

बजरंगलाल अग्रवाल सौलानवाला को दिया लाइफटाइम अचीवमेंट अवार्ड, पूर्व कार्यकारिणी को सर्वसम्मति से दोबारा चुना गया

जागरूक टाइम्स संवाददाता

झुंझुनूं। सेठ मोतीलाल कॉलेज एसएमएल एलुमनी गेट टूगेदर बढ़ते कदम 2025 दो दिवसीय कार्यक्रम एवं साधारण सभा में उपस्थित सदस्यों ने बहुत ही उत्साह व सक्रियता के साथ भाग लिया। दो दिवसीय कार्यक्रम में 10 अप्रैल को रात्रिकालीन सांस्कृतिक कार्यक्रम का उद्घाटन 1966 से 1975 तक के बैच के उपस्थित पूर्व छात्रों ने दीप प्रज्वलन के साथ किया एवं टीनी रेखा एंड पार्टी देहली द्वारा सुंदर सांस्कृतिक कार्यक्रम प्रस्तुत किए गए इसी के साथ 1975 तक के एसएमएल कॉलेज पास आउट का सम्मान, नए बने पैटर्न मेंबर एवं चिफ पैटर्न मेंबर का सम्मान, सत्र 2023-24 में मेरिट होल्डर छात्र-छात्राओं को 20-20 ग्राम चांदी के मेडल एवं प्रतीक चिह्न भेंटकर सम्मान किया गया। कॉलेज के प्रतिभावान तथा निर्धन 35 छात्र छात्राओं को कुल तीन लाख 50 हजार रुपए की छात्रवृत्ति भी प्रदान की गई। इससे पूर्व सोनियर पूर्व छात्रों की ओर से दीप प्रज्वलन के साथ कार्यक्रम का शुभारंभ किया गया। स्वागत उद्बोधन अध्यक्ष श्रवण केजड़ीवाल ने दिया। वर्ष भर की गतिविधियों का लेखा-जोखा सचिव सीए पवन केडिया ने प्रस्तुत किया। जबकि आय व्यय का विवरण कोषाध्यक्ष मनीष मित्तल ने दिया। कार्यक्रम के समापन पर धन्यवाद संयोजक हरिश तुलस्यान ने प्रकट किया। कार्यक्रम का कुशल संचालन परमेश्वर हलवाई एवं हरिश तुलस्यान ने किया। कार्यक्रम कन्वीनर हरीश तुलस्यान एवं प्रमोद खंडेलिया के संयोजन में आयोजित समारोह में सेठ



मोतीलाल शैक्षणिक संस्थान के चार शिक्षक मनफूलसिंह श्योराण, मोहनलाल धायल, डॉ. वीके शर्मा तथा डॉ. एमसी सोनी को गुरु द्रोणाचार्य सम्मान से अलंकृत किया गया एव लाइफटाइम अचीवमेंट अवार्ड से जयपुर प्रवासी बजरंगलाल अग्रवाल सौलानेवाला को सम्मानित किया गया। कॉलेज के गुलझारीलाल शर्मा सचिव सेठ मोतीलाल शिक्षण संस्थान समूह, आरएस निर्वाण प्राचार्य सेठ मोतीलाल कॉलेज, एनके वर्मा प्राचार्य लॉ कॉलेज, दिनेश सिंह शेखावत प्राचार्य टोटी कॉलेज, सुभाषचंद प्राचार्य आईटीआई कॉलेज का भी विशेष सम्मान किया गया। कॉलेज के पूर्व छात्र आईएस कुंजबिहारी गुप्ता, आईएस जाकिर हुसैन, उपभोक्ता आयोग अध्यक्ष मनोज मील, एमएलए राजेंद्र भांबू, जॉइंट कमिश्नर स्टेट जीएसटी उमेश जालान को उनकी विशिष्ट उपलब्धि के लिए सम्मानित किया गया। अलुमनी समिति को छात्रवृत्ति एवं वाद विवाद प्रतियोगिता सहित अन्य कार्यक्रमों में सहयोग करने के लिए भामाशाह महावीरप्रसाद गुप्ता चैरई, बाबूलाल पोद्दार दिल्ली, सुरेश खंडेलिया मुंबई, बजरंगलाल अग्रवाल सोलानावाला, एवं दीनबंधु जालान मुंबई एवं ललित रंगटा नांसिक को सम्मानित किया गया। इस अवसर पर अध्यक्ष एडवोकेट श्रवण केजड़ीवाल, सचिव सीए पवन केडिया, कोषाध्यक्ष सीए

मनीष मित्तल, सह सचिव डॉ. डीएन तुलस्यान, उपाध्यक्ष प्रमोद खंडेलिया सहित पुरानी कार्यकारिणी को एलुमनी के चुनावों में सर्वसम्मति से दोबारा चुना गया।

इन्होंने दर्ज करवाई दो दिवसीय कार्यक्रम में अपनी उपस्थिति : दो दिवसीय कार्यक्रमों में अध्यक्ष एडवोकेट श्रवण केजड़ीवाल, सचिव सीए पवन केडिया, कोषाध्यक्ष सीए मनीष मित्तल, सह सचिव डॉ. डीएन तुलस्यान, उपाध्यक्ष प्रमोद खंडेलिया, पवन गाडिया, परमेश्वर हलवाई, राजकुमार तुलस्यान, नारायणप्रसाद जालान, सत्यदेव दड़िया, राजेंद्र जोशी, कैलाशचंद्र सिंधानिया, प्रो. एसके शर्मा, परमेश्वर हलवाई, डॉ. राजेश निर्वाण, एडवोकेट उषा केडिया, सपना राणासरिया, सीए ज़िम्मी मोदी, राजेश केजड़ीवाल, आशीष कानोडिया, आशीष केजड़ीवाल, सीए प्रशांत तुलस्यान, जाकिर सिद्धिकी, पुष्कर जागिड़, नेमी अग्रवाल, नरेंद्र वर्मा, डॉ. डीएन तुलस्यान, अशोक केडिया, अनिल गुप्ता भोड़कीवाला, अशोक तुलस्यान, राजेश ढेंढिया, प्रदीप पाटोदिया, दिलीप हर्षासरिया, अर्जुनी जालान, अमित जगनानी, शिवचरण हलवाई, अनिल केजड़ीवाल, अजीत राणासरिया, नेहा तुलस्यान, जयपुर से रमेश जगनानी, राधेश्याम ढंडारिया, विनोद शर्मा, मुंबई से केसरदेव गाडिया, राजकुमार गाडिया, दिलीप टीबड़ा, अशोक गाडिया, अशोक तुलस्यान, महेंद्र खंडेलिया, भरत केडिया देहली, सूरत से नरेंद्र गाडिया, सुरेंद्र गाडिया एवं नांसिक से सेड्राम रंगटा, दादी परिवार महिला मंगल मंडल की अध्यक्षा संतोष जालान, एडवोकेट शालू टीबड़ा, खेहला अग्रवाल, मंजूला गोयल, अनिल मिश्रा सहित अन्य जन बड़ी संख्या में उपस्थित थे।

सरकार के आदेशों की पालना नहीं कर रहा

जलदाय विभाग

खिरोड़ के ग्रामीण पीने के पानी को तरसे

जागरूक टाइम्स संवाददाता

खिरोड़। एक तरफ भजनलाल सरकार ग्रामीण जनता को पेयजल सुविधा मुहैया करवाए जाने के लिए जलदाय विभाग को नए-नए आदेश जारी कर रही है। वहीं ठीक इसके विपरीत जलदाय विभाग भजनलाल सरकार के आदेशों की ध्वजियां उड़ाने में लगा हुआ है। जिसका जीता जागता उदाहरण खिरोड़ कस्बे में देखने को मिल रहा है। प्राप्त जानकारी के मुताबिक खिरोड़ कस्बे में बड़ी पहाड़ी पर बनी पानी की टंकी से सप्लाई होने वाले इलाके में करीब सप्ताह भर से मात्र 10 से 15 मिनट ही पानी सप्लाई होने की वजह से वाई संख्या चार सहित विभिन्न इलाकों में पीने के पानी के लिए ग्रामीण तरस रहे हैं। इसकी शिकायत जलदाय विभाग के उच्च अधिकारियों को बार-बार ग्रामीणों द्वारा की जा रही है। मगर अभी तक ग्रामीणों की कोई सुनवाई नहीं हो रही है। खिरोड़ कस्बे के वाई संख्या चार में कई घरों में पीने के पानी की एक बूंद तक भी नसीब नहीं हो पा रही है। जिससे लोगों को इधर-उधर भटकना पड़ रहा है।

महात्मा ज्योतिबा फुले की 198वीं जयंती धूमधाम से मनाई, झुंझुनूं में निकाली विशाल वाहन रैली

जागरूक टाइम्स संवाददाता

झुंझुनूं। महात्मा ज्योतिबा फुले एवं बाबा साहेब डॉ. भीमराव अंबेडकर की जयंती के अवसर पर माली सैनी समाज संस्था झुंझुनूं के तत्वावधान में शुक्रवार को भव्य वाहन रैली का आयोजन किया गया। वाहन रैली की शुरुआत जिला मुख्यालय स्थित सैनी मंदिर से हुई। रैली को झुंझुनूं विधायक राजेंद्र भांबू, संस्था के संरक्षक बनवारीलाल सैनी, मुरारी सैनी, पूर्व भाजपा जिलाध्यक्ष पवन मारवांडिया एवं जिलाध्यक्ष महेंद्र शास्त्री ने हरी झंडी दिखाकर रवाना किया। रैली से पूर्व सैनी मंदिर परिसर में महात्मा फुले एवं डॉ. अंबेडकर की प्रतिमाओं पर पुष्पांजलि अर्पित कर श्रद्धासुमन अर्पित किए। इस दौरान जिलाध्यक्ष महेंद्र शास्त्री ने कहा कि महात्मा फुले एवं डॉ. अंबेडकर ने आजीवन वींचित, शोषित, दलित एवं पिछड़े वर्गों के अधिकारों के लिए संघर्ष किया। डॉ. अंबेडकर स्वयं महात्मा फुले को अपना आदर्श और आध्यात्मिक गुरु मानते थे। डॉ. अंबेडकर ने संविधान निर्माण में भी उनके विचारों को प्रमुख स्थान देकर उनके विचारों को आगे बढ़ाने का महत्वपूर्ण कार्य किया है। रैली में सर्व समाज के चिंतक, विचारक एवं फुले अंबेडकर को अपना आदर्श मानने वाले गणमान्य नागरिकों, युवाओं एवं महिलाओं ने उत्साहपूर्वक भाग लिया। जगह-जगह स्वागत द्वार बनाकर तथा पुष्प वर्षा कर रैली का अभिनंदन किया गया। गणेश सैनी से प्रारंभ होकर रैली राणी सती मार्ग, चूणा चौक, गांधी चौक, शाह वाला कुआं, शाहीद जेपी जार्न् स्कूल, बीडीके अस्पताल, बस स्टैंड होते हुए अंबेडकर पार्क पहुंची। अंबेडकर पार्क में रैली का वाबा साहेब डॉ. भीमराव अंबेडकर की प्रतिमा के



समक्ष पुष्पांजलि कार्यक्रम के साथ समापन हुआ। समापन समारोह में जहां जिला कलेक्टर रामावतार मीणा के आतिथ्य में डॉ. अंबेडकर की प्रतिमा पर माल्यार्पण कर श्रद्धांजलि अर्पित की गई। जिला कलेक्टर ने कहा कि दोनों ही महापुरुषों का व्यक्तित्व और कृतित्व उच्च कोटि का रहा है। हमें इनसे प्रेरणा लेकर इनके सिद्धांतों को अपने जीवन में उतारना चाहिए। इस दौरान पूरे मार्ग में महात्मा फुले अमर रहे, बाबा साहेब डॉ. भीमराव अंबेडकर अमर रहे। सावित्रीबाई फुले को भारत रत्न दो जैसे गगनभेदी नारे गुंजते रहे। फुले अंबेडकर वादी लोगों ने महात्मा ज्योतिबा फुले एवं माता सावित्रीबाई फुले को भारत रत्न दिए जाने की जोरदार मांग उठाई। रैली में डीजे की धुन पर महात्मा फुले,बाबा साहेब डॉ भीमराव अंबेडकर और सावित्रीबाई फुले के कर्णाप्य गानों ने सभी को रोमांचित किया। युवा कार्यकर्ताओं ने नृत्य के साथ रैली को और भी अधिक आकर्षण का केंद्र बनाया।

बड़ी संख्या में जिलेभर से आए लोगों ने हिस्सा लिया : इस विशाल रैली में माली सैनी समाज संस्था झुंझुनूं की महिला जिलाध्यक्ष बबली सैनी, सुंझुनूं ब्लॉक अध्यक्ष संदीप सैनी, सिंधाना ब्लॉक अध्यक्ष डीपी सैनी, मंडवा ब्लॉक अध्यक्ष संजय सैनी, विधि सलाहकार एडवोकेट मोतीलाल सैनी एवं एडवोकेट होशियार सैनी, जिला सचिव सुरेश लालोढिया, संगठन मंत्री घनश्याम सैनी, दलित सैनी इस्लामपुर, सब इस्पेक्टर सुनिल सैनी, नवनीत सैनी, श्रीभगवान सैनी, सुमेर सिंह, पुस्तकालयाध्यक्ष दलित सैनी, मीडिया प्रभारी नरेश बगड़, पंसस दिनेश कायस्थपुरा, सोशल मीडिया प्रभारी अमित सैनी व सचिन सैनी, प्रधानाचार्य ओमप्रकाश सैनी, प्रधानाचार्य अनिता सैनी, माली सैनी समाज संस्था के संरक्षक प्रभातीलाल सैनी, रंजर अमित सैनी, नानूवाली बावड़ी के सरपंच रमेश सैनी, ढाणा सरपंच विकास सैनी, माखर सरपंच अशोक सैनी, बागौरा सरपंच रमेश सैनी, भोदन सरपंच बिहू सैनी, पूर्व उपसरपंच हरिसिंह सैनी, भामाशाह रामस्वरूप सतरवाला आदि मौजूद रहे।

पेज एक का शेष...

राजस्थान को बनाएंगे कृषक...

गरीब, युवा, महिला और किसान का उत्थान हमारी प्राथमिकता:-

शर्मा ने कहा कि राज्य सरकार प्रधानमंत्री नरेंद्र मोदी के विजन को आधार मानकर चार जातियां-गरीब, युवा, महिला और किसानों का उत्थान सुनिश्चित कर रही है। राज्य सरकार ने इसी बजट में 5 हजार गांवों को बीपीएल मुक्त करने की घोषणा की है। उन्होंने कहा कि सरकारी नौकरी में पारदर्शिता तथा पेपरलोक के आरोपियों पर सख्त कार्रवाई से युवाओं को राहत दी गई है। हम किसानों को पानी, ऋण वितरण तथा उन्नत तकनीकों के माध्यम से सशक्त कर रहे हैं। उन्होंने कहा कि हमारी डबल इंजन की सरकार ने जो भी वादे किए हैं हम उनको पूरा करेंगे।

अब्रदाता किसानों के उत्थान के लिए राज्य सरकार ने लिए कई निर्णय:- मुख्यमंत्री ने कहा कि ज्योतिबा फुले के आदर्शों को आत्मसात करते हुए राज्य सरकार ने फल-सब्जी व्यापारियों और बागवानी करने वाले किसानों के उत्थान के लिए कई ऐतिहासिक निर्णय लिए हैं जिनका लाभ आने वाले वर्षों तक प्रदेश को मिलेगा। उन्होंने कहा कि हम प्रदेश में नई कृषि मंडियों की स्थापना से किसानों को उपज का उचित मूल्य दिलाने और स्थानीय स्तर पर विपणन की सुविधा देने का कार्य कर रहे हैं। साथ ही, जयपुर के जमवारागढ़ में फूल मंडी, जहाजपुर और शाहपुरा नगर पालिका में फल एवं सब्जी मंडी सहित राज्यभर में विभिन्न मंडियों का निर्माण, प्याज भंडारण संरचना निर्माण हेतु 2,500 किसानों को 22 करोड़ रुपये की सब्सिडी, 3 हजार प्याज भंडारगृहों के निर्माण हेतु 26 करोड़ रुपये का अनुदान सहित विभिन्न राज्य सरकार द्वारा कराए जा रहे हैं।

किसानों को तकनीकी रूप से बना रहे सशक्त:- शर्मा ने कहा कि हमारा लक्ष्य केवल मंडियों

तक सीमित नहीं है, बल्कि हम किसानों को तकनीकी रूप से भी सशक्त बनाना चाहते हैं। उन्होंने कहा कि किसानों की क्षमता वृद्धि और ज्ञानवर्धन के लिए नॉलेज प्रोग्राम के तहत प्रथम चरण में 100 प्रगतिशील युवा किसानों को इजरायल सहित अन्य देशों में और 5 हजार युवाओं को भारत के विभिन्न राज्यों में प्रशिक्षण के लिए भेजा जाएगा। उन्होंने कहा कि 10 एग्री क्लाइमेटिक जोन में 2-2 क्लस्टर विकसित करना, सेंटर ऑफएक्सीलेंस की संख्या को बढ़ाकर 18 करना जैसे कार्यों से राज्य सरकार किसानों को कौशल प्रशिक्षण देकर तकनीकी रूप से उन्नत कर रही है।

इस दौरान मुख्यमंत्री ने आमजन से आत्मीयता से संवाद किया। समारोह में सांसद डॉ. मंजू शर्मा, विधायक कैलाश वर्मा, उप महापौर पुनीत कर्णावट, पूर्व मंत्री प्रभुलाल सैनी सहित अन्य जनप्रतिनिधि, अधिकारीगण एवं बड़ी संख्या में आमजन मौजूद रहे।

अब चीन का पलटवार अमेरिका...

अमेरिका को भीतर से खोखला कर रहा फंटेनाइल ड्रग:- फंटेनाइल ड्रग हेरोइन से 50 गुना और मॉर्फिन से 100 गुना ताकतवर होता है। राष्ट्रपति ट्रम्प का कहना है कि चीन में यह ड्रग तैयार होता है, फिर वहां से मेक्सिको और कनाडा के रास्ते अमेरिका भेजा जाता है। चीन सरकार इस पर रोक लगाने में नाकाम रही है। सीडीसी के आंकड़ों के मुताबिक 2024 में 70 हजार से ज्यादा अमेरिकी फंटेनाइल ओवरडोज से मरे। ट्रम्प का दावा है कि यह ड्रग अमेरिका को ‘भीतर से खोखला’ कर रही है। वह इसे चीन की साजिश तक बता चुके हैं।

बीजेपी प्रदेशाध्यक्ष राठौड़ बोले...

गहलोत की उम्र हो गई है:- अशोक गहलोत के बयान पर पलटवार करते हुए बीजेपी प्रदेशाध्यक्ष मदन

राठौड़ ने कहा- गहलोत साहब की उम्र हो गई है। उन्हें भूलने की आदत पड़ गई है। देश में आर्थिक भगीड़े किसने पैदा किए। किनके राज में यह देश की संपत्ति लेकर भागे। हम तो इन्हें लाने का काम कर रहे हैं। कांग्रेस ने तो इन्हें पर्याप्त स्क्वियोरिटी के बिना ही बैंकों से बड़ी रकम दिलाने का काम किया। मदन राठौड़ ने कहा-गहलोत को ईआरसीपी पर भी बोलने का अधिकार नहीं हैं। साल 2017 में वसुंधरा राजे ने पहली बार ईआरसीपी की प्लानिंग की थी। प्रदेश में सरकार बदलने पर पूरे पांच साल अशोक गहलोत ने इस पर कोई काम नहीं किया। ये पूरे प्रोजेक्ट पर कुड़ली डालकर बैठे रहे। भजनलाल सरकार बनते ही इस पर काम शुरू हुआ। इसकी परिणोति रही कि पीएम मोदी ने इसका शिलान्यास किया। दरअसल, आज पूर्व मुख्यमंत्री अशोक गहलोत ने तहखुर राणा के भारत प्रत्यर्पण को लेकर कहा था कि मोदी सरकार को देश के आर्थिक भगीड़ों को भी लाना चाहिए। वहीं उन्होंने ईआरसीपी को लेकर भी सवाल उठाया था।

जवाब के अध्ययन के बाद कार्रवाई करेंगे :- मदन राठौड़ ने कहा- बीजेपी कभी भी हुआखूत को बर्बाद नहीं करेगी। ज्ञानदेव आहूजा को लेकर उन्होंने कहा कि वो बीजेपी में नहीं है। जिसने गलत किया तो हमने उसे तुरंत दंडित करने का काम किया। नोटिस पर ज्ञानदेव आहूजा के जवाब को लेकर उन्होंने कहा कि उनके जवाब पर अध्ययन करके आगे की कार्रवाई करेंगे।

जयपुर समेत 6 जिलों में आंधी...

जिसकी वजह से जयपुर एयरपोर्ट पर आखरी वक्त पर 4 फ्लाइट लैंड नहीं हो पाई। जिन्हें आखरी वक्त पर मध्यप्रदेश और राजस्थान के दूसरे शहरों में डाइवर्ट किया गया। वहीं देर शाम दिल्ली एयरपोर्ट पर मौसम खराब होने के बाद तीन इंटरनेशनल और दो घरेलू फ्लाइट को जयपुर एयरपोर्ट पर डायवर्ट किया गया।

सुविचार

सफलता प्राप्त करनी है तो फिर कार्य भी करना होगा, बातें तो हर कोई करता है।

- अज्ञात

जागरूक संपादकीय साजिश का सरगना

मुंबई में हुए 26/11 आतंकी हमले के 17 साल बाद इसकी साजिश रचने वाले एक आरोपी तहव्वुर राणा को भारत लाया गया है। विशेष अदालत ने उसे एनआईए को 18 दिन की रिमांड पर सौंपा है। जिस मामले में उसे आरोपी बनाया गया है, उस 2008 के आतंकी हमले में 166 लोगों की मौत हो गई थी। इसके अलावा सैकड़ों लोग घायल हुए थे। इस हमले में कई पुलिसकर्मी भी शहीद हो गए थे, जिसमें मुंबई पुलिस के तीन बड़े अधिकारी भी शामिल थे। पाकिस्तान से आए आतंकी संगठन लश्कर-ए-तैयबा के 10 आतंकियों ने इस हमले को अंजाम दिया था। इनमें से एक आतंकी अजमल कसाब को जिंदा पकड़ा गया था, जिसे साल 2012 में फांसी दे दी गई। तारीख 26 नवंबर, 2008... दिन-बुधवार। हर दिन की तरह मुंबई की व्यस्त सड़कों पर लोगों की चहलकदमी जारी थी। उधर आतंकियों के मुंबई में घुसने का सिलसिला भी जारी था। कोलाबा के समुद्री तट पर एक बोट से दस आतंकी उतरे, छिपते-छिपाते हथियारों से लैस ये आतंकी कोलाबा की मच्छीमार कॉलोनी से मुंबई में घुसे और अलग-अलग गुटों में बंट गए। इनमें से दो आतंकी यहूदी गेस्ट-हाउस नरीमन हाउस की तरफ बढ़े, जबकि दो आतंकी छत्रपति शिवाजी टर्मिनल (सीएसटी) की तरफ। दो-दो आतंकियों की टीम होटल ताजमहल की तरफ और बाकी बचे आतंकी होटल ट्राईडेंट ओबेरॉय की तरफ बढ़ गए। इसके बाद मरान बाबर और अबू उमर नामक आतंकी लियोपोल्ड कैफे पहुंचे और रात करीब साढ़े नौ बजे वहां एक जोरदार धमाका किया। जिसके बाद लोगों में अफरा-तफरी मच गई। उधर आतंकियों की एक दूसरी टीम (जिसमें कसाब और अबू इस्माइल खान शामिल थे), सीएसटी पहुंचे और अंधाधुंध गोलियां बरसाने लगीं। देखते ही देखते इन आतंकियों ने 50 से अधिक लोगों को मौत के घाट उतार दिया। आतंकियों की तीसरी टीम होटल ताजमहल और चौथी टीम होटल ट्राईडेंट ओबेरॉय पहुंच गई और यहां भी आतंकियों ने ताबड़तोड़ गोलियां बरसानी शुरू कर दी। होटल ताजमहल में तो कम, लेकिन होटल ट्राईडेंट ओबेरॉय में 30 से अधिक लोग मारे गए। इस हमले में आतंकियों से लोहा लेते हुए महाराष्ट्र एटीएस के प्रमुख हेमंत करकरे, पुलिस अधिकारी विजय सालस्कर, आईपीएस अशोक कामरे और कॉन्स्टेबल संतोष जाधव शहीद हो गए। कई घंटों तक चली मुठभेड़ में आखिरकार राष्ट्रीय सुरक्षा गार्ड्स ने नौ आतंकियों को मार गिराया और 10वें आतंकी अजमल कसाब को जिंदा पकड़ लिया गया। पृष्ठताळ में कसाब ने बताया था कि उसका पूरा नाम मोहम्मद अजमल अमिर कसाब है और वो पाकिस्तान के पंजाब प्रांत के उकाड़ा जिले के दिपालपुर का रहने वाला था। वो सरकारी स्कूल में चौथी क्लास तक पढ़ा है। साल 2000 में स्कूल छोड़ने के बाद वो लाहौर में अपने भाई अफजल के पास रहने आ गया।

ॐ तारीख विशेष

सुमित्रा महाजन

सुमित्रा महाजन भारतीय जनता पार्टी की प्रसिद्ध महिला राजनीतिज्ञों में से एक हैं। वह 16वीं लोकसभा की अध्यक्ष रही हैं। अपने कार्यकर्ताओं के बीच वे ‘सुमित्रा ताई’ के नाम से प्रसिद्ध हैं। वर्ष 1982-1985 में पहली बार सुमित्रा महाजन इंदौर नगर निगम में उपमहापौर बनी थीं। वे 1989 से लगातार लोकसभा चुनाव जीतती आ रही हैं। लोकसभा सांसद सुमित्रा महाजन नावों, दसवीं, ग्यारहवीं, बारहवीं, तेरहवीं, चौदहवीं, पंद्रहवीं और अब सोलहवीं लोकसभा की भी सदस्य हैं। सुमित्रा महाजन का जन्म 12 अप्रैल, सन 1943 को महाराष्ट्र के रत्नागिरि जिले में चिपलुन नामक स्थान पर हुआ था। इनके पिता का नाम नीलकंठ साठे तथा माता का नाम ऊषा था। सुमित्रा महाजन ने अपनी एम.ए. तथा एल.एल.बी. की डिग्री ‘इंदौर विश्वविद्यालय’ (अब देवी अहिल्याबाई विश्वविद्यालय) से प्राप्त की थी। सुमित्रा जी का विवाह 29 जनवरी, 1965 को इंदौर के प्रसिद्ध वकील जयंत महाजन से हुआ था। ये दो पुत्रों की माता हैं। वर्ष 1982 में पहली बार सुमित्रा ताई इंदौर नगर निगम में उपमहापौर बनी थीं। इसके बाद राजनीति में उन्होंने पीछे मुड़कर नहीं देखा। सुमित्रा महाजन निरंतर इंदौर लोकसभा क्षेत्र से आठ बार जीत हासिल कर चुकी हैं। उन्होंने 1989 में अपने ससुराल इंदौर से पहली बार चुनाव लड़ा था। तब पूर्व मुख्यमंत्री एवं कांग्रेस के वरिष्ठ नेता प्रकाश चंद्र सेठी को उनसे हार का सामना करना पड़ा था। मराठी परिवार से ताल्लुक होने के चलते सुमित्रा महाजन की मराठी वोटों पर अच्छी पकड़ रही है। सुमित्रा महाजन प्रसिद्ध राजनीतिज्ञ अटल बिहारी वासपेयी की ससुरा में 1999 से 2004 तक राज्यमंत्री रहीं। वे इंदौर संसदीय सीट से भारतीय जनता पार्टी की सांसद हैं। वे यहां से लगातार आठवीं बार सांसद बनी हैं। जो किसी भी महिला सांसद के लिए एक बड़ी उपलब्धि है। सुमित्रा महाजन इंदौर में पहले बहु, फिर बेटी और अब ‘सुमित्रा ताई’ (बहन) के नाम से जानी जाती हैं। सुमित्रा महाजन औषध नियंत्रण पर उपसमिति की संयोजक रही हैं। वे महिला सशक्तीकरण पर संयुक्त समिति और महिलाओं से जुड़े कानूनों (आपराधिक कानून) के मूल्यांकन पर बनी उपसमिति से भी जुड़ी रही हैं।

बोले तो...

‘खुशी है कि 26/11 मुंबई हमलों के आरोपी और साजिशकर्ताओं में से एक तहव्वुर राणा को भारत लाया गया है। मैं प्रधानमंत्री को धन्यवाद देता हूँ। कसाब को कानून के अनुसार फांसी दी गई, लेकिन साजिशकर्ता हमारी हिरासत में नहीं था। यह हमारे लिए एक बौझ था।

- नरेंद्र मोदी

हमारा हुनर अब तेजी से विश्व स्तर पर पहचान बन रहा है। यूपी जीआई टैग में देश में नंबर वन पर है। जीआई टैग पहचान का नया पासपोर्ट है। यह बताता है कि यह उत्पाद इस जमीन की पैदाइश है। यूपी अब संभावनाओं का नहीं, समर्थ और सिद्धियों की भूमि बन रहा है।

- देवेन्द्र फडणवीस

‘कूष 4’ फ़िल्म का निर्देशन एक नई चुनौती होगी। जिसमें दुविधा, तलाश और खोज शामिल होंगे। ऐसे कई पल आएंगे, जबलगेगा कि उनके जीवन का ये सबसे खराब निगंय है। जब वह अकेले होंगे, तो वो अपने उन पलों को याद करेंगे। जिसमें वो डर जाते थे। अपने दर्शकों के प्यार को याद करेंगे।

- ऋतिक रोशन



वीना गौतम

बीते गुरुवार यानी 10 अप्रैल 2025 की शाम करीब 6:30 बजे जब मुंबई 26/11 हमले के साजिशकर्ता तहव्वुर राणा को लेकर राष्ट्रीय जांच एजेंसी (एनआईए) के अफसर दिल्ली पहुंचे, ठीक उसी समय पाकिस्तान की सरकार ने राणा से छुटकारा पाने की विधिवत शुरुआत की। पाक विदेश मंत्रालय के प्रवक्ता शफकत अली खान ने बुलाई गई एक प्रेस कॉफ़्रेस में कहा कि तहव्वुर राणा पाकिस्तान का नहीं कनाडा का नागरिक है और उसने पिछले दो दशकों से अपने पाकिस्तानी दस्तावेजों को रिन्चू नहीं कराया है। उसके पास कनाडा की नागरिकता है। इसमें कोई दो राय नहीं कि यह बात तकनीकी रूप से सच है। लेकिन सच्चाई यह भी है कि 64 वर्षीय तहव्वुर राणा पाकिस्तानी मूल का कनाडाई नागरिक है।

इमेज

कस्टडी में तहव्वुर राणा

अब पाकिस्तान होगा बेनकाब

वह पैदा कनाडा में हुआ था और यहीं पढ़ाई लिखाई करके पाकिस्तानी सेना में डॉक्टर के तौर पर कई सालों तक काम किया है। यहीं रहते हुए उसके अंदर भारत के विरुद्ध जहर भरा था और इसी पाकिस्तान की परवरिश ने उसके अंदर आतंक की आत्मा ने प्रवेश कराया था। इस पृष्ठभूमि की अहमियत पाकिस्तान भी जानता है, इसलिए उसे पता है कि जांच एजेंसियों के कब्जे में रहने के दौरान राणा पृष्ठताळ में जैसे जैसे 26/11 की परतें खोलेंगा वैसे वैसे पाकिस्तान बेनकाब होगा। अमेरिकी गल्फस्ट्रीम जी 550 विमान से दिल्ली के पालम टैकिनल एयरपोर्ट पर लैंड होने वाला तहव्वुर राणा, अमेरिकी कोर्ट के दस्तावेजों के मुताबिक कनाडा में रहते हुए न केवल पाकिस्तान के संपर्क रहा है बल्कि जल्दी जल्दी पाकिस्तान जाता रहा है और इस दौरान उसके पाकिस्तानी सेना से भी संबंध बने रहे हैं। इसलिए भारत पहुंचने के बाद राणा की जो पहली तस्वीर जारी हुई है, जिसमें पीछे से दिखाया गया है कि एनआईए के अफसर उसे दबोचे हुए हैं, पाकिस्तान को यह डराती है। राणा को दिल्ली की तिहाड़ जेल के हाई सिक्योरिटी वार्ड में रखा गया है। आतंकी राणा से एनआईए के अधिकारियों द्वारा पृष्ठताळ शुरू हो चुकी है। यह पृष्ठताळ राष्ट्रीय जांच एजेंसी के उच्च अधिकारी कर रहे हैं। यह पूरी पृष्ठताळ इंटरेंगेशन रूम में सीसीटीवी के सामने होगी, जिसकी पूरी रिकॉर्डिंग की जाएगी। यही नहीं राणा की कस्टडी के दौरान रोजाना पृष्ठताळ की एक डायरी भी तैयार होगी जो न सिर्फ इस एक मामले में बल्कि पाकिस्तान की और भी अनगिनत कर्तुतों का काला पिट्ठा खोलेंगे। इसलिए भी पाकिस्तान बहुत छटपटा रहा है। दरअसल गुजरा 7 मार्च 2025 को ही जब अमरीका के सुप्रीम कोर्ट ने तहव्वुर राणा की भारत भेजे जाने से संबंधित उस अर्जी को भी ठुकरा दिया, जिसमें राणा ने अमरीकी कोर्ट से कहा था, ‘मैं पाकिस्तानी मुस्लिम हूँ, इसलिए अगर मुझे भारत भेजा गया तो मैं मार दिया जाऊंगा।’ तभी यह सम्यट हो गया था कि सिर्फ राणा बल्कि पाकिस्तान भी तहव्वुर राणा को भारत भेजे जाने से क्ये थर थर कांप रहा है? वास्तव में 2008 में भारत के मुंबई शहर में 26 नवंबर को भी भयानक



आतंकी हमला हुआ था, जिसमें 166 मासूम लोग मारे गए थे और 300 से ज्यादा लोग घायल हुए थे। उस हमले के मास्टर माइंड में से एक तहव्वुर हुसैन राणा था। तहव्वुर राणा को साल 2013 में डेविड कोलमैन हेडली के साथ मुंबई हमले को अंजाम देने और डेनमार्क में हमले की योजना बनाने के आरोपों का दोषी पाया गया था। इसलिए अमरीकी अदालत से इसे 14 साल जेल की सजा सुनाई थी। राणा पाकिस्तान में सक्रिय चरमपंथी संगठन लश्कर-ए-तैयबा से जुड़ा रहा है। मुंबई में 26/11 हमले को अंजाम देने के लिए डेविड कोलमैन हेडली और तहव्वुर राणा ने कई बार हमले के पहले और उसके बाद भी मुंबई की यात्रा की थी, ताकि किसी को इन पर शक न हो। चूंकि मुंबई हमले में 6 अमरीकी नागरिक भी मारे गए थे, इसलिए अमेरिका की जांच एजेंसी एफबीआई बहुत बारीकी से हमलावरों का सूत्र खोज रही थी, उन्हीं दिनों राणा और हेडली अक्टूबर 2009 शिकागो एयरपोर्ट पर धरे गए। तब ये दोनों एक चरमपंथी हमला करने के लिए डेनमार्क का रहे थे। इनका वास्तविक नतीजा जलैंड्स-पोस्टेन अखबार के दप्तर पर हमला करने की थी। क्योंकि इस अखबार ने फैमर मोहम्मद के विवादाम्यद कार्टून प्रकाशित किए थे। तब तक किसी को नहीं पता था ये 26/11 के भी गुनाहगार हैं। लेकिन गिरफ्तारी के बाद हुई पृष्ठताळ से यह खुलासा हुआ और अलग अलग की गई पृष्ठताळ के दौरान 2025 राणा ने माना कि पाकिस्तान में लगने वाले लश्कर के प्रशिक्षण शिविरों में वह और हेडली भाग लिया करते थे। पहली बार तभी यह खुलासा भी हुआ था कि 2006 की शुरुआती गर्मियों में हेडली और लश्कर के दो सदस्यों ने उनकी गतिविधियों के कवर के रूप में मुंबई में एक इमीग्रेशन ऑफिस

दुनिया बदल गई

शादियों में जासूसी का चलन आज भी जारी

लेकिन इसका मतलब यह नहीं है कि दक्षिण भारत में शादियों को लेकर जासूसी होती ही नहीं, काफी होती है बल्कि हाई-प्रोफाइल मामलों में तो यह चलन तेजी से बढ़ भी रहा है, खासकर तब जब लड़का विदेश में काम करता हो। बड़े शहरों (मुंबई, बंगलुरु, चेन्नई, हैदराबाद) में भी यह ट्रेंड घटने की बजाय बढ़ रहा है, जहां लड़के खुद को ऊंचे पदों पर बताकर लड़कियों को शादी के लिए फंसाते हैं। अब जासूस दूल्हे और दूल्हन के बारे में उनके दप्तरों या पड़ोसियों से जानकारीयां नहीं इकट्ठा करते बल्कि उनकी डिजिटल दुनिया खंगालते हैं। विशेषकर दूल्हे की सोशल मीडिया प्रोफाइल (फेसबुक, इंस्टाग्राम लिंकडइन ट्विटर) को देखकर उसकी लाइफस्टाइल, उसके दोस्तों और विचारधारा का पता लगाया जाता है। उसके पुराने पोस्ट, लाइक, कमेंट से यह समझा जाता है कि वह किन विचारों या आदतों से जुड़ा है। उसकी ऑनलाइन डेटा ट्रैकिंग करते हैं। मोबाइल नंबर और ईमेल आईडी से उसकी ऑनलाइन उपस्थिति (जोमाटो, स्विगी, अमेजान, ओला/उबर) की हिस्ट्री देखते हैं ताकि उसके खानपान रहन सहन और कहाँ आता जाता है, इसका पता लगे। डाक वेब और डेटा लीक वेबसाइटों पर उसके नाम और पहचान की जानकारी से विनीय स्थिति और आपराधिक रिकॉर्ड निकाले जाते हैं। लिंकडइन और जाँब की बताई गई कंपनी की वेबसाइट से क्रॉस-चेक कर यह देखा जाता है कि दूल्हे ने और कहाँ नौकरी बताई है, वहां वह सच में काम करता भी है या नहीं। डिग्री की प्रामाणिकता के लिए यूनिवर्सिटी वेबसाइट और सरकारी डेटाबेस से वैरिफिकेशन किया जाता है। फाइनैशियल स्टेटस और लोन हिस्ट्री

जानने के लिए बैंक स्टेटमेंट, क्रेडिट स्कोर (सिबिल), और प्रॉपर्टी रिकॉर्ड्स की जांच करके यह पता लगाया जाता है कि कहीं होने वाला दूल्हा कर्ज में तो नहीं डूबा? दुल्हन को आमतौर पर इस तरह की जांच पड़ताल से नहीं गुजरना पड़ता। लेकिन दूल्हों के बारे में काई बार यह पता चलता है कि दूल्हे ने भारी लोन लिया हुआ है, जिसे उसने छिपाया था। इस मामले में भावी दूल्हनों के भी फोन नंबर से कॉल हिस्टेल्स और चैट हिस्ट्री (व्हाट्सएप, टेलीग्राम) की जांच करके यह देखा जाता है कि उसका किसी और के साथ से कोई सीरियस अफेयर तो नहीं है। डेटिंग ऐप्स (टिंडर बुल्बले) पर कोई पुराना या गुप्त अकाउंट तो नहीं है, इसकी भी पड़ताल की जाती है। दूल्हे की नशे की आदतों आदि की भी जासूसी होती है। बार और क्लब की विजिट हिस्ट्री, शराब या ड्रग्स की लत से पुराने पोस्ट, लाइक, कमेंट से यह समझा जाता है कि वह किन विचारों या आदतों से जुड़ा है। उसकी ऑनलाइन डेटा ट्रैकिंग करते हैं। मोबाइल नंबर और ईमेल आईडी से उसकी ऑनलाइन उपस्थिति (जोमाटो, स्विगी, अमेजान, ओला/उबर) की हिस्ट्री देखते हैं ताकि उसके खानपान रहन सहन और कहाँ आता जाता है, इसका पता लगे। डाक वेब और डेटा लीक वेबसाइटों पर उसके नाम और पहचान की जानकारी से विनीय स्थिति और आपराधिक रिकॉर्ड निकाले जाते हैं। लिंकडइन और जाँब की बताई गई कंपनी की वेबसाइट से क्रॉस-चेक कर यह देखा जाता है कि दूल्हे ने और कहाँ नौकरी बताई है, वहां वह सच में काम करता भी है या नहीं। डिग्री की प्रामाणिकता के लिए यूनिवर्सिटी वेबसाइट और सरकारी डेटाबेस से वैरिफिकेशन किया जाता है। फाइनैशियल स्टेटस और लोन हिस्ट्री

खुद को किसी बड़े कारोबारी या सरकारी अफसर का बेटा बताते हैं, लेकिन डिजिटल जासूसी से पता चलता है कि दावा झूठा है। कुछ दूल्हे शादी के लिए यह झूठ बोलते हैं कि उनके पास कनाडा, अमेरिका, या ऑस्ट्रेलिया की पीआर(परमानेंट रेजिडेंसी) है। इसलिए उनकी पासपोर्ट ट्रेवल हिस्ट्री और वीजा स्टेटस को सरकारी वेबसाइट से वैरिफाई किया जाता है। इस डिजिटल युग में शादी से पहले जासूसी करने के तरीके ज्यादा आधुनिक और सटीक हो गए हैं। अब सिर्फ पारिवारिक पूछताछ से काम नहीं चलता, बल्कि सोशल मीडिया, फाइनैशियल रिकॉर्ड, डेटिंग ऐप्स, और कानूनी दस्तावेजों की भी जांच की जाती है। पहले सिर्फ लड़के की नौकरी और परिवार देखे जाते थे, लेकिन अब डिजिटल पहचान, फाइनैशियल बैकग्राउंड, और पर्सनल लाइफ की पूरी छानबीन की जाती है। शादी से पहले जासूसी का चलन विदेशों में भी है। हाँ, तरीके और जिन मामलों की जासूसी होती है वे यहां से कुछ अलग होते हैं। जहां तक यह सवाल है कि सबसे ज्यादा किन देशों में दूल्हों की जासूसी होती है, तो अमेरिका, ब्रिटेन, कनाडा और ऑस्ट्रेलिया सबसे ऊपर हैं। यहां बैकग्राउंड प्रोफेशनल एजेंसियों के जरिए चेक किया जाता है, खासकर जब शादी ऑनलाइन डेटिंग के जरिए तय होती है। लोग क्रेडिट स्कोर, जाँब स्टेटस, और क्रिमिनल रिकॉर्ड चेक करवाते हैं। जबकि अरब देश (यूएई, सऊदी अरब, कतर) में शादी से पहले खासतौर पर यह देखा जाता है कि लड़का धार्मिक रूप से कट्टर है या नहीं और उसकी फाइनैशियल स्टेटस कैसी है मुस्लिम शादियों में लड़के बैकग्राउंड का भी जासूसी करके पर्दाफाश किया जाता है क्योंकि कई भावी दूल्हे राजा

पंचांग

शनिवार, 12 अप्रैल 2025

- विक्रम संवत् - 2081
- शक संवत् - 1946
- ऋतु - वसंत
- माह - चैत्र
- पक्ष - शुक्ल
- तिथि - पूर्णिमा 29.53 तक
- वार - शनिवार
- नक्षत्र - हस्त 18.08 तक
- योग - व्याघात 20.40 तक
- करण - विष्टि 16.37 तक
- सूर्योदय - 06.25 (मुंबई)
- सूर्यास्त - 06.53 (मुंबई)
- सूर्योदय - 06.22 (मीनमाल)
- सूर्यास्त - 07.01 (मीनमाल)
- चंद्र राशि - कर्का
- अभिजित् सुहूर्त - 12.14 से 13.04
- रहु काल - 09.31 से 11.05
- व्रत, त्यौहार - चैत्री पूजन, वैशाख स्नानारंभ, बहुतराजी मेला, हनुमान जन्मोत्सव,
- दिशा शूल - पूर्व

• शास्त्री प्रवीण त्रिवेदी, मीनमाल



धर्म-कर्म

दुर्लभ योग : शनिवार को हनुमान जयंती पर करें खास उपाय

शनि और मंगल ऐसे ग्रह हैं, जिनकी कुदृष्टि यदि किसी पर पड़ जाए तो उसके हर कार्य में बाधाएं उत्पन्न होने लगती हैं। काम धीमी गति से होने लगते हैं और कई तरह की उलझनों का सामना करना पड़ता है। लेकिन जब यही दोनों ग्रह अनुकूल होते हैं तो व्यक्ति को रंक से राजा बना सकते हैं। सुख, संपत्ति, धन, ऐश्वर्य और मान-सम्मान सब कुछ दिला सकते हैं। यदि कोई जातक शनि दोष, शनि की साढ़ेसाती, शनि की ढैया या मंगल दोष से पीड़ित है तो हनुमान जयंती पर कुछ विशेष उपाय करके शनि और मंगल की कृपा प्राप्त कर सकता है। ज्योतिषी बताते हैं कि शनिवार या मंगलवार को यदि हनुमान जयंती आए तो वह अति उत्तम मानी जाती है। शनिवार शनि देव का दिन है और मंगलवार हनुमान जी का दिन होता है। इस बार हनुमान जयंती 12 अप्रैल 2025 को शनिवार को पड़ रही है। इस विशेष संयोग में हनुमान जी की पूजा-अर्चना करने से न केवल शनि देव प्रसन्न होंगे बल्कि जीवन से नकारात्मकता भी दूर होगी। जीवन में सुख और मंगल ही मंगल रहेगा। जिनकी कुंडली में मंगल दोष है, उन्हें हनुमान जयंती के दिन उपवास रखना चाहिए। लाल रंग के वस्त्र पहनकर हनुमान मंदिर में पूजा-अर्चना करें। सिंगूर और चमेली का तेल चढ़ाएं। हनुमान जी को चोला चढ़ाएं। सुंदरकांड, हनुमान बाण और हनुमान चालीसा का पाठ करें। गरीबों को मसूर की दाल दान करें। इन उपायों से मंगल दोष का प्रभाव कम होगा।

शनिदेव की कृपा पाने के उपाय

शास्त्रों के अनुसार शनिदेव को सबसे धीमी गति से चलने वाला ग्रह माना गया है। यह व्यक्ति के कर्मों का सूक्ष्म मूल्यांकन करते हैं। यदि कोई जातक शनिदेव के नकारात्मक प्रभाव में है तो हनुमान जयंती के दिन विशेष रूप से हनुमान जी की पूजा-अर्चना करें। शनिदेव से जुड़े दान करें। इस बार हनुमान जयंती शनिवार को होने से इसका विशेष फल प्राप्त होगा। हनुमान जी के समक्ष सरसों के तेल का दीपक जलाएं और उसमें काला डालें। ऐसा करने से शनिदेव की अशुभ दृष्टि से मुक्ति मिलेगी।



गीता सार

जितात्मनः प्रशान्तस्य परमात्मा समाहितः ।
शीतोष्णसुखदुःखेषु तथा मानापमानयोः ॥

भावार्थ :

जिसने मन को वश में कर लिया है, उसको परम-शान्ति स्वरूप परमात्मा पूर्ण-रूप से प्राप्त हो जाता है, उस मनुष्य के लिये सर्दी-गर्मी, सुख-दुःख और मान-अपमान एक समान होते हैं।

पाठक पाती

तहव्वुर राणा का प्रत्यर्पण भारत की कूटनीतिक जीत

तहव्वुर राणा का अमेरिका से प्रत्यारोपण भारत के लिए एक बड़ी कानूनी जीत है, क्योंकि वह 2008 के मुंबई हमले का मास्टरमाइंड है। राणा को पाकिस्तानी-अमेरिकी आतंकवादी डेविड कोलमैन हेडली का साथी माना जाता है, जो 26 नवंबर 2008 को मुंबई में हुए हमलों के मुख्य साजिशकर्ताओं में से एक है। इन आतंकवादी हमलों में 6 अमेरिकी नागरिकों समेत कुल 166 लोगों की मौत हो गई थी। राणा ने फर्जी दस्तावेजों के आधार पर हेडली को भारतीय पर्यटक वीजा दिलाने में मदद की थी। उसने कथित तौर पर 26/11 के आतंकवादी हमलों को अंजाम देने में लश्कर-ए-तैयबा की मदद की थी। अपराध शाखा को हेडली और राणा के बीच ई-मेल संवाद मिला है, जिसमें हेडली ने मेजर इकबाल की ई-मेल आईडी के बारे में पूछा था। मेजर इकबाल को 26/11 आतंकी साजिश मामले में आरोपी के रूप में नामबंद किया गया है। मुंबई में हुए 26/11 के आतंकवादी हमलों में जीवित बची देविका रोतावन ने कहा कि मुख्य आरोपी तहव्वुर हुसैन राणा का अमेरिका से प्रत्यर्पण भारत के लिए एक बड़ी जीत है।

सुभाष बुडावन वाला, रतलाम

पाठक-मेला के लिए आप भी हमें अपने विचार ई-मेल या फ़ैसब द्वारा भेज सकते हैं।
ई-मेल jagrucktmes@jagrukt.com

जापान में घुड़सवार बनाने का झांसा देकर ठगी

बैंगलुरु के शातिर के खिलाफ मामला दर्ज, 3.30 लाख रुपए ठगे

■ जागरूक टाइम्स संवाददाता

जोधपुर। जोधपुर के रहने वाले एक युवक को जापान में घुड़सवार बनाने और इसके लिए जरूरी वीजा दिलाने का झांसा देकर तीन लाख 30 हजार रुपए की ठगी का मामला सामने आया है। भोमसिंह ने रिपोर्ट में बताया कि उसके पूर्व परिचित जैसलमेर के भणियाणा में संग्राम सिंह की ढाणी निवासी श्रवण सिंह से साल 2021 में बातचीत हुई थी। उसने खुद के विदेश जाने की बात बताते हुए परिवारी भोम सिंह से कहा कि आपको भी विदेश जाना हो, तो घुड़सवारी के लिए जापान जा सकते हो। श्रवण सिंह ने एलेक्स अरुलदास, जो बैंगलुरु निवासी है, उसके दो मोबाइल नंबर दिए, जो वीजा जारी कराता है। भोम सिंह ने एलेक्स से बात की, तो उसने जापान का वीजा दिलाने का भरोसा दिया। उसके कहने पर परिवारी ने अपने पासपोर्ट का विवरण भेजा। भरोसे में लेने के लिए एलेक्स ने



खुद के आधार कार्ड और पैन कार्ड का फोटो भेजा, जिसमें बैंगलुरु का पता लिखा था। इसके बाद उसने जापान का वीजा जारी होने का फोटो भेजा और इसके लिए तीन लाख 50 हजार रुपए एडवांस में भेजने की बात कही।

किशतों में दिए रुपए : उसकी बातों पर विश्वास करके भोमसिंह

ने 28 अप्रैल 2021 को एलेक्स के बताए अनुसार एफ़िसस बैंक के खाते में दो लाख रुपए नकद जमा कराए। इसके बाद लगातार उससे बातचीत होती रही। परिवारी ने 26 अप्रैल 2021 को 40 हजार रुपए फोन-पे से ऑनलाइन ट्रांसफर किए, जबकि 27 अप्रैल 2021 को पेटीएम से 24999 रुपए ट्रांसफर

किए। इसके अलावा भी 15 हजार रुपए अलग-अलग टुकड़ों में ट्रांसफर किए। 17 मई 2021 को 50 हजार रुपए भेजे। इस तरह कुल तीन लाख 29 हजार 999 रुपए का भुगतान एलेक्स को कर दिया। इतनी राशि देने के बावजूद भी भोमसिंह को वीजा नहीं मिला, तो उसने लगातार एलेक्स से संपर्क रखा, लेकिन वो झांसा देता रहा। बाद में उसने श्रवण सिंह से बातचीत की, तो पता चला कि उसके साथ भी एलेक्स ने फ्रॉड करके रुपए हड़प लिए हैं। तब, भोमसिंह ने उस शातिर के साथ फोन पर बात कर पेमेंट लौटाने को कहा, तब भी शातिर लगातार दिलासा देता रहा, लेकिन अब तक न तो उसे वीजा मिला और न ही उसके रुपए ही रिफंड किए गए। तब पीड़ित ने कोर्ट में इस्तगामा पेश किया। कोर्ट के आदेश पर माता का थान पुलिस स्टेशन में यह रिपोर्ट दर्ज की गई है।

बॉर्डर इलाके में पकड़ा गया बांग्लादेशी

- हमीरा की बस्ती से बीएसएफ ने दबोचा
- सम थाना पुलिस ने जेआईसी को सौंपा



■ जागरूक टाइम्स संवाददाता

जैसलमेर। जैसलमेर से लगते भारत पाकिस्तान बॉर्डर के प्रतिबंधित सम थाना इलाके में बीती रात सीमा सुरक्षा बल के जवानों ने एक बांग्लादेशी युवक को पकड़ा। सम थाना पुलिस ने संदिग्ध युवक से पृछताछ कर उसे संयुक्त जांच कमेटी के हवाले किया जहां सभी सुरक्षा एजेंसियां बांग्लादेशी नागरिक के बॉर्डर इलाके में आने का कारण पड़ताल करेंगी। बीती रात सीमा सुरक्षा बल को हमीरा की बस्ती के पास संदिग्ध हालत में घूमता एक युवक दिखाई दिया। पृछताछ में उसने अपना नाम मोहम्मद फैजल निवासी बंगलादेश बताया। जैसलमेर आने व बॉर्डर इलाके में पहुंचने के सवालों पर वो कोई संतोषजनक जवाब नहीं दे पाया। इसके लेकर सीमा सुरक्षा बल ने उसे सम थाना पुलिस को सौंपा। सम थाना एसएचओ सुरजाराम ने बताया कि पकड़े गए मोहम्मद फैजल के पास से कुछ भी संदिग्ध तो बरामद नहीं हुआ लेकिन प्रतिबंधित थाना क्षेत्र में बांग्लादेशी युवक के आने के बाद से उसे जांच के लिए संयुक्त जांच कमेटी को सौंपा गया है। जहां जिले की सभी सुरक्षा एजेंसियां उससे पृछताछ कर जैसलमेर आने का कारण जानने का प्रयास करेंगी।

सनैक कैचर ने बचाई घायल सांप की जान पांच फीट लम्बे कोबरा का इलाज करवाकर जंगल में छोड़ा

■ जागरूक टाइम्स संवाददाता

जैसलमेर। जैसलमेर के स्नैक कैचर इमरान ने एक घायल कोबरा प्रजाति के सांप की जान बचाई। करीब पांच फीट लम्बे सांप की रीढ़ की हड्डी टूट गई थी। इमरान ने उसको रेस्क्यू कर पशु हॉस्पिटल में इलाज करवाया और सुरक्षित जंगल में छोड़ दिया। स्नैक कैचर इमरान ने बताया कि सांप हमारे पर्यावरण के लिए बेहद जरूरी है और हमें सांप को कभी भी मारना नहीं चाहिए। ये सभी का जीवों के प्रति कर्तव्य भी बनता है कि हम उनको रक्षा करें। दरअसल, जैसलमेर के रामगढ़ रोड पर एक होटल के पास एक कोबरा प्रजाति का सांप मिला। वह अंचेत अवस्था में जमीन पर पड़ा था। वहां मौजूद कुछ लोगों ने जैसलमेर के स्नैक कैचर इमरान को मौके पर बुलाया। स्नैक कैचर इमरान मौके पर पहुंचे। जब उन्होंने सांप को पास से देखा, तो पाया कि उसकी रीढ़ की हड्डी टूटी हुई थी। सांप पूरी तरह से अंचेत था, लेकिन उसकी सांसें चल रही थीं। इमरान ने सांप को उठाया और सीधे पशु हॉस्पिटल लेकर गए। वहां डाक्टरों ने एक्स-रे और चेकअप के

बाद सांप का इलाज किया। उसकी टूटी हड्डी पर प्लास्टर किया। इलाज के दौरान सांप को होश आने लगा और धीरे-धीरे उसकी हालत में सुधार दिखने लगा। प्लास्टर के बाद स्नैक कैचर इमरान ने उसको जंगल में सुरक्षित छोड़ दिया। इमरान का कहना है कि ये सांप जंगल में धीरे-धीरे रंग कर शिकार करेगा और अपने आप सही हो जाएगा। पर्यावरण के लिए अहम है सांप स्नैक कैचर इमरान ने बताया



कि हर जीव का इस धरती पर उतना ही हक है, जितना हमारा है। सांप हमारे इको-सिस्टम में एक बेहद जरूरी भूमिका निभाता है। ये खेतों और जंगलों में चूहों जैसे कीटों की संख्या नियंत्रित करता है। यदि हम इन्हें मारते हैं, तो प्रकृति का संतुलन बिगड़ता है। उन्होंने बताया कि ये घटना सिर्फ एक रेस्क्यू नहीं, बल्कि एक सीख है कि ईसाणित सिर्फ इंसानों तक सीमित नहीं होनी चाहिए वन्य जीवों में भी जीवन बसता है।

रामदेवरा से पोकरण तक नई रेल लाइन को मंजूरी

► रेल मंत्री अश्विनी वैष्णव ने की घोषणा, यात्रा में बचेंगे 45 मिनट



■ जागरूक टाइम्स संवाददाता

जैसलमेर। रेल मंत्री अश्विनी वैष्णव ने रामदेवरा से पोकरण तक नई रेल लाइन को मंजूरी देने की घोषणा की है। इससे रामदेवरा आने वाले श्रद्धालुओं और जैसलमेर क्षेत्र के रेल यात्रियों को बड़ी सौगात मिली है। रेल मंत्री अश्विनी वैष्णव ने रामदेवरा से पोकरण तक नई रेल लाइन को मंजूरी देने की घोषणा करते हुए बताया कि ये लाइन कैलाश टेकरी और बैरव गुफा जैसे प्रमुख धार्मिक स्थलों को जोड़ते हुए गुजरेगी। इससे न केवल आस्था के स्थलों तक पहुंच आसान होगी, बल्कि क्षेत्रीय पर्यटन को भी नया बल मिलेगा। रेल मंडल के प्रबंधक अनुराग त्रिपाठी ने बताया कि यह नया ट्रैक सीधे पोकरण से जुड़ाव प्रदान करेगा,

जिससे बीकानेर व जोधपुर से जैसलमेर आने वाली ट्रेनों की गति में सुधार हो सकेगा और करीब 45 मिनट का समय बचेगा। इंजन और डिब्बों की अदला-बदली में लगने वाला समय की भी बचत हो सकेगी। उन्होंने बताया कि रेल मंत्री ने इस परियोजना की घोषणा की। अनुराग त्रिपाठी ने बताया कि रेल लाइन निर्माण के लिए भूमि अधिग्रहण और अन्य प्रक्रियाएं शीघ्र आरंभ होंगी। रेलवे विभाग ने इसे प्राथमिकता पर लेते हुए जल्द काम शुरू करने का भरोसा दिलाया है। रामदेवरा आने वाले श्रद्धालु अब ट्रेन से सीधे बैरव गुफा और कैलाश टेकरी जैसे आस्था स्थलों तक पहुंच सकेंगे। इससे रामदेवरा की धार्मिक यात्रा और भी समृद्ध होगी। ये लाइन पूरी तरह से बिजली की होगी।

राजपूत शिक्षा कोष में एक करोड़ की राशि

► जरूरतमंदों को शिक्षित करने की शुरुआत : पद्मश्री नारायण सिंह

■ जागरूक टाइम्स संवाददाता

जोधपुर। राजपूत समाज की ओर से शादी-सगाई और अन्य सामाजिक कार्यक्रमों में होने वाली फिजूलखर्ची को रोकने के उद्देश्य से पदमश्री और पद्मभूषण से सम्मानित नारायण सिंह मानकलाव की अगुवाई में शिक्षा नेग कार्यक्रम की शुरुआत की गई थी। नारायण सिंह मानकलाव ने बताया- एक किसान की मृत्यु होने के बाद उनके छह बच्चों को गोद लेकर राजपूत छात्र प्रोत्साहन निधि का गठन किया गया था। समाज के लोगों से सहयोग लेते हुए इन बच्चों की शिक्षा के लिए कार्य किया जा रहा है। साल दर साल इसमें लोगों का जुड़ाव बढ़ता गया और अब यह कोष लगभग एक करोड़ रुपए की राशि का होने वाला है। उन्होंने कहा कि समाज के पीड़ित और जरूरतमंद युवाओं को पढ़ा-लिखाकर काबिल बनना सभी का दायित्व है। इसी शिक्षा ने कार्यक्रम से प्रेरणा लेकर अन्य समाज भी शिक्षा कार्यक्रम का हिस्सा बन रहे हैं। कार्यक्रम के तहत किसी भी आयोजन में खर्च होने वाले रुपयों का आधा प्रतिशत शिक्षा में खर्च करने का आह्वान किया गया था। जिसके सकारात्मक परिणाम सब सामने आने लगे हैं।

तीन दिन में पांच डिग्री गिरा तापमान, गर्मी-लू से राहत

► रुक-रुक हवा का दौर जारी, 14 अप्रैल से फिर बढ़ेगी गर्मी

■ जागरूक टाइम्स संवाददाता

बाड़मेर। बाड़मेर सहित अन्य इलाकों में नया विशोक एक्टिव होने से गर्मी का असर कम हुआ है। शुक्रवार को सुबह से रुक-रुक कर हवाओं का दौर चल रहा है। वहीं तापमान भी बीते दो दिनों से गिर रहा है। न्यूनतम तापमान 26.2 डिग्री दर्ज किया गया है। दरअसल, गर्मी ने इस सीजन अप्रैल में सारे पुराने रिकॉर्ड तोड़ दिए हैं। फर्स्ट वीक में शुरू हुई गर्मी दूसरे वीक में जारी रही। मंगलवार को अधिकतम तापमान 46.4 डिग्री और न्यूनतम तापमान 31.5 डिग्री पहुंच गया था। अप्रैल में यह पहली बार हुआ है कि बाड़मेर में गर्मी ने 67 साल पुराना रिकॉर्ड टूटा है। गुरुवार को बाड़मेर का अधिकतम पारा तीन डिग्री तक लुढ़ककर 41.6 डिग्री पर पहुंच



गया। वहीं गुरुवार को न्यूनतम पारा 25.8 डिग्री दर्ज पहुंच गया। शुक्रवार को न्यूनतम पारे मामूली चढ़कर 26.2 डिग्री दर्ज किया गया। शुक्रवार को सुबह से रुक-रुक आंधी चल रही है। लेकिन लू व गर्मी का असर बीते दिनों की अपेक्षा थोड़ा कम है। लोग गर्मी से बचने के लिए जहन करते नजर आए। वहीं नींबू पानी, ज्यूस कॉनर सहित पेय पदार्थों का लोग सेवन ज्यादा करते नजर

आए। दोपहर को आसमान में हल्के बादलों की आवाजाही होगी। इससे कुछ जगह हल्की बूंदाबांदी हो सकती है। मौसम विभाग ने आगामी दिनों में बादल छाए रहने की संभावना जताई है। वहीं दिन का पारा 40 डिग्री और रात का पारा 24 डिग्री तक पहुंच सकता है। 12-13 अप्रैल को भी बादल छाए रहेंगे। 14 अप्रैल से एक बार भीषण गर्मी का दौर शुरू होने की संभावना है।

महंगाई के खिलाफ महिला कांग्रेस का प्रदर्शन

► कलेक्ट्रेट के सामने बैठकर सिमाड़ी पर बनाई रोटी

■ जागरूक टाइम्स संवाददाता

जोधपुर। केंद्र सरकार की ओर से घरेलू रसोई गैस सिलेंडर की कीमत में 50 रुपए की बढ़ोतरी के विरोध में शुक्रवार को जोधपुर में महिला कांग्रेस ने कलेक्ट्रेट के सामने प्रदर्शन किया। इस दौरान पूर्व विधायक पंवार ने कहा कि महिलाओं की बात करने वाली केंद्र सरकार अब गरीब परिवार पर आर्थिक बोझ डालने से भी गुरेज नहीं कर रही है। लगातार घरेलू गैस सिलेंडर की कीमत में बढ़ोतरी हो रही है। यही भाजपा पहले घरेलू गैस सिलेंडर के दाम में मामूली बढ़ोतरी पर भी बड़े आंदोलन कर तत्कालीन कांग्रेस सरकार को कोसती रहती थी। देहात आजिला महिला कांग्रेस की अध्यक्ष पटेल ने कहा- आज की केंद्र सरकार को महिलाओं की किन्तीन परवाह है, उसका उदाहरण हाल ही में बढ़ाई गई घरेलू गैस की कीमत से दिखाई दे रहा है। निम्न आया वर्ग के परिवारों पर तो ये सरकार लगातार महंगाई का बोझ बढ़ाते जा रही है। समय रहते केंद्र सरकार ने अपने इस निर्णय को वापस नहीं लिया, तो महिलाएं सक्रम पर उतरने को मजबूर होंगी।



व्यापार जगत

निवेशकों के डूबे तीन लाख करोड़

► ट्रंप टैरिफ, FIIs ने बढ़ाई चिंता

मुंबई। भारत के बेंचमार्क इक्विटी इंडेक्स लगातार दूसरे सप्ताह (सात अप्रैल-11 अप्रैल) गिरावट में रहे। निवेशक अमेरिकी राष्ट्रपति डॉनल्ड ट्रंप की व्यापार नीति में आए उतार-चढ़ाव से पैदा हुई अनिश्चितता से जूझ रहे हैं। हालांकि, ट्रंप के चीन को छोड़कर अन्य देशों पर भारी 'रिस्कोकाल' टैरिफ पर 90 दिनों की रोक लगाने के फैसले के बाद बाजार ने सप्ताह के आखिर में ज्यादातर नुकसान की भरपाई कर ली। एनएसई का निफ्टी-50 इंडेक्स शुक्रवार को 1.92% बढ़कर 22,828.55 पर बंद हुआ, जबकि बीएसई सेंसेक्स में 1.77% की बढ़त आई और यह 75,157.26 पर बंद हुआ। इसके बावजूद दोनों इंडेक्स इस सप्ताह (सात अप्रैल-11 अप्रैल) के दौरान 0.3% की




गिरावट के साथ बंद हुए। निवेशक अब भी सतर्क बने हुए हैं। ऐसा इसलिए क्योंकि अमेरिका और चीन के बीच ट्रेड वार और गहराता जा रहा है। चीन ने अमेरिकी आयात पर टैरिफ बढ़ाकर 125% कर दिया है। ट्रंप के चीनी वस्तुओं पर शुल्क बढ़ाकर 145% करने के फैसले के जवाब में चीन ने यह कदम उठाया है। गौरतलब है कि इस सप्ताह सबसे ज्यादा गिरावट मेटल और रिस्कली इंडेक्स में आई। सप्ताह के दौरान 13 प्रमुख सेक्टरस में से नौ में गिरावट रहे। इसमें रियल एस्टेट और मेटल सेक्टर में सबसे

अधिक गिरावट आई, जो क्रमशः 4% और 2.9% नीचे रहे। हैवीवेट फार्मेशनियल और इन्फोर्मेशन टेक्नोलॉजी (आईटी) सेक्टर में क्रमशः 0.9% और 2.3% की गिरावट आई। इसमें लगातार दूसरे वीक साप्ताहिक गिरावट दर्ज की गई। आईटी शेयरों में इस चिंता के चलते गिरावट आई कि ट्रेड वार की वजह से दुनिया की सबसे बड़ी अर्थव्यवस्था में मंदी आ सकती है। अमेरिका आईटी कंपनियों के लिए एक प्रमुख बाजार है। इसके अलावा ब्रोडर मिडकैप में लगातार तीसरे हफ्ते साप्ताहिक गिरावट आई। इस हफ्ते यह 0.3% गिर गया। जबकि स्मॉलकैप में साप्ताहिक आधा पर 0.1% की वृद्धि हुई। बाजार में गिरावट की वजह से निवेशकों को नुकसान हुआ है। बीएसई में लिस्टेड कंपनियों का मार्केट कैप शुक्रवार (बाजार बंद होने के समय) 4,01,55,574 करोड़ रुपए था।

रिकॉर्ड ऊंचाई पर पहुंचा सोना

मुंबई। अंतरराष्ट्रीय बाजारों में सोने की कीमतें रातों-रात 3,218.07 डॉलर प्रति औंस के उच्चतम स्तर पर पहुंच गई, जिसके बाद यह 3,207 डॉलर पर बंद हुई। भारत में भी सोने की कीमतों में तेजी से उछाल आया और यह करीब 93,380 प्रति 10 ग्राम पर कारोबार कर रहा है। यह उछाल ऐसे समय में आया है जब वैश्विक आर्थिक अनिश्चितता बढ़ने और मौद्रिक नीति की बदलाती



अपेक्षाओं के बीच निवेशक पीली धातु की ओर आकर्षित हो रहे हैं। गौरतलब है कि उछाल के पीछे मुख्य कारणों में से एक अमेरिकी डॉलर इंडेक्स में गिरावट है, जो 100 अंक से नीचे चला गया है।

सोयाबीन की पेराई 10% घटी, सोया खली निर्यात भी पड़ा सुस्त

मुंबई। सोयाबीन की पेराई में सुस्ती देखने को मिल रही है। चालू तेल वर्ष यानी 2024-25 (अक्टूबर से सितंबर) के छह महीनों में सोयाबीन की पेराई में गिरावट दर्ज की गई है। चालू तेल वर्ष में कुल पेराई में आ रही कमी की वजह देश में सोयाबीन तेल का बड़े पैमाने पर आयात और सोया खली की मांग सुस्त पड़ रहा है। चालू तेल वर्ष में सोया खली का निर्यात भी घट रहा है। सोयाबीन उद्योग के प्रमुख संगठन सोयाबीन प्रोसेसरस एसोसिएशन ऑफ इंडिया (SOPA) के आंकड़ों के अनुसार तेल वर्ष 2024-25 की अक्टूबर-मार्च अवधि में 60.50 लाख टन सोयाबीन की पेराई हो चुकी है। पिछली समान अवधि में यह आंकड़ा 67.50 लाख टन था। इस तरह चालू तेल वर्ष के पहले छह महीने में सोयाबीन की पेराई में 10 फीसदी से अधिक कमी देखी गई है। मार्च महीने में भी सालाना आधार पर सोयाबीन की पेराई में गिरावट दर्ज की गई है। मार्च में नौ लाख टन सोयाबीन की पेराई हुई, जबकि पिछले साल मार्च में यह आंकड़ा 10.50 लाख टन था। SOPA के मुताबिक चालू तेल वर्ष में

115 लाख टन पेराई होने का अनुमान है। पिछले तेल वर्ष में 122.50 लाख टन सोयाबीन की पेराई हुई थी। जाहिर है कि चालू तेल वर्ष में सोयाबीन की पेराई कम होने का अनुमान लगाया गया है। ऐसा तब है जब वर्ष 2024-25 में सोयाबीन का उत्पादन अधिक होने का अनुमान है। वर्ष 2024-25 में 125.82 लाख टन उत्पादन का अनुमान है, जो इससे पहले वर्ष के 118.74 लाख टन सोयाबीन उत्पादन से अधिक है। पिछले तेल वर्ष के कैरीओवर को मिलाकर इस तेल वर्ष में सोयाबीन की कुल उपलब्धता 135.76 लाख टन रहने का अनुमान है, जो पिछले तेल वर्ष की कुल उपलब्धता 149 लाख टन से कम है। चालू तेल वर्ष के पहले 6 महीने के दौरान सोया खली के निर्यात में भी गिरावट देखने को मिल रही है। SOPA के अनुसार तेल वर्ष 2024-25 की अक्टूबर-मार्च अवधि में 11.12 लाख टन सोया खली का निर्यात हुआ है, जो पिछली समान अवधि में निर्यात हुई 13.47 लाख टन से करीब 17.50 फीसदी कम है। मार्च महीने में भी सोया खली का निर्यात घटा है।

आप का राशिफल 12 अप्रैल

ज्येष्ठ
पूरे चो ला ली
पूरे लो आ

परिश्रम प्रयास से काम बनने की कोशिश लाभ देती। पर प्रयत्न में ना पड़कर काम पर ध्यान दीजिए। कल का परिश्रम आज लाभ देगा। आलस्य का त्याग करें। कारोबारी काम में नवीन लाभलेप और समर्थन बन जाएगा। यार-दोस्तों के साथ साझे में किए गए रहे काम में लाभ मिल जाएगा। शुभार्क-3-4-5

वृष
इ उ ए ओ वा
बी पू चो बो

जोखिम से रहू रहना ही बुद्धिमान होगी। महत्वपूर्ण कार्य को समय पर बना ले तो अच्छा हो होगा। आय-व्यय की स्थिति समान रहेगी। कामकाज में आ रही बाधा दूर होगी। बाहरी और अंदरूनी सहयोग मिलता बना जाएगा। पर प्रयत्न में ना पड़कर अपने काम पर ध्यान दीजिए। शुभार्क-5-6-6

मिथुन
का की कु व ड
छ के को हा

लेन-देन में आ रही बाधा को दूर करने के प्रयास सफल होंगे। समाज में यान-समय बढ़ेगा। शैक्षणिक कार्य आसानी से पूरे होंगे। परिश्रम प्रयास से काम बनने की कोशिश लाभ देती। व्यापार व व्यवसाय में ध्यान देने से सफलता मिलेगी। नौकरी में सावधानीपूर्वक कार्य करें। शुभार्क-7-8-9

सिंह
मा की नू ने मो
ला ती दू रे

अपनी का सहयोगी प्रयास होगा। पत्नी व संतान पक्ष से थोड़ी क्लिंता रहेगी। शारीरिक सुख के लिए व्यसन का त्याग करें। पतन-वृद्धन में स्थिति कमजोर रहेगी। खान-पान में समायोजनी रखें। व्यापार में प्रगति होगी। अपने अवनियंत्रित लोगों से काम सहयोग मिलेगा। खली-वैतान पक्ष का सहयोग मिलेगा। शुभार्क-7-8-9

कन्या
रो पा पी दू च
या छ पे बो

ते देकर की जा रही काम की कोशिश ठीक नहीं। समय नकारात्मक परिणाम देने वाला बन रहा है। कार्यक्षेत्र में आगे बढ़ने में रुकावट का एहसास होगा। विरोधियों के सक्रिय होने की संभावना है। कारोबारी यात्रा को फिलहाल टाई। जो चल रहा है उसे सावधानीपूर्वक संभालें। शुभार्क-7-8-9

तुला
रा ती छ रे रो
ला ती दू रे

विरोधियों के सक्रिय होने की संभावना है। ते देकर की जा रही काम की कोशिश ठीक नहीं। समय नकारात्मक परिणाम देने वाला बन रहा है। शुभ कार्यों में अड़बट और पतवार के युवर्तन-जनों से मतभेद रहेगा। किसी से वाद-विवाद अथवा कहायों होने का भय रहेगा। कार्य भार बढ़ेगा। शुभार्क-5-7-9

धनु
वे वो गा नी नू
दा फा हा ने

कुछ आर्थिक चिंताएं भी कम होंगी। निर्वोक्त धन से लाभ होने लगेंगा। घर के सदस्य मदद करेंगे और साथ ही आर्थिक मददगारी से भी सुख मिलने लगेंगी। बढ़ते घाटे से कुछ राहत मिलने लगेंगी। समय का सदुपयोग करें। साधन और भोग-विलास के प्रवृत्त अस्वर हो। शुभार्क-4-7-8

मकर
रो गा जी ती छू
खे जो गा जी

कल का परिश्रम आज लाभ देगा। आशा और उम्माद के कारण सक्रियता बढ़ेगी। आगे बढ़ने के अस्वर लाभकारी सिद्ध हो रहे हैं। कुछ आर्थिक संकोच पैदा हो सकते हैं। कोई गिन मत्तु अथवा नवीन वस्त्राभूषण प्रयास होंगे। धार्मिक आस्थाएं फलीफूल होंगी। सुख-आनंद काक समय है। शुभार्क-4-7-8

कुंभ
वू गो गो हा
नी वू से बो हा

लाभदायक कार्य की चेष्टाएं प्रवल होंगी। सांक्रितिक से अल्प लाभ का हर्ष होगा। कुछ महत्वपूर्ण कार्य बनाने के लिए भाग-दौड़ रहेगी। सुदृढ समर्थ की अनुपस्थिति प्रवल होगी। मोर्चाबिन्द बढ़ेंगे। व्यापारिक का अस्वर आ सकता है। कार्य का लाभदायक परिणाम होगा। आध्यात्मिक बल बनेगी। शुभार्क-4-6-9

मीन
ही दू हा ज ज दे
रो या पी

ते देकर की जा रही काम की कोशिश ठीक नहीं। समय नकारात्मक परिणाम देने वाला बन रहा है। कार्यक्षेत्र में आगे बढ़ने में रुकावट का एहसास होगा। विरोधियों के सक्रिय होने की संभावना है। कारोबारी यात्रा को फिलहाल टाई। जो चल रहा है उसे सावधानीपूर्वक संभालें। शुभार्क-4-7-9

इंडस्ट्रियल ग्रेथ छह महीने में सबसे धीमी, आईआईपी घटकर 2.9% पर आया

नई दिल्ली। देश की औद्योगिक गतिविधियों की रफ्तार फरवरी में धीमी हो गई है। राष्ट्रीय सांख्यिकी कयालय द्वारा शुक्रवार को जारी आंकड़ों के मुताबिक, इंडस्ट्रियल आउटपुट यानी आईआईपी (Index of Industrial Production) फरवरी में सिर्फ 2.9% बढ़ा। जबकि जनवरी में आईआईपी 5.01% की दर से बढ़ा था, जो पिछले आठ महीनों में सबसे तेज बढ़त थी। गौर करने वाली बात है कि यह बीते छह महीनों में सबसे धीमी रफ्तार है। इसके पहले सितंबर 2024 में आईआईपी की दर 3.2% रिकॉर्ड की गई थी। आईआईपी में सबसे ज्यादा वज़न रखने वाला सेक्टर मैनुफैक्चरिंग

यानी विनिर्माण है, जिसकी ग्रोथ फरवरी में 2.9% रही। यह दर पहले के मुकाबले कम है, जिससे साफ है कि मैनुफैक्चरिंग सेक्टर की तेजी थोड़ी थम गई है। खनन (माइनिंग) सेक्टर की हालत और भी कमजोर रही। इस सेक्टर की ग्रोथ फरवरी में सिर्फ 1.6% रही, जो यह दिखाता है कि खनन और कच्चे माल के उत्पादन में गिरावट आई है। बिजली उत्पादन में फरवरी में 3.6% की ग्रोथ दर्ज की गई, जो बाकी सेक्टरस की तुलना में बेहतर रही। लेकिन यह बढ़त इतनी नहीं थी कि मैनुफैक्चरिंग और माइनिंग की सुस्ती की भरपाई कर सके।

मुंबई के बाद चेन्नई के चेपाँक स्टेडियम में 5G सर्विस

मुंबई। टे लोकॉम कंपनी वोडाफोन आईडिया (वीआई) ने चेन्नई के मराहूर एमए चिंदंबर म स्टेडियम (चेपाँक स्टेडियम) में अपनी 5G सर्विस शुरू कर दी है। कंपनी ने इंडियन प्रीमियर लीग (आईपीएल) के 18वें सीजन के मौके पर यह कदम उठाया है, ताकि क्रिकेट फैंस को तेज और बेहतर इंटरनेट का अनुभव मिल सके। वोडाफोन आईडिया ने शुक्रवार को एक बयान में बताया कि एमए चिंदंबर स्टेडियम में 5G कनेक्टिविटी को मजबूत करने के लिए खास इंतजाम किए गए हैं। शुक्रवार को चेपाँक स्टेडियम में चेन्नई सुपर किंग्स और कोलकाता नाइट राइडर्स के बीच मुकाबला होने वाला है। इस बड़े मैच को देखने आने वाले हजारों दर्शकों के लिए वीआई ने स्टेडियम में अतिरिक्त

5G साइट्स लगाए हैं। कंपनी ने अपनी नेटवर्क क्षमता को बढ़ाने के लिए BTS और MassiveMIMO जैसे आधुनिक तकनीकों का इस्तेमाल किया है। ये तकनीकें तेज इंटरनेट स्पीड और बिना रुकावट के कनेक्शन देने में मदद करती

हैं। कंपनी का कहना है कि चेपाँक स्टेडियम में मौजूद क्रिकेट फैंस अब 5G की मदद से लाइव इंटरनेट का मजा ले सकेंगे। चाहे वह मैच की लाइव स्ट्रीमिंग हो, सोशल मीडिया पर अपडेट शेयर करना हो या दोस्तों के साथ वीडियो कॉल, 5G सर्विस के साथ सब कुछ तेज और आसान होगा। कंपनी ने स्टेडियम के नेटवर्क को इस तरह तैयार किया है कि भीड़भाड़ के दौरान भी इंटरनेट की स्पीड कम न हो। वीआई ने इस पहल के लिए आईपीएल सीजन का फायदा उठाने की कोशिश की है। चेपाँक जैसे बड़े स्टेडियम में 5G सर्विस शुरू करना कंपनी के लिए एक अहम कदम है, क्योंकि यह न केवल क्रिकेट फैंस को बेहतर अनुभव देगा, बल्कि वीआई की तकनीकी ताकत को भी दिखाएगा।

CMYK

CMYK

लखनऊ की ‘अग्नि परीक्षा’

नई दिल्ली। आईपीएल में अगला मैच लखनऊ सुपर जायंट्स और गुजरात टाइटंस के बीच होने वाला है। यह मैच शनिवार को दोपहर में खेला जाएगा। इस मैच में आईपीएल के मैच में बेहतरीन फॉर्म में चल रहे विस्फोटक बल्लेबाज निकोलस पूरन और तेज गेंदबाज मोहम्मद सिराज के बीच दिलचस्प मुकाबला देखने को मिल सकता है। लखनऊ की भीषण गर्मी में इन दोनों टीम के बीच रोमांचक मुकाबला होने की संभावना है। गुजरात टाइटंस ने लगातार चार मैच जीते हैं और वह नेट रन रेट बेहतर होने के कारण दिल्ली कैपिटल्स से ऊपर पहले स्थान पर है। इन दोनों टीम के समान आद अंक हैं।

▶▶ प्वाइंट्स टेबल में पांचवें और गुजरात पहले स्थान पर

सिराज पेश करेंगे मुश्किल

सिराज पर पावर प्ले में बड़े शॉट खेलना आसान नहीं होगा तथा सलामी बल्लेबाज एडेन मार्करम और मिशेल मार्श को खेलते समय सावधान रहना होगा। तेज गेंदबाज कैग्रेसो रबाडा की अभी तक कोई खास कमी नहीं खली है क्योंकि प्रसिद्ध कृष्णा ने सिराज का अच्छी तरह से साथ दिया है। बाएं हाथ के स्पिनर आर साई किशोर अपने शानदार प्रदर्शन से टीम के मुख्य स्पिनर राशिद खान पर भी हावी हो गए हैं। राशिद ने राजस्थान रॉयल्स के खिलाफ पिछले मैच में अच्छी गेंदबाजी करके लय हासिल करने के संकेत दिए थे। अगर वह अपना प्रदर्शन जारी रखते हैं तो लखनऊ के बल्लेबाजों के लिए काफी मुश्किल पैदा हो सकती है।

लखनऊ ने जीते तीन मैच

लखनऊ ने अभी तक तीन मैच में जीत हासिल की है और वह अंक तालिका में पांचवें स्थान पर है। इस मैच में आक्रमक बल्लेबाजों की भूमिका महत्वपूर्ण होगी। लखनऊ की टीम में पूरन ने अभी तक शानदार प्रदर्शन किया है। उन्होंने अभी तक 288 रन बनाए हैं और उनका स्ट्राइक रेट 225 है जो किसी भी विरोधी टीम के लिए चिंता का विषय हो सकता है। वेस्टइंडीज के इस बल्लेबाज ने अभी तक 25 चौके और 24 छक्के लगाए हैं। लेकिन गुजरात के खिलाफ मैच में उन्हें सिराज की कड़ी चुनौती का सामना करना पड़ सकता है। इस तेज गेंदबाज ने पावर प्ले में अच्छा प्रदर्शन किया है और उनके नाम पर पांच मैच में 10 विकेट दर्ज हैं। उनका इकोनॉमी रेट भी 7.70 है।

गुजरात टाइटंस

■ बी साई सुदर्शन, शुभमन गिल (कप्तान), जोस बटलर (विकेटकीपर), शाहरुख खान, शेरफेन रदरफोर्ड, राहुल तेवतिया, राशिद खान, कगिसो रबाडा, रविश्रीनिवासन साई किशोर, मोहम्मद सिराज, प्रसिद्ध कृष्णा, ईशांत शर्मा, वाशिंगटन सुंदर, र्लेन फिलिप्स, अनुज रावत, महिपाल लोमरोर, अरशद खान, जयंत यादव, निशांत सिंधु, कुलवंत खेजरोलिया, गेराल्ड कोएट्जी, मानव सुथार, कुमार कुशाग्र, गुरनूर बराड, करीम जनत।

लखनऊ सुपर जायंट्स:

■ ऋषभ पंत (कप्तान और विकेटकीपर), डेविड मिलर, एडेन मार्करम, आर्यन जुयाल, हिम्मत सिंह, मैथ्यू ब्रीट्जके, निकोलस पूरन (विकेटकीपर), मिशेल मार्श, अब्दुल समद, शाहबाज अहमद, युवराज चोधी, राजवर्धन हैमरोकर, अर्शिन कुलकर्णी, आयुष बड़ोनी, शारुल ठाकुर, अवेश खान, आकाश दीप, माणिमारन सिन्धार्थ, दिगेश राठी, आकाश सिंह, शमर जोसेफ। प्रिस यादव, मयंक यादव, रवि बिश्नोई।



विराट कोहली पाटीदार से नाराज



बाउंड्री पर बात करते नजर आए विराट

■ उस समय विराट कोहली को दिनेश कार्तिक के साथ बातचीत करते हुए देखा गया। अनुमान लगाया जा रहा है कि यह मैदान पर फील्डिंग पोজिशन के बारे में थी। कमेंटेटर्स ने लाइव प्रसारण पर इस मामले पर प्रतिक्रिया व्यक्त की और कहा कि अगर कोहली या दिनेश कार्तिक के पास आरसीबी कप्तान के लिए कोई इन्पुट है, तो उन्हें उनके पास जाकर मैसज देना चाहिए। फील्डिंग करते समय भी कोहली काफी उत्साहित थे और उन्होंने कप्तान से फील्डर्स को सही स्थान पर खड़ा करने के लिए कहा।

राहुल ने बनाए नाबाद 93 रन

■ मैच के बाद कार्तिक के साथ पूर्व कप्तान का वीडियो वायरल हो गया। कोहली दिल्ली कैपिटल्स के खिलाफ खेल के अधिकांश समय तक एनिमेटेड रहे, लेकिन अपनी टीम को जीत नहीं दिला पाए। केएल राहुल ने आरसीबी के खिलाफ 93 रन की शानदार पारी खेलकर दिल्ली को जीत दिलाई। मुकाबला देख रहे फैस ने अनुमान लगाया कि क्या कोहली आरसीबी के कप्तान रजत पाटीदार से नाराज थे, क्योंकि उन्होंने खेल के अहम सटेशन में सही फील्डिंग नहीं की और सही गेंदबाजों को गेंद नहीं थमाई।

दिल्ली की प्वाइंट्स टेबल में लंबी छलांग

नई दिल्ली। आईपीएल 2025 के 24वें मुकाबले में दिल्ली कैपिटल्स ने गुरुवार को रॉयल चैलेंजर्स बैंगलुरु को छह विकेट से हराकर टूर्नामेंट में अपनी चौथी जीत दर्ज की। इस जीत के साथ दिल्ली के अब प्वाइंट्स टेबल में 8 अंक हो गए हैं, जबकि रॉयल चैलेंजर्स बैंगलुरु तीसरे स्थान पर बरकरार है। यह पहली बार है जब दिल्ली कैपिटल्स ने आईपीएल सीजन के अपने पहले चार मैच जीते हैं। लगातार 4 मैच जीतकर दिल्ली की टीम अब प्वाइंट्स टेबल में दूसरे नंबर पर पहुंच गई है। वहीं, गुजरात पहले नंबर पर बरकरार है। गुजरात इस समय 5 में से 4 में जीत हासिल करने में सफल रही है और 8 अंक और +1.413 नेट रन रेट के साथ पहले नंबर पर है। दूसरे नंबर पर दिल्ली है जिसके भी 8 अंक हैं लेकिन नेट रन रेट में गुजरात से पीछे है, दिल्ली के पास +1.278 का नेट रन रेट है। तीसरे नंबर पर बैंगलुरु है।

चार टीमों कर सकती प्लेऑफ में क्वालीफाई

अबतक आईपीएल में कुल 24 मैच खेले जा चुके हैं, इस दौरान 4 टीमों अछा परफॉर्म करने में सफल हो गई है। खासकर गुजरात टाइटंस और दिल्ली ने धमाकेदार परफॉर्मस किया है। गुजरात, दिल्ली के अलावा बैंगलुरु भी शानदार परफॉर्मस करने में सफल रही है और उम्मीद है कि ये टीमों ऐसे ही खेलती रही तो प्लेऑफ में क्वालीफाई करने में सफल हो सकती है। मुंबई, सीएसके और हैदराबाद के लिए खुद को प्लेऑफ में बनाना रखना है तो अपने आने वाले मैचों में अच्छा खेल दिखाकर जीत हासिल करनी होगी। क्योंकि यहां से एक भी हार इन टीमों के लिए प्लेऑफ की राहें मुश्किल कर सकती है। बता दें कि दिल्ली, गुजरात, बैंगलुरु और पंजाब को क्वालीफायर करने के लिए अभी भी पांच मुकाबले जीतने हैं। हालांकि टीमों के पास अभी 9-9 मुकाबले बाकी हैं।

‘यह मेरा ग्राउंड है’ केएल राहुल की बैंगलुरु में दिखी ‘दादागिरी’



नई दिल्ली। इंडियन प्रीमियर लीग 2025 के 24वें मुकाबले में गुरुवार को केएल राहुल की दादागिरी देखने को मिली। 164 रन का टारगेट चेज करने उतरी दिल्ली ने 58 रन पर 4 विकेट खो दिए थे। एक समय लगने लगा था कि आरसीबी आसानी से इस मुकाबले को जीत लेगी। हालांकि, केएल राहुल ने साबित कर दिया कि भले ही उनकी टीम बदल गई हो पर उनका होम ग्राउंड तो बैंगलुरु ही है।

आक्रामक दिखे राहुल

■ केएल राहुल ने 53 गेंदों पर 93 रन की आतिशी पारी खेली। इस दौरान उन्होंने 7 चौकों के साथ ही 6 छक्के लगाए। ऐसे में दिल्ली कैपिटल्स ने 18वें ओवर में ही टारगेट चेज कर लिया। केएल राहुल ने दिल्ली को जीत दिलाने के बाद बेहद आक्रामक अंदाज में क्यों मनाया जश्न। उनके इस जश्न का वीडियो से वायरल हो रहा है। उन्होंने अपनी पुरानी टीम के हाथों से मैच छीन लिया और दिल्ली को लगातार चौथी जीत दिलाने में मदद की। डीसी को जीत के लिए 18 गेंदों पर 18 रन चाहिए थे, जब राहुल ने दो छक्के और एक चौका लगाकर मैच खत्म किया। शांत रहने वाले राहुल आक्रामक पक्ष दिखाया। उन्होंने पहले अपनी छाली पीठी और फिर इशारा किया कि हम उनका मैदान है।

म नो रं ज न

कृष 4 में दिखेंगी प्रियंका ?

कृष 3 के बारह साल बाद इस फिल्म की चौथी किस्त की आधिकारिक घोषणा की गई। श्रुतिक रोशन स्टार कृष 4 को आदित्य चोपड़ा की यशराज फिल्म प्रोड्यूस करेगी। दिलचस्प बात यह है कि श्रुतिक कृष 4 के साथ निर्देशक के तौर पर अपना डेब्यू करेगी। अभिनेता ने अपने पिता राकेश रोशन की विरासत को आगे बढ़ाते हुए निर्देशन का कार्यभार संभाला। इसके बाद ये खबर आई कि इस फिल्म में कई पुराने किरदारों की वापसी हो सकती है। प्रियंका चोपड़ा फिल्म में फीमेल लीड प्ले करेगी। मीडिया रिपोर्ट के अनुसार, श्रुतिक और आदित्य ने कृष 4 में मुख्य भूमिका के लिए प्रियंका को लेने का फैसला किया है। अभिनेत्री कथित तौर पर सुपरहीरो फिल्म में प्रिया की भूमिका निभाने के लिए वापस आएंगी। दरअसल इस वक्त श्रुतिक अमेरिका में हैं, ऐसा पता लगा कि उनकी निक और प्रियंका से मुलाकात भी हुई है। अमेरिका में प्रशंसकों के साथ मीट-एंड-ग्रीट कार्यक्रम के दौरान, श्रुतिक ने खुलासा किया कि उन्होंने न्यूयॉर्क में प्रियंका और निक के साथ कुछ बेहतरीन समय बिताया। उन्होंने ब्रॉडवे शो के लिए निक की भी प्रशंसा की। श्रुतिक का एक वीडियो सोशल मीडिया पर सामने आया है जिसमें वे इस मुलाकात के बारे में बात कर रहे हैं। पिंकविला की रिपोर्ट के अनुसार, 'श्रुतिक और प्रियंका एक बेहतरीन पेयर हैं। कृष' मूवी के बाकी दो पार्ट्स में श्रुतिक रोशन और प्रियंका चोपड़ा की केमिस्ट्री ने लोगों का दिल जीतने में कोई कसर नहीं छोड़ी है। बताया जा रहा है कि फिल्म की जर्नी 'कोई मिल गया', 'कृष' और 'कृष 3' के किरदारों के इर्द-गिर्द घूमती दिखाई देगी। ऐसे में 'कृष 4' में प्रियंका इसमें प्रिया की



करिना की एआई वीडियो वायरल

सोशल मीडिया पर एक वीडियो तेजी से वायरल हो रहा है, जिसमें करिना कपूर पाकिस्तान के कराची में एक रेव पार्टी में डांस करती हुई नजर आ रही हैं। इस वीडियो को देखने के बाद हर कोई हैरान रह गया। लेकिन जैसे ही इसकी असल सच्चाई समाने आई तो करिना के फैस भड़ गए। दरअसल, इस रेव पार्टी में खुद करिना कपूर नहीं, बल्कि उनके एनिमेटेड अवतार को डांस करते हुए दिखाया गया है। वीडियो में देखा जा सकता है कि नाइट क्लब में लगी एक बड़ी स्क्रीन पर करिना कपूर का एनिमेटेड वीडियो डांस करते हुए चलाया जा रहा है। जैसे ही यह वीडियो सोशल मीडिया पर वायरल हुआ तो करिना कपूर खान के फैस भड़क उठे। एक यूजर ने कमेंट किया, 'डिलीट कर दो, इससे पहले कि करिना देख लें', दूसरे ने लिखा, 'बिल्कुल नहीं, ये तो हमारे आइकन का अपमान है', वहीं तीसरे ने लिखा, 'डिलीट करो'। वहीं, कुछ यूजर्स ने पाकिस्तान को लेकर तंज भी बसे। एक ने लिखा, 'तुम्हारे पास रेव पार्टी के लिए पैसे हैं?', दूसरे ने कमेंट किया, 'मुझे लगा था कि तुम लोगों के पास सिर्फ क्रिकेट के लिए पैसे होते हैं'।



अनन्या बिड़ला ने जाह्नवी को गिफ्ट की लेम्बोर्गिनी

जाह्नवी कपूर लग्जोरियस लाइफ स्टाइल के लिए जानी जाती हैं। उनका फैशन स्टेटमेंट से लेकर कार कलेक्शन सभी कुछ चर्चा में रहता है। अब जाह्नवी कपूर की एक नई कार खबरों में आ गई है। दरअसल, जाह्नवी कपूर को उनकी दोस्त ने लगजरी कार गिफ्ट की है। एक रिपोर्ट के मुताबिक, जाह्नवी कपूर को उनकी दोस्त अनन्या बिड़ला ने बैंगनी लेम्बोर्गिनी हुराकैन इवो स्माइड गिफ्ट की है। उनकी इस लगजरी कार की कीमत चार करोड़ रुपए से लेकर 4.99 करोड़ रुपये तक के आसपास है। सोशल मीडिया पर हर तरफ इस कार के चर्चे हैं। जाह्नवी कपूर के कार कलेक्शन की बात करें तो टोयोटा लेक्सस (2 करोड़ 50 लाख), मर्सिडीज जीएलई 250डी (67 लाख 15 हजार), बीएमडब्ल्यू एक्स5 (95 लाख 90 हजार), मर्सिडीज वेंज क्वेन-क्लास (1 करोड़ 62 लाख) है। जाह्नवी कपूर ने 2018 में फिल्म धड़क से डेब्यू किया था। इस फिल्म में उन्हें काफी पसंद किया गया था। इसके बाद वो घोस्ट स्टोरीज में नजर आईं।



ऑस्कर की नई कैटेगरी, राजामौली ने जताई खुशी

हिंदी सिनेमा के दिग्गज फिल्म निर्देशक एसएस राजामौली की फिल्म 'आरआरआर' ने एक बार फिर ऑस्कर में अपना दबदबा दिखाया है। फिल्म के एक फाइट सीन को ऑस्कर की नई कैटेगरी की घोषणा में जगह मिली है। एकेडमी ऑफ मोशन पिक्चर आर्ट्स एंड साइंसेज के बोर्ड ऑफ गवर्नर्स ने ऑस्कर के लिए एक नए कैटेगरी का अनाउंसमेंट किया है। जिसमें आधिकारिक तौर पर बेस्ट स्टंट डिजाइन के लिए एक नई कैटेगरी का एलान हुआ है। यह नई कैटेगरी 2027 में रिलीज होने वाली फिल्मों के लिए 2028 में होने वाले 100वें एकेडमी अवार्ड्स में शुरू होगी। अपनी इस नई कैटेगरी की घोषणा करते हुए एकेडमी ऑफ मोशन पिक्चर आर्ट्स एंड साइंसेज ने अपने इंस्टाग्राम पर तीन फिल्मों के स्टंट सीन की तस्वीरें साझा की हैं। इनमें एसएस राजामौली की 'आरआरआर' के भी स्टंट सीन की एक तस्वीर शामिल है। आरआरआर के उस सीन को शामिल किया गया है जिसमें अभिनेता राय चरण बाघ से लड़ाई लड़ते हुए बाघ की ओर छलांग लगा रहे हैं। इस सीन में राय चरण बाघ की ओर हवा में उड़ते नजर आ रहे हैं। बता दें कि इससे पहले आरआरआर के गाने 'नाटू नाटू' को 2023 के ऑस्कर में बेस्ट ऑरिजिनल सॉन्ग का अवॉर्ड मिला था। उनमें मिशेल योह स्टारर 2022 में आई मल्टीवर्स सागा 'एवरीथिंग एवरीवेयर ऑल एट वन' का एक दृश्य शामिल है। जबकि तीसरी तस्वीर टॉम क्रूज की 2011 में आई 'मिशन इम्पॉसिबल- घोस्ट प्रोटोकॉल' से ली गई है। जिसमें टॉम क्रूज के एथन हंट को दुबई के बुर्ज खलीफा पर चढ़ते हुए दिखाया गया है। आरआरआर के सीन को एकेडमी की पोस्ट में जगह मिलने पर फिल्म के निर्देशक एसएस राजामौली ने भी खुशी जताई है। राजामौली ने इस पोस्ट को री-शेयर करते हुए अपने एक्स अकाउंट पर लिखा, 'आश्चर्यकर, 100 साल के इंतजार के बाद 2027 में रिलीज होने वाली फिल्मों के लिए नए ऑस्कर स्टंट डिजाइन कैटेगरी के लिए उत्साहित हूं।



‘हिल गया सिस्टम’

स्त्री 2 में तमन्ना का कैमियो रोल काफी सुर्खियों में आया था। इसमें 'आज की रात' सॉन्ग पर उन्होंने दमदार डांस परफॉर्मेंस दी। अब तमन्ना के डांस का जलवा अजय देवगन की मोस्ट एंटेटेड फिल्म रेंड 2 में भी देखने को मिला है। तमन्ना का नाम उन चुनिंदा एक्ट्रेस की लिस्ट में शामिल किया जाता है, जो अपने डांस मूव्स से लोगों के दिलों की धड़कनों को तेज कर देती हैं। इन दिनों वह कई फिल्मों में डांस नंबर देती नजर आ रही हैं। अब अजय देवगन की फिल्म रेंड 2 का नया गाना नशा रिलीज हुआ है। इसमें तमन्ना का एनर्जेटिक डांस देखकर फैस को निगाहें थम गई हैं। इस सॉन्ग का वीडियो देखने के बाद सिनेमा लवर्स पर एक्ट्रेस के डांस का नशा हो गया है। कातिलाना अंदाज और जबरदस्त डांस मूव्स से एक्ट्रेस ने लोगों को इंप्रेस किया है। यूट्यूब पर रिलीज होते ही सॉन्ग छा गया है। गाने में क्या खास देखने को मिला? इस गाने के बोल सुनते ही जुबां पर चढ़ जाते हैं और तमन्ना भाटिया का डांस इसे स्पेशल बना देता है। बता दें कि रेंड 2 का नशा गाना तमन्ना भाटिया पर फिल्माया गया है। इस सॉन्ग को जानी ने लिखा है और जैस्मीन सैंडलस, दिव्या कुमार और सुमन्यो मुखर्जी ने इसे मिलकर अपनी आवाज दी है। टी-सीरीज के आधिकारिक इंस्टाग्राम पर भी इस गाने को शेयर किया गया है और इसके कमेंट सेक्शन में फैस प्रतिक्रिया देते नजर आ रहे हैं। एक यूजर ने लिखा, 'नशा हो गया एकदम'। दूसरे ने टिप्पणी कि 'उफफ आपका डांस'। इसके अलावा, ज्यादातर लोग एक्ट्रेस के डांस मूव्स की तारीफ करते नजर आ रहे हैं। अजय की रेंड फिल्म साल 2018 में आई थी और दूसरा पार्ट रिलीज के लिए तैयार है।



साउथ में सरेआम कॉम्प्रोमाइज

एक्ट्रेस चाहत खन्ना ने हाल ही में साउथ इंडस्ट्री के बारे में एक चौंकाने वाला खुलासा किया है। एक्ट्रेस ने साउथ फिल्म इंडस्ट्री का काला चिट्ठा खोलते हुए कहा है कि वहां कॉन्ट्रैक्ट में साफ-साफ लिखा होता है कि एक्टर, डायरेक्टर, प्रोड्यूसर के साथ कॉम्प्रोमाइज करना होगा। चाहत खन्ना ने इस बात का खुलासा हाउटरप्लाइ के साथ बातचीत के दौरान किया। एक्ट्रेस ने साउथ फिल्म इंडस्ट्री में कॉस्टिंग काउच पर खुलासा करते हुए बताया कि वहां काम करने से पहले ही कॉम्प्रोमाइज के बारे में पूछ लिया जाता है। उन्होंने कहा कि यह साफ चीजें वहां सर्रास होती हैं। कान्ट्रेक्ट साइन करने से पहले ऐसी बातें आपस में हो ही जाती हैं। कान्ट्रेक्ट में साफ लिखा होता है आपको कॉम्प्रोमाइज करना होगा। एक्ट्रेस ने कहा कि बॉलीवुड में भी ऐसा होता है, लेकिन यहां के तरीके कुछ अलग हैं। यहां अलग तरीके से एक्ट्रेस से पूछा जाता है। जब भी कोई नया एक्टर आता है तो उन्हें इन सभी चीजों का सामना करना पड़ता है। हालांकि चाहत खन्ना कहती हैं कि उनके साथ कभी ऐसा कुछ नहीं हुआ। चाहत खन्ना अक्सर अपनी पर्सनल लाइफ को लेकर चर्चा में बनी रहती हैं। हाल ही में एक इंटरव्यू के दौरान एक्ट्रेस ने बताया कि उन्हें बचपन में मोलेस्ट किया जा चुका है।

महाराष्ट्र को करोड़ों के रेल प्रोजेक्ट की सौगात

■ जागरूक टाइम्स संवाददाता

मुंबई। महाराष्ट्र को केंद्रीय रेल मंत्री अश्विनी वैष्णव ने शुक्रवार करोड़ों के रेल प्रोजेक्ट की सौगात दी है। उन्होंने बताया कि प्रदेश के गोदिया-बल्लारशाह रेलवे लाइन डबलिंग को कैबिनेट की मंजूरी मिल गई है। मंत्री अश्विनी वैष्णव ने कहा कि महाराष्ट्र को विकास का नया ट्रैक मिलेगा। गोदिया-बल्लारशाह के 4,819 करोड़ रुपए के प्रोजेक्ट से उत्तर-दक्षिण भारत की कनेक्टिविटी बढ़ेगी साथ ही पर्यटन और मालवाहन को भी बढ़ावा मिलेगा। उन्होंने कहा कि इस प्रोजेक्ट से विदर्भ और मराठवाड़ा के जिलों को लाभ होगा। उन्होंने बताया कि महाराष्ट्र में एक के बाद एक परियोजनाएं पारित की गई हैं। रेल मंत्री अश्विनी वैष्णव ने कहा कि प्रधानमंत्री नरेंद्र मोदी के तीसरे कार्यकाल में महाराष्ट्र के लिए लाखों करोड़ रुपए के रेलवे प्रोजेक्ट्स को मंजूरी दी गई। इस कार्यकाल में अब तक महाराष्ट्र के लिए 173000 करोड़ के रेलवे प्रोजेक्ट्स को मंजूरी मिली है। रेल मंत्री ने आगे बताया कि इस बार के बजट में महाराष्ट्र को 23778 करोड़ का बजट आवंटित किया गया है।

► दो रीजन को होगा सबसे ज्यादा फायदा



► 132 रेलवे स्टेशनों का पुनर्विकास

सीएम फंडणवीस ने बताया कि महाराष्ट्र में करीब 1 लाख 73 हजार करोड़ रुपए खर्च कर रहा है। इस वर्ष भी लगभग 24,000 करोड़ रुपए प्राप्त हुए हैं। उन्होंने कहा कि 132 स्टेशनों का पुनर्विकास किया गया है। सीएम ने कहा कि यूपीए के 10 साल के शासन में अपग्रेड नहीं हो पाए। हालांकि, मोदी सरकार के दौरान उन्हें इसे अपग्रेड करने का मौका मिल रहा है।

यूपीए सरकार से 20 गुना बजट

उन्होंने कहा कि जब यूपीए की सरकार थी तो महाराष्ट्र को सिर्फ 1 हजार करोड़ रुपए का रेलवे बजट मिला था। वहीं अब प्रधानमंत्री नरेंद्र मोदी उससे बीस गुना महाराष्ट्र को दे रहे हैं। रेल मंत्री ने बताया कि मुंबई के कई रेलवे प्रोजेक्ट्स तेजी से चल रहे हैं। महाराष्ट्र के कई शहरों के लिए अभी रेलवे प्रोजेक्ट्स चल रहे हैं।

सीएसएम सर्किट जल्द शुरू

रेल मंत्रालय की ओर से जल्द ही छत्रपति शिवाजी महाराज सर्किट शुरू होगा। जिसमें 10 दिनों की दूर योजना के अंतर्गत महाराज के जीवन से संबंधित किले और सांस्कृतिक स्थलों को शामिल किया जाएगा। इससे महाराष्ट्र की ऐतिहासिक विरासत को राष्ट्रीय और अंतरराष्ट्रीय स्तर पर पहचान मिलने में मदद मिलेगी।

अभ्युदयनगर पुनर्विकास को बैठक आयोजित, मिलेगा 620 वर्गफुट का प्लैट : फंडणवीस



► निविदा प्रक्रिया में तेजी लाएं

■ जागरूक टाइम्स संवाददाता

मुंबई। मुख्यमंत्री देवेंद्र फडणवीस ने अभ्युदयनगर की महाड कॉलोनिजों के पुनर्विकास के लिए नई निविदा प्रक्रिया शुरू करने के निर्देश दिए हैं, जिसमें पुनर्वास प्लैट का न्यूनतम चटई क्षेत्र 620 वर्गफुट निर्धारित किया जाएगा। यह निविदा तात्कालिक रूप से शुरू की जानी चाहिए। मुख्यमंत्री की अध्यक्षता में हुई बैठक में विधायक प्रविण दरेकर, अजय चौधरी, पूर्व विधायक बाळा नांदगावकर, मुख्य सचिव सुजाता सौनिक, महाड के उपाध्यक्ष संजीव जयसवाल और अभ्युदयनगर फेडरेशन के प्रतिनिधि मौजूद थे।

इससे पहले तीन बार निविदा निकाली गई थी, जिसमें 635 वर्गफुट चटई क्षेत्र की शर्त थी। लेकिन विकासकों ने इसे अव्यवहारिक बताया, जिससे निविदाओं में उचित प्रतिसाद नहीं

मिला। इस पर समाधान निकालते हुए मुख्यमंत्री ने चटई क्षेत्र को 620 वर्गफुट तक कम करने का निर्णय लिया। 620 वर्गफुट से अधिक क्षेत्र देने वाले विकासकों को प्राथमिकता देने के निर्देश भी दिए।

फेडरेशन पदाधिकारियों ने किया निर्णय का स्वागत


मुख्यमंत्री ने कहा कि पुनर्विकास विनियमन 33(5) के अंतर्गत मिलने वाला 3 एफएसआय अधिमूल्य को गृहसाठ (हाउसिंग स्टॉक) के रूप में वितरित किया जाए। साथ ही, पुनर्विकास के दौरान निवासियों को दिए जाने वाले 20,000 घरभाड़े में वृद्धि पर सकारात्मक विचार किया जाएगा। महाडा उपाध्यक्ष जयसवाल ने अब तक की कार्यवाही की जानकारी दी और कहा कि 620 वर्गफुट चटई क्षेत्र के अनुसार नई निविदा तात्कालिक रूप से निकाली जाएगी। दरेकर, चौधरी और नांदगावकर ने कहा कि यह प्रकल्प एक मार्गदर्शक प्रकल्प होगा और घरभाड़े में वृद्धि सहित विभिन्न मांगें रखीं। फेडरेशन के उकुमार रासम, दिलीप शिंदे, निखिल दीक्षित सहित अन्य पदाधिकारी भी उपस्थित थे।

रेलमंत्री अश्विनी वैष्णव से मुंबई भाजपा की मांग

■ बढ़ाई जाए उत्तर भारत की ओर जाने वाली ट्रेनों की संख्या एवं सुविधाएं

■ जागरूक टाइम्स संवाददाता

मुंबई। ग्रीष्मावकाश में मुंबई से उत्तर भारत की ओर जानेवाले रेलयात्रियों की समस्याओं को लेकर मुंबई बीजेपी के प्रदेश उपाध्यक्ष अमरजीत मिश्र ने शुक्रवार को केंद्रीय रेलमंत्री अश्विनी वैष्णव से मुलाकात की। मंत्री ने रेल मंत्रालय के अधिकारियों के अलावा मध्य एवं पश्चिम रेलवे के महाप्रबंधकों से इस दिशा में सकारात्मक कदम उठाने का निर्देश दिया। वैष्णव ने अपने गहनगर जाने वाले लोगों की यात्रा सुखमय बनाने का आश्वासन दिया। ग्रीष्मावकाश में अतिरिक्त होनेवाली ट्रेनों की व्यवस्था में इस बार इजाजत किया जाएगा। पूर्व



राज्यमंत्री अमरजीत मिश्र व जिला उपाध्यक्ष अनिल कर्नोजिया ने रेलमंत्री वैष्णव के सजान में लाया कि गर्मियों की छुट्टियों के दौरान मुंबई से उत्तरप्रदेश, उत्तराखंड, झारखंड व बिहार के लोग बड़े पैमाने पर अपने अपने गांव जाते हैं। भाजपा नेताओं ने मांग की कि इस अवधि में वाराणसी, जौनपुर, प्रयागराज, आजमगढ़,

प्रयागराज के बीच कुछ अतिरिक्त ट्रेनों से पूर्वांचल के लोगों की यात्रा सुखमय हो जाएगी। वहीं पश्चिम रेलवे से भी लखनऊ व गोरखपुर, अयोध्या, पटना, दरभंगा, उत्तराखंड के लालकुआं, झारखंड की ओर जानेवाली ट्रेनों में भी अतिरिक्त कोच लगाने व इस रूट पर विशेष ट्रेन से भारी सुविधा होगी। उन्होंने मंत्री को बताया कि पिछले कई वर्षों से मुंबई से आजमगढ़ के लिए नई ट्रेन शुरू करने की मांग हो रही है, पर इस दिशा में अब तक कुछ नहीं हुआ। उन्होंने मध्य व पश्चिम रेल के महाप्रबंधकों को निर्देश देने का आग्रह किया कि रेल मंत्रालय मुंबई से उत्तर भारत की ओर जानेवाली ट्रेनों में आरक्षित टिकट दिलवाने का पुख्ता इंतजाम करे अन्यथा बुकिंग शुरू होते ही आरक्षण फुल हो जाता है।



■ मुंबई। दक्षिण मुंबई क्षेत्र के आजाद मैदान पुलिस कार्यालय उत्कर्ष बिल्डिंग में मुंबई, महाराष्ट्र उद्योग विकास संघ (एमआईडीए) और एसएमई चैंबर ऑफ इंडिया द्वारा व्यापार विकास के लिए उद्योगों, व्यवसायों और निवेशकों के हितों की रक्षा के लिए महाराष्ट्र सरकार की 100 दिवसीय कार्य योजना के कार्यक्रम में सत्यनारायण चौधरी, आईपीएस-संयुक्त पुलिस आयुक्त (लॉ एंड आर्डर) को पुष्पगुच्छ देकर सत्कार करते मासमा उपाध्यक्ष गणपत पुरोहित, सचिव प्रवीण अंगार, कनकराज घोड़ा, हनुमान गांधी, अमृतलाल संधवी, धर्मेन्द्र मेहता आदि।

महात्मा ज्योतिराव फुले जयंती पर मंत्रालय में अभिवादन

■ जागरूक टाइम्स संवाददाता

मुंबई। महात्मा ज्योतिराव फुले की जयंती के अवसर पर कौशल्य विकास एवं उद्योजकता मंत्री मंगल प्रभात लोढ़ा ने मंत्रालय में उनकी प्रतिमा पर पुष्प अर्पित कर श्रद्धांजलि दी। इस अवसर पर सामान्य प्रशासन

विभाग के अवर सचिव सचिन कावळे, कक्ष अधिकारी घनश्याम जाधव, राजेंद्र बच्छाव, नितीन राणे, विजय शिंदे सहित मंत्रालय के अन्य अधिकारी एवं कर्मचारी उपस्थित थे और उन्होंने भी महात्मा फुले की प्रतिमा पर पुष्प अर्पित कर अभिवादन किया।



समाज की अनोखी पहल माहेश्वरी समाज का ऐलान, तीन संतान लाखों का इनाम

राकेश विश्वकर्मा/ टाइम्स संवाददाता

मीरा-भायंदर। माहेश्वरी मंडल भायंदर में समाज में तीन संतान पैदा करने वालों को इनाम देने का अनोखा निर्णय लिया है। माहेश्वरी मंडल भायंदर के ट्रस्टी नटवर डागा ने बताया कि हाल ही में माहेश्वरी मंडल भायंदर द्वारा आयोजित सम्मान समारोह एवं गणगौर महोत्सव का भव्य आयोजन किया गया। इस अवसर पर डागा ने कहा कि माहेश्वरी समाज यागदर में समाज की जनसंख्या बढ़ नहीं रही बल्कि घट रही है। इसलिए भायंदर में समाज की जनसंख्या वृद्धि के लिए सम्मानित मंच से यह ऐलान किया जाता है कि तीन संतान वालों को लाखों का इनाम दिया जाएगा। माहेश्वरी मंडल भायंदर के अनुसार मीरा भायंदर के माहेश्वरी समाज में तीसरी संतान होने पर कई इनाम रखे गए हैं जिसमें लाखों की फिक्स डिपोजिट सहित लाखों का जीवन बीमा मेडिकल सहायता शिक्षा आदि शामिल है। मंच से घोषणा पर पंडाल तालियों की गड़गड़ाहट से गुंज उठा। कार्यक्रम में अखिल भारतीय माहेश्वरी महासभा के सभापति संदीप काबरा, महासभा के



सभापति, कार्यसमिति सदस्य, महाराष्ट्र प्रदेश माहेश्वरी सभा के अध्यक्ष मधुसूदन गांधी, उपाध्यक्ष सत्यनारायण सारडा सहित मंडल कार्यकारणी, न्यास मंडल, महिला समिति व युवा समिति के सदस्य सहित समाज परिवार के 2000 लोगों ने कार्यक्रम में भाग लिया। तीसरी संतान मिलने वाले इनाम 5 लाख की फिक्स्ड डिपोजिट, 10 लाख का जीवन बीमा, 5 लाख की चिकित्सा सहायता एवं शिक्षा कोष के अनुसार शिक्षा सहायता दी जाएगी।

राजस्थान राजपूत परिषद नरपत सिंह कुपावत उपाध्यक्ष नियुक्त

मुंबई। राजस्थान राजपूत परिषद मुंबई की आमसभा भायंदर में संपन्न हुई। बैठक के दौरान सर्वसहमति से नरपत सिंह कुपावत गुडा ठाकुरजी हाल म्हापे नवी मुंबई को उपाध्यक्ष तक और मुंबई से जिम्मेदारी प्रदान की गई है। समस्त कार्यकारिणी की ओर से उन्हें बधाई एवं हार्दिक शुभकामनाएं प्रदान की गईं। बता दें कि 1982 में मात्र 12 वर्ष की उम्र में मारवाड़ से मुंबई आकर अपना व्यवसायिक सफर शुरू किया। 1995 में पहली बार गांव में सबसे कम उम्र के निर्विरोध वार्ड पंच एवं उप सरपंच भी निर्विरोध बने। 2012 में ग्राम सेवा सहकारी समिति खिवाड़ा के अध्यक्ष पद पर निर्वाचित हुए और 2023 तक इस पद पर रहते हुए किसानों के हितार्थ अनेक कार्य किए। पिछले लगभग 30 वर्षों से लगातार



परिषद के वरिष्ठ कार्यकर्ता और ट्रस्टी हैं। पूर्व में परिषद के ट्रस्ट बोर्ड के उपाध्यक्ष सहित कई पदों की जिम्मेदारी सफलता पूर्वक निभाई है। मिलनसार एवं कुशल संगठनकर्ता होने के साथ-साथ परिषद को जोड़ने की भी क्षमता रखते हैं।

तहव्वुर राणा को भारत लाने में दाते की अहम भूमिका

मुंबई। 26/11 मुंबई आतंकी हमले की रात गोलियों और ग्रेनेड की बौछार के बीच उठ रहने वाले जांबाज आईपीएस अधिकारी सदानंद दाते एक बार फिर आतंकवाद के खिलाफ देश की सबसे अहम लड़ाई के अगुआ बने हैं। अब तबूत राष्ट्रीय जांच एजेंसी (NIA) प्रमुख, उन्होंने अमेरिका से 2008 मुंबई हमले के आरोपी तहव्वुर हुसैन राणा को भारत लाने में महत्वपूर्ण भूमिका निभाई है। 1990 बैच के महाराष्ट्र कैडर के आईपीएस दाते, 2008 में हमले के वक्त मुंबई पुलिस में एडिशनल कमिश्नर (सेंट्रल रीजन) थे। सीएसटी स्टेशन और कामा अस्पताल पर बम आतंकी हमला कर रहे थे, तब दाते ने बहादुरी से मोर्चा संभालते हुए कसाब और अबू इस्माइल का सामना किया था। जवाबी कार्रवाई में अबू इस्माइल घायल हुआ और दोनों



■ आतंकी हमले में हुए थे घायल

आतंकी वहां से भागने पर मजबूर हो गए। हालांकि इस संघर्ष में दाते खुरदू भी ग्रेनेड हमले में घायल हुए, लेकिन उन्होंने डटकर आतंकियों को टक्कर दी। कसाब के खिलाफ चले मुकदमे में उनकी गवाही बेहद निर्णायक रही और न्याय प्रक्रिया को मजबूती मिली। मार्च 2024 में एनआईए का नेतृत्व संभालने के बाद से दाते ने आतंकवाद विरोधी अभियानों में तेजी लाई है। अब उनके नेतृत्व में ही एनआईए ने अमेरिका से तहव्वुर राणा का प्रत्यर्पण करवा कर एक बड़ी सफलता हासिल की है। राणा पर 26/11 हमलों की साक्षिण्य में शामिल होने का आरोप है और वह डेविड कोलमैन हेडली का नजदीकी सहयोगी बताया जाता है।

► दाते से देश को फिर उम्मीद

अब जब राणा भारत में हैं, उसके खिलाफ चल रही एनआईए की जांच की बागडोर भी सीधे सदानंद दाते के हाथों में है। ऐसे में देश को एक बार फिर दाते से उम्मीद है कि वे 26/11 की साक्षिण्य की परतें खोलने और असली मास्टरमाइंड तक पहुंचने में निर्णायक भूमिका निभाएंगे। अमेरिका से लाए जाने के बाद गुरुवार (10 अप्रैल) को तहव्वुर राणा को दिल्ली की पटियाला हाउस कोर्ट में पेश किया गया। जहां से उसे 18 दिनों की एनआईए की हिरासत में भेज दिया गया।

बिना हेलमेट पुलिसकर्मी ने युवक को मारा थापड़

नागपुर। नागपुर में पुलिसकर्मी को हेलमेट पहनने की सलाह देना एक युवक को भारी पड़ गया। बिना हेलमेट पहने बुलेट चला रहे पुलिसकर्मी को जब युवक ने हेलमेट पहनने की सलाह दी तो वह भड़क गया और थपड़ जड़ दिए। जानकारी के अनुसार, नागपुर के जरिपटका थाना में एक युवक ने पुलिसकर्मी को हेलमेट पहनने के लिए कहा तो वह इतना क्रोधित हो गया कि उसने अपनी बाइक रोक कर युवक को जोर का चाटा लगा दिया। वीडियो सोशल मीडिया पर वायरल हो गया है। पीड़ित युवक नागपुर के जरिपटका थाने में शिकायत दर्ज कर चुका है।

ज्योतिबा फुले जयंती: विभिन्न प्रतियोगिताएं आयोजित

बांली। सेसेली में बामसेफ एवं भारतीय युवा मोर्चा के संयुक्त तत्वावधान में ज्योतिबा फुले और डॉ भीमराव आंबेडकर से संबंधित निबंध, पोस्टर, किंवदंती, मेहंदी एवं रंगोली आदि प्रतियोगिताओं का आयोजन किया गया। जिसमें सभी वर्ग के विद्यार्थियों ने अलग-अलग महात्मा बुद्ध, आंबेडकर, ज्योतिबा फुले आदि के चित्र बनाए एवं उनको मेहंदी के द्वारा अपने हाथों पर उकेरा और बाहर से पथारे हुए वक्ताओं ने ज्योतिबा फुले और बाबा साहब आंबेडकर के बारे में संबोधन दिया। इस अवसर पर गोमाराम, मेघाराम, कपूर, रमेश, दिनेश, मुकेश, विजय, नरेश, हर्षित, महेंद्र, सुरेश, शांतिलाल, मनीष, विनोद, राहुल, ललित आदि मौजूद थे।

हनुमान जन्मोत्सव:

घर-घर बांटे पीले चावल

राजसमंद। चारभुजा कस्बे में घर-घर जाकर दुर्गा वाहिनियों की टोलियां ने हनुमान जन्मोत्सव पर चलो कुंभलगढ़ के लिए पीले चावल देकर ज्यादा से ज्यादा संख्या में आने का निमंत्रण दिया है। जहां पर पीले चावल देने का शुक्रवार शाम तक कार्य पूर्ण कर लिया गया।

वनमंत्री ने अनंत अंबानी को लिखा पत्र

► महाराष्ट्र में बनाया जाए 'सूर्यतारा'
► गुजरात के वनतारा की तर्ज पर जानवरों को मिलें सुविधाएं

■ जागरूक टाइम्स संवाददाता

मुंबई। महाराष्ट्र में वन मंत्रालय गुजरात के वनतारा के तर्ज पर सूर्यतारा बनाने का विचार कर रहे हैं। महाराष्ट्र के वन मंत्री ने अनंत अंबानी को पत्र लिखकर अपना प्लान बताया है। महाराष्ट्र सरकार ठाणे में सूर्यतारा बनाने पर विचार कर रही है। महाराष्ट्र के वन मंत्री गणेश नाईक ने बताया कि महाराष्ट्र सरकार विचार कर रही है कि गुजरात के वनतारा के तर्ज पर महाराष्ट्र में सूर्य तारा का निर्माण किया जाए। जिस तरीके से गुजरात में अनंत अंबानी ने जानवर के लिए अस्पताल बनाया और दुनिया भर से जख्मी-बीमार बहुत सारे प्राणी वहां पर रखे गए हैं। महाराष्ट्र के वन मंत्री ने अनंत अंबानी पत्र लिखा है। इसमें कहा गया है कि गुजरात के जामनगर में जिस तरीके से वनतारा बनाया, उसी तरह महाराष्ट्र में सूर्यतारा बनाया जाए। इसकी शुरुआत महाराष्ट्र के ठाणे में होगी। महाराष्ट्र के हर रीजन में वनतारा, सूर्यतारा और जितने भी थारे होंगे वह सब बनाने का प्रयास किया जाएगा।



बाघों की मौत का कोई इकलौता कारण नहीं

महाराष्ट्र के वन मंत्री गणेश नाईक ने कहा कि जल्दी गुजरात के वनतारा जैसे वन जीव अभयारण और बचाव केंद्र पर काम किया जाएगा। राज्य सरकार ने परियोजना के लिए सूर्य तारा नाम पर विचार कर रही है। उन्होंने कहा कि गत कुछ माह में लगातार बाघों की मौत जरूर हुई है, लेकिन बाघों के मरने का कोई एक कारण नहीं है। कुछ नेचुरल डेथ है, तो कुछ बाघ क्षेत्र पाने की लड़ाई में जख्मी होकर मारे गए हैं। काफी कम बाघ अवैध शिकार का हिस्सा हैं।

वनतारा की खासियत

वनतारा 3,000 एकड़ में फैला है, जो पहले रिलायंस रिफाइनरी का हिस्सा था। इसे वन्यजीवों के लिए प्राकृतिक और पोषण युक्त आवास में बदला गया है, जहां जानवरों को उनके मूल पर्यावरण जैसा माहौल मिलता है। यह 2,000 से अधिक प्रजातियों और डेढ़ लाख से ज्यादा लुप्तप्राय या संकटग्रस्त जानवरों का घर है। यह घासल, शोषित या अनाथ जानवरों के बचाव, उपचार और पुनर्वास के लिए समर्पित है। यहां हाथी, शेर, तेंदुए, मगरमच्छ, सांप और पक्षियों सहित कई प्रजातियों की देखभाल की जाती है। यह जैव विविधता को बढ़ावा देने का एक अनुज्ञ प्रयास है। वनतारा में विश्व स्तरीय पशु चिकित्सा केंद्र, पुनर्वास सुविधाएं और अनुसंधान केंद्र हैं, जो जानवरों के स्वास्थ्य और कल्याण को प्राथमिकता देते हैं। वनतारा का अर्थ "जंगल का तारा" है, जो सभी जीवों के प्रति सहानुभूति और सम्मान के भारतीय दर्शन को दर्शाता है। यह पर्यावरण संरक्षण और मानव-विकृत सामंजस्य को बढ़ावा देता है।

एकादश कुंडात्मक सात दिवसीय श्री हनुमत महायज्ञ ऋषि मुनि कर रहे सनातन संस्कृति और परम्परा के संरक्षण का काम: भजनलाल शर्मा

मुख्यमंत्री ने यज्ञ में आहुति देकर प्रदेशवासियों की सुख-समृद्धि और खुशहाली की कामना की



जागरूक टाइम्स संवाददाता
जयपुर। मुख्यमंत्री भजनलाल शर्मा शुक्रवार को न्यू सांगानेर रोड स्थित श्री चिंताहरण काले हनुमानजी मंदिर पहुंचे। यहां उन्होंने एकादश कुंडात्मक सात दिवसीय हनुमत महायज्ञ में शामिल होकर आहुति दी तथा प्रदेशवासियों की सुख-समृद्धि और खुशहाली की कामना की। शर्मा ने कहा कि हमारा देश हमेशा से ऋषि-मुनियों

का ऋणी रहा है। ऋषि-मुनियों ने हमारी संस्कृति और परम्परा की रक्षा का काम किया है। उन्होंने कहा कि ऐसे आयोजनों से हमारी आने वाली पीढ़ी को भी सांस्कृतिक कार्यों को करने की प्रेरणा मिलती है तथा परम्पराएं समृद्ध होती हैं। इस दौरान महामण्डलेश्वर मनोहर दास जी महाराज, त्रिवेणी धाम के राम रिष्णाल दास महाराज सहित बड़ी संख्या में भक्तगण उपस्थित रहे।

राजे पर गहलोत ने पीकेसी-ईआरसीपी को लेकर साधा निशाना

कहा केवल झालावाड़ की बात क्यों कर रही हैं वे

जयपुर। पूर्व मुख्यमंत्री अशोक गहलोत ने वसुंधरा राजे का नाम लेकर पीकेसी-ईआरसीपी पर निशाना साधा है। उन्होंने कहा कि पूर्व सीएम वसुंधरा राजे जानती हैं कि पीकेसी-ईआरसीपी को लेकर जो एमओयू हुआ है। उसमें कोई दम नहीं है। यह सिर्फ बकवास है। गहलोत ने कहा कि भाजपा के नेता खुद कह रहे हैं कि नौ साल तक कुछ होने वाला नहीं तो फिर जनता को बेवकूफ क्यों बना रहे हो। उन्होंने कहा कि इस नए एग्रीमेंट के हिसाब से तो अगले 10-15 साल तक पानी नहीं आने वाला है। गहलोत ने कहा कि राजे दो बार राजस्थान की मुख्यमंत्री रही हैं। उन्हें इस प्रोजेक्ट के बारे में पूरी जानकारी है। नए एग्रीमेंट के बारे में भी उन्होंने पूरी स्टडी किया होगा। तभी वे इस पर सवाल उठा रही हैं।
केवल झालावाड़ की बात क्यों कर रही हैं राजे: पूर्व सीएम गहलोत ने पूर्व सीएम राजे पर व्यक्तिगत आरोप भी लगाया। उन्होंने कहा कि वे दो बार राजस्थान की मुख्यमंत्री रही हैं तो वे केवल झालावाड़ की बात क्यों कर रही हैं।

वसुंधरा राजे की नाराजगी के बाद सुप्रीटेंडेंट इंजीनियर को हटाया

लापरवाही बरतने वाले कुछ अन्य अफसरों के खिलाफ भी एक्शन की तैयारी

जयपुर। झालावाड़ जिले में पानी संकट को लेकर पूर्व सीएम वसुंधरा राजे की नाराजगी के बाद सरकार में एक्शन शुरू हो गया है। जलदाय विभाग ने झालावाड़ के सुप्रीटेंडेंट इंजीनियर दीपक कुमार झा को पद से हटाकर एपीओ कर दिया है। एपीओ अवधि में दीपक कुमार झा को जलदाय विभाग के चीफ इंजीनियर और अतिरिक्त सचिव के दफ्तर में हाजिरी देने के आदेश दिए हैं। इस मामले में लापरवाही बरतने वाले कुछ अन्य अफसरों के खिलाफ भी एक्शन की तैयारी है।

जलदाय विभाग के आदेशों के मुताबिक झालावाड़ जिले के जल जीवन मिशन के कामों की प्रगति संतोषजनक नहीं होने, अंतिम छोर तक पानी नहीं पहुंचने, जल जीवन मिशन के कामों की सही तरीके से मॉनिटरिंग नहीं करने और समय पर निविदाएं आमंत्रित नहीं करने से आए पानी संकट की शिकायतों को देखते हुए सुप्रीटेंडेंट इंजीनियर को एपीओ किया है। राजे ने पानी संकट पर नाराजगी जताते हुए कहा था अफसर सो रहे हैं, लोग रो रहे हैं, मैं ऐसा नहीं होने दूंगी। पिछले दिनों झालावाड़ जिले में पानी संकट पर नाराजगी जताते हुए वसुंधरा राजे ने अफसरों को फटकार लगाते हुए नाराजगी जताई थी। इसके बाद वसुंधरा राजे ने सोशल मीडिया पर दो संकटकाल अफसरों पर सवाल उठाए थे। राजे ने एक्स पर लिखा था- क्या



जनता को प्यास नहीं लगती? सिर्फ आप अफसरों को ही लगती है। गमी में पेयजल संकट के कारण जनता त्रस्त है। अफसर तृप्त हैं। पानी कामजों में नहीं, लोगों के होठों तक पहुंचे। अफसर सो रहे हैं, लोग रो रहे हैं। मैं ऐसा नहीं होने दूंगी। राजे ने कहा था- प्रधानमंत्री जी ने 42 हजार करोड़ जल जीवन मिशन में दिए हैं। पाई-पाई का हिसाब दो कि झालावाड़ के हिस्से की राशि का आपने क्या किया? पेयजल संकट निवारण के लिए हमारी सरकार तो पैसा दे रही है, लेकिन अफसर योजनाओं की सही क्रियान्विति नहीं कर रहे। इसलिए राजस्थान के लोग प्यास से बेचैन हैं। यह तो अप्रैल का हाल है, जून-जुलाई में क्या होगा? अधीक्षण अभियंता सहित कोई अफसर मुझे संतोषजनक जवाब नहीं दे सका, झालावाड़ में यह नहीं चलेगा।

राजे की नाराजगी के बाद सीएम ने बैठक कर दिए थे सख्त निर्देश

वसुंधरा राजे की नाराजगी के बाद सीएम भजनलाल शर्मा ने जलदाय विभाग से पानी संकट को लेकर रिपोर्ट मांगी थी। उस रिपोर्ट में झालावाड़ में जलजीवन मिशन के कामों में देरी को लेकर भी रिपोर्ट तलब की गई थी। सीएम ने इसके बाद जलदाय मंत्री और महक के अफसरों के साथ बैठक कर पानी संकट पर नाराजगी जताई। सीएम ने पानी संकट पर नाराजगी जताते हुए कहा था कि लोगों को पानी के लिए पेरशान होना पड़ा तो जिम्मेदारों की खैर नहीं होगी, एक्शन होगा। सीएम ने पानी संकट का हर हाल में समाधान करने को कहा। जलजीवन मिशन के तहत 5000 करोड़ के वर्क ऑर्डर इसी महीने जारी करने के निर्देश दिए गए।

केंद्रीय जल शक्ति मंत्री ने सरकार से रिपोर्ट तलब की

वसुंधरा राजे के तत्त्व तेवरों के बाद केंद्रीय जलशक्ति मंत्री सीआर पाटिल ने राज्य सरकार से रिपोर्ट मांगी थी। पाटिल ने सोशल मीडिया पर लिखा था- झालावाड़ में जल संकट को लेकर वसुंधरा राजे की उठाई गई चिंता को गंभीरता से लिया है। राजस्थान सरकार से तत्काल रिपोर्ट मांगी गई है।

पानी की दरों में वृद्धि का भार उठाएगी राज्य सरकार

2100 करोड़ रुपए प्रतिवर्ष आएगा अतिरिक्त भार

जयपुर। प्रदेश में पेयजल की दरों में वृद्धि का अतिरिक्त भार जनता पर नहीं डालने के उद्देश्य से राज्य सरकार द्वारा प्रदेश के पेयजल उपभोक्ताओं को बड़ी राहत प्रदान की है। अब पेयजल उपभोक्ताओं से वर्तमान लागू दरों पर ही पानी के बिलों एवं अन्य सेवाओं की राशि वसूल की जाएगी।

राज्य सरकार द्वारा अनुदान के रूप में शेष राशि उपलब्ध कराने का निर्णय लिया है। इससे सरकार पर लगभग 2100 करोड़ रुपए प्रतिवर्ष का अतिरिक्त भार आएगा। जलदाय मंत्री कन्हैयालाल ने बताया कि विभाग के माध्यम से आम जनता को स्वच्छ एवं पर्याप्त पेयजल की उपलब्धता सुनिश्चित की जा रही है। वर्ष 2017 से लागू पानी की दरों में राज्य सरकार द्वारा वृद्धि नहीं की गई है। वर्ष 2017 से अब तक पेयजल संचालनका ढांचे तथा पेयजल वितरण प्रणाली, संचालन, संधारण एवं रखरखाव लागत में लगभग चार से पांच गुणा वृद्धि हुई है। उन्होंने बताया

कि वर्ष 2015 में प्रचलित दरों में प्रतिवर्ष 10 प्रतिशत बढ़ाने का निर्णय किया था परंतु वर्ष 2017 के बाद एकबार भी दरों को बढ़ाया नहीं गया, परिणामस्वरूप टैरिफ से प्राप्त होने वाला राजस्व, रखरखाव व संधारण के खर्चों का बहुत कम हिस्सा ही है। इसके कारण जल वितरण संबंधी परिसंपत्तियों की गुणवत्ता में कमी आकर, उसके कार्यशीलता पर भी कुप्रभाव पड़ता है। जलदाय मंत्री ने बताया कि राज्य सरकार द्वारा पेयजल की दरों को वास्तविक लागत के आधार पर तर्कसंगत बनाने का निर्णय लिया गया है। इस कारण पानी की वर्तमान दरों को चार गुणा करने की सहमति वित्त विभाग से प्राप्त होने पर दरों में वृद्धि की जा रही है। उसके बावजूद भी राज्य की जनता पर अतिरिक्त भार नहीं डालने के उद्देश्य से राज्य सरकार द्वारा जनहित में निर्णय लिया गया है कि पेयजल उपभोक्ताओं से वर्तमान लागू दरों पर ही पानी के बिलों एवं अन्य सेवाओं की राशि वसूल की जाएगी।

करीब 35 साल की सेवा के बाद नियमितीकरण के आदेश

हाईकोर्ट ने दैनिक वेतनभोगी कर्मचारी को दी राहत, नियमित कर्मचारी की तरह सेवानिवृत्त परिलाभ देने के निर्देश

जयपुर। राजस्थान हाईकोर्ट ने करीब 35 साल की सेवा के बाद रिटायर हुए दैनिक वेतनभोगी कर्मचारी को नियमित करते हुए सभी सेवानिवृत्ति परिलाभ देने का आदेश दिया है। जस्टिस समीर जैन की अदालत ने यह आदेश देवेश कुमार शर्मा की याचिका पर सुनवाई करते हुए दिए। फैसले में हाईकोर्ट ने सरकार को निर्देश दिए हैं कि वह याचिकाकर्ता को साल 2006 से नियमित करते हुए रिटायरमेंट के सभी परिलाभ अदा करें। वकील हितेश बागड़ी ने बताया कि याचिकाकर्ता की चिकित्सा विभाग कोटा में साल 198 5 में दैनिक वेतनभोगी के तौर पर कनिष्ठ लिपिक के पद पर नियुक्ति हुई थी।

करीब 25 साल से याचिका लंबित थी

याचिकाकर्ता को उसकी पहली नियुक्ति के कुछ माह बाद ही विभाग ने हटा दिया था। जिसे उसने कोटा श्रम न्यायालय में चुनौती दी। साल 1992 में कोटा श्रम न्यायालय ने याचिकाकर्ता के पक्ष में फैसला दे दिया। जिसके बाद साल 1997 में विभाग ने उसे फिर से नियुक्ति दे दी। याचिकाकर्ता ने विभाग में नियमित करने का आदेश दिया। जिस पर विभाग ने कोई विचार नहीं किया। इस पर याचिकाकर्ता ने साल 2000 में हाईकोर्ट में याचिका दायर की। इस बीच याचिकाकर्ता 6 0 वर्ष की उम्र में पूर्ण करने के बाद साल 2020 में रिटायर हो गया।

साल 2006 से नियमित करने के आदेश

याचिकाकर्ता की ओर से कहा गया कि साल 2009 में राज्य सरकार ने नोटिफिकेशन जारी करके कहा कि वे दैनिक वेतनभोगी कॉर्मिक जिन्होंने बिना किसी अदालत के आदेश से 10 अप्रैल 2006 तक सेवा में 10 वर्ष पूर्ण किए हैं। उन्हें नियमित किया जाए। लेकिन विभाग ने याचिकाकर्ता को नियमित नहीं किया। अदालत ने अपने आदेश में कहा कि विभाग ने श्रम विभाग कोटा के आदेश पर कोई आति नहीं की। ऐसे में विभाग का यह कहना कि यह आदेश एकतरफा था, मानने योग्य नहीं है। वहीं सीएमएचओ बारां द्वारा जारी आदेश में भी याचिकाकर्ता के कार्यभार ग्रहण करने की तिथि 1993 अंकित है। ऐसे में याचिकाकर्ता नियमितीकरण का अधिकार रखता है।

शारजाह पुलिस में था लॉरेंस गैंग का बदमाश

गैंगस्टर को दुबई में सुपाता था, राजस्थान के बिजनेसमैन के नाम, मोबाइल नंबर उपलब्ध करवाता था

जयपुर। राजस्थान पुलिस की एंटी गैंगस्टर टास्क फोर्स ने लॉरेंस विश्नोई और रोहित गोदारा गैंग के शांति बदमाश को गिरफ्तार किया है। वह राजस्थान के बिजनेसमैन के नाम और मोबाइल नम्बर गैंगस्टर रोहित गोदारा को उपलब्ध करवाता था। दुबई में गैंग के मेंबर्स को रुकवाने का काम करता था। एडीजी (क्राइम) दिनेश एमएन ने बताया कि आरोपी इलियास खान (30) पुत्र हाकम अली निवासी रामगढ़ (सीकर) को शुक्रवार सुबह अरेस्ट किया है।



इलियास साल 2014 से यूएई में रह रहा है। वह फिलहाल दुबई में रहता है। शारजाह पुलिस में स्टोर कीपर भी रह चुका है। पिछले काफी समय से हवाला का काम भी कर रहा था।

इलियास गैंगस्टर को दुबई में छुपाने के ठिकाने उपलब्ध करवाए: इलियास शारजाह में

मुसादात पुलिस स्टेशन (सेंट्रल जेल) में स्टोर कीपर लगा हुआ था। पुलिस कार्ड का यूज करके गैंगस्टर रोहित गोदारा की गैंग के कई मेंबर्स को दुबई में रुकवाने का काम करता था। गैंगस्टर रोहित गोदारा, वीरेंद्र चारण और महेंद्र सारण को भी इलियास ने दुबई में छुपाने के ठिकाने उपलब्ध करवाए थे।

दुबई में जी रहा था लगजरी लाइफ

आरोपी लॉरेंस और रोहित गोदारा गैंग के मेंबर्स को सूचना देने का काम करता था। उनके इमिग्रेशन में किसी गैंग मेंबर का रेड कॉर्नर नोटिस जारी हुआ है या नहीं, यह सूचना भी गैंग के मेंबर्स को देता था। हवाला और गैंग से मिले पैसों से दुबई में लगजरी लाइफ जी रहा था। दुबई के रोला मॉल इलाके में इलियास का मुख्य ठिकाना था। हरियाणा और पंजाब के भी बदमाशों को इलियास ने रुकवाया था। एंटी गैंगस्टर टास्क फोर्स के दुबई में आने की संभावना को देखते हुए इलियास ने ही गैंग के वीरेंद्र चारण को सूचना देकर दुबई से फरार करवा दिया था दो शमी कर चुका है। पहली पत्नी के देहेज प्रताड़ना केस में वह जेल भी जा चुका है।

दिल्ली सीएम रेखा गुप्ता की हाई लेवल बैठक 4,000 डॉक्यूमेंट की हुई पहचान

नई दिल्ली। दिल्ली की मुख्यमंत्री रेखा गुप्ता ने सार्वजनिक सुरक्षा को लेकर अपने मंत्रियों और अधिकारियों के साथ बैठक की। मुख्यमंत्री रेखा गुप्ता ने सार्वजनिक सुरक्षा, आवागमन और आश्रय के बुनियादी ढांचे को प्रभावित करने वाले प्रमुख मुद्दों को संबोधित करने के लिए शहर भर में सुधार का निर्देश दिया है, जिसमें महिलाओं की सुरक्षा पर विशेष ध्यान दिया जाएगा। वरिष्ठ अधिकारियों के साथ एक उच्च स्तरीय बैठक में, सीएम गुप्ता ने 4,000 डॉक्यूमेंट शहर भर में खराब रोशनी वाले क्षेत्रों पर तत्काल कार्रवाई पर जोर दिया, जिन्हें अब साफ किया जा रहा है और पर्याप्त रोशनी से सुसज्जित किया जा रहा है। इन स्थानों को विशेष रूप से महिलाओं के लिए संवेदनशील क्षेत्र माना जाता है।

मेलबर्न में भारतीय वाणिज्य दूतावास पर फिर हमला, दीवारों पर रंग पोते, ऑस्ट्रेलिया ने चुप्पी साधी

मेलबर्न। मेलबर्न में भारत के महावाणिज्य दूतावास पर एक बार फिर हमला हुआ है। के 344 सेंट किल्ला रोड पर स्थित है। यहां भारतीय राजनयिक परिसर के मुख्य प्रवेश द्वार पर हमलावरों ने रंग पोत दिए हैं। हमले की यह घटना कथित तौर पर 10 अप्रैल की रात लगभग 1.00 बजे हुई। विक्टोरिया पुलिस ने ऑस्ट्रेलिया टुडे को पुष्टि की कि मेलबर्न में भारत के वाणिज्य दूतावास की इमारत पर हमले की रिपोर्ट के बाद 10 अप्रैल की सुबह

अधिकारी मौके पर पहुंचे।
विक्टोरिया पुलिस कर रही जांच: विक्टोरिया पुलिस प्रवक्ता ने कहा कि इमारत के मुख्य प्रवेश द्वार पर बुधवार 9 और गुरुवार 10 अप्रैल के बीच रात को रंग पोते गए थे। नुकसान की जांच अभी भी जारी है। इस बर्बरतापूर्ण घटना ने भारतीय-ऑस्ट्रेलियाई समुदाय के भीतर चिंता को फिर से जगा दिया है, जिससे मेलबर्न में हिंदू मंदिरों पर हमले और भारतीय सरकारी प्रतिष्ठानों को निशाना बनारक जाने वाली घटनाओं के बढ़ते पैटर्न पर निराशा व्यक्त की है।

चीन में नहीं बिकेंगे टेस्ला के दो मॉडल, मस्क ने लगाई रोक

बीजिंग। अमेरिका और चीन के बीच शुरू हुए ट्रेड वॉर के बीच टेस्ला ने यह फैसला लिया है। अरबपति अमेरिकी बिजनेसमैन और ट्रम्प प्रशासन में उनके सहयोगी इलॉन मस्क ने चीन में टेस्ला कार के दो मॉडल को बिक्री रोक दी है। चीन के अमेरिकी सामानों पर 125 प्रतिशत टैरिफ लगाने के बीच यह फैसला लिया गया है।
ये दोनों मॉडल प्रीमियम कारों के हैं, जिनके नाम मॉडल एस और मॉडल एक्स हैं। ये दोनों मॉडल अमेरिका के कैलिफोर्निया प्लांट में बनते हैं। चीन में टेस्ला की वेबसाइट ने शुक्रवार को दोनों ही मॉडल के लिए ऑर्डर का ऑप्शन हटा दिया है। हालांकि कम्पनी ने आधिकारिक तौर पर इसकी वजह नहीं बताई है। अमेरिकी सामानों पर चीन को टैरिफ को ही इसकी वजह माना जा रहा है।

फ्लाइट की रियल टाइम मॉनीटरिंग, हाथ भी अधिकारियों ने पकड़े

टॉप-सीक्रेट मिशन के तहत भारत लाया गया आतंकी तहत्तुर राणा

नई दिल्ली। 2008 मुम्बई आतंकी हमले के मास्टरमाइंड 64 साल के तहत्तुर राणा को 10 अप्रैल को स्पेशल विमान से अमेरिका से भारत लाया गया। राणा का प्रत्यर्पण टॉप-सीक्रेट मिशन 'ऑपरेशन राणा' के तहत हुआ। ऑपरेशन के दौरान जब राणा को अमेरिका से फ्लाइट में भारत लाया जा रहा था, जब एनआईए का एक अधिकारी पूरे रास्ते उसका हाथ पकड़कर बैठा रहा। ऐसा इसलिए ताकि तहत्तुर राणा खुद को कोई नुकसान न पहुंचा सके। राणा अभी 18 दिन की एनआईए की कस्टडी में हैं, जहां उससे पूछताछ की जाएगी। भारत लाए जाने के बाद उसे दिल्ली की पटियाला हाउस कोर्ट में पेश किया गया था। जहां एनआईए ने उसकी कस्टडी मांगी थी। राणा ने मुम्बई 26 /11 अटैक के मुख्य आरोपी डेविड कोलमैन हेडली की मदद की थी। 26 नवंबर 2008 को मुम्बई में आतंकवादी संगठन लश्कर-ए-तैयबा के 10 आतंकीयों ने हमले किए। ये हमले चार दिनों तक चले। इन हमलों में कुल 175 लोग मारे गए, जिनमें 9 हमलावर भी शामिल थे और 300 से अधिक लोग घायल हुए।



सभी सुरक्षाकर्मियों के मोबाइल जमा कराए गए

दिल्ली में सख्त सुरक्षा प्रोटोकॉल लागू किए गए थे। राणा को लाने से पहले सभी कर्मचारियों के मोबाइल फोन जमा कर लिए गए थे। जिससे कोई भी सूचना बाहर न जा सके। मीडिया से बचने के लिए, राणा को दूसरे गेट से हवाई अड्डे के बाहर लाया गया। उसे जेल वैन में ले जाया गया। बाद में राणा को पटियाला हाउस कोर्ट में पेश किया गया, जहां कैमरों और मोबाइल फोन पर बैन था।

टॉप-सीक्रेट मिशन ऑपरेशन राणा मुख्य बिंदू

प्रत्यर्पण में राष्ट्रीय जांच एजेंसी एनआईए के सामने एक और बड़ी चुनौती थी, वह थी ऑपरेशन राणा की भनक पाकिस्तान स्थित आतंकवादी गुटों को न लगने देना। इस मिशन के लिए भारतीय-अमेरिकी खुफिया एजेंसियों, एयर ट्रेफिक कंट्रोल यूनिट ने फ्लाइट पर रियल टाइम नजर बनाए रखी, ताकि किसी भी मूवमेंट को आसानी से ट्रैक कर सकें। जांच एजेंसी एनआईए और खुफिया एजेंसी रां की एक जॉइंट टीम 9 अप्रैल को राणा को लेकर अमेरिका से रवाना हुई थी। 9 अप्रैल को शाम करीब 6 .30 बजे राणा को लेकर अमेरिकी गल्फस्ट्रीम जी 550 विमान दिल्ली के पालम टैक्निकल एयरपोर्ट पर लैंड हुआ था। जहां उसका मैडिकल चेकअप हुआ, इसके बाद उसे सीधे एनआईए हेडक्वार्टर ले जाया गया।

देर रात 2 बजे कोर्ट ने दिया कस्टडी की फैसला

तहत्तुर राणा की दिल्ली की पटियाला हाउस कोर्ट ने 18 दिन की एनआईए की कस्टडी में भेज दिया। एजेंसी ने आतंकी हमलों को अंजाम देने में राणा की भूमिका की जांच करने के लिए कोर्ट से 20 दिन की रिमांड मांगी थी। स्पेशल एनआईए जज चंद्रजीत सिंह ने बंद कमरे में मामले की सुनवाई की और 10 अप्रैल की देर रात 2 बजे फैसला सुनाया।

मुंबई से चला अपने घर को, ट्रेन में ही थम गई सांसे

पिता के कहने पर बेटे को मेले में आना था

» गौतमऋषि मेले में स्टॉल के लिए मुंबई से आ रहा था



तीन बहनों का इकलौता भाई था, पांच माह की बेटी भी है

साथी यु व क ब स से जालोर जाने वाले थे। लेकिन स्टेशन पर ही अर्जुन की तबीयत ज्यादा खराब हो गई। परिचित उसे लेकर फालना हॉस्पिटल गया, जहां से डॉक्टर ने तुरंत बाली (पाली जिला) हॉस्पिटल रेफर कर दिया गया। बाली हॉस्पिटल में डॉक्टर ने अर्जुन को मृत घोषित कर दिया। बाली थाने के एएसआई गणपत सिंह ने परिजनों को घटना की सूचना दी। शव को बाली हॉस्पिटल की मॉर्चयूरी में रखवाया गया। परिजनों को बाली पुलिस ने सूचना दी। जवान बेटे की मौत की सूचना गणेशराम को मिली तो घर में कोहराम मच गया। अर्जुन गणेशराम का इकलौता बेटा था। मृतक की तीन बहनें हैं और 5 माह की बेटी है। परिजन बाली पहुंचे और शव का पोस्टमॉर्टम करा शुक्रवार को जालोर लेकर पहुंचे। जहां अर्जुन का अंतिम संस्कार किया गया।

करबे में होने वाले भगवान गौतम ऋषि के मेले में गणेशराम नारते की दुकान लगाना चाहते थे। इस काम के लिए बेटे की मदद की जरूरत थी। उन्होंने 8 अप्रैल को बेटे अर्जुन को जालोर लौट आने के लिए कहा। अर्जुन 9 अप्रैल की

शाम एक परिचित के साथ मुंबई से ट्रेन पकड़कर जालोर के लिए रवाना हो गया। दस अप्रैल शाम जालोर से करीब 70 किलोमीटर पहले पाली के फालना में अर्जुन की ट्रेन में तबीयत खराब हो गई। फालना स्टेशन पर उतरकर वह और

गैस की टैंकियों में अवैध रिफिलिंग, 17 सिलेंडर जब्त

जागरूक टाइम्स संवाददाता पाली। कोतवाली पुलिस थाने की सूचना पर रसद विभाग की टोली ने अभियान स्वरूप बड़ी कार्रवाई करते हुए गैस सिलेंडरों में अवैध रिफिलिंग का मामला पकड़ा और सत्रह गैस सिलेंडर व रिफिलिंग में प्रयुक्त मशीन को जब्त किया। जिला रसद अधिकारी पाली मनजीत सिंह ने बताया कि कोतवाली थाना पुलिस की सूचना पर शुक्रवार दोपहर को पुराना बस स्टैंड डाकघर के सामने पहुंचे। जहां एक सवारी टैक्सी में भारत गैस के सिलेंडर भरे हुए मिले। वहीं सामने स्थित एक दुकान की तलाशी ली तो उसमें भी गैस सिलेंडर और रिफिलिंग के काम आने वाली मशीन मिली। मौके से 17 गैस सिलेंडर जिसमें 5 सिलेंडर खाली थे और एक रिफिलिंग के काम आने वाली मशीन जब्त की। प्रारंभिक जांच में सामने आया कि दिलशाद नाम का युवक यहां शॉप संचालित कर रहा था। फिलवत जांच जा रही है।

कार्यकर्ता ही पार्टी का मजबूत स्तंभ: डांगी



जागरूक टाइम्स संवाददाता आबूरोड। सांसद डांगी ने कांग्रेस कार्यकर्ताओं की बैठक को संबोधित करते हुए कहा कि कार्यकर्ता ही पार्टी का मजबूत स्तंभ है। जब-जब यह स्तंभ हिला है तब तक हमें नुकसान उठाना पड़ता है। आने वाले पंचायत व नगरपालिका चुनाव में सभी कार्यकर्ताओं को एकजुट होकर कार्य कर बोर्ड बनाना है। इससे पूर्व राज्यसभा सांसद डांगी का कांग्रेस कार्यालय पहुंचने पर

पार्षदों, कांग्रेसियों, पीसीसी सदस्य अमित जोशी, जेपी सिंह, अल्पसंख्यक प्रकाश के जिलाध्यक्ष हाजी वजीर पठान, महामंत्री हाजी नूर मोहम्मद, सेवादल अध्यक्ष जसराम की अगुवाई में ढोल नगाडों से स्वागत किया गया। डांगी का साफा व माल्यापण कर बहुमान किया। साईं विहार विकास समिति की ओर से दिलीप माथुर, सीताराम माटोलिया, सुनील खोत आदि ने सांसद डांगी को ज्ञापन देकर कॉलोनी में रोड व

नाली सहित अन्य समस्याओं के निस्तारण का विकास कार्य करवाने की मांग की। इस अवसर पर इमैन खान, इंदरीश, साजिद, हबीब थीम, सैनी समाज अध्यक्ष राजेंद्र सैनी, तरतौली समिति के अध्यक्ष नारायण पहिरा, हीरसिंह, भभूतमल, पापंद सुमित जोशी, अंजली जोशी, दिनेश मेघवाल, सुनील खोत, गजेंद्र कर्मा, रणवीर सिंह, निखिल जोशी, हैर पठन, खुल बनेट, निवेदन बरोट, लक्ष्मीकान्त चौहान, मोहम्मद असलम, गौरव पहिरा, रोहित शर्मा आदि मौजूद थे।

दस राष्ट्रीय पक्षी मोर की मौत, मुंह से झाग निकला

मौके पर पहुंची पुलिस व वन विभाग की टोली



जागरूक टाइम्स संवाददाता बाली। खुडाला स्थित पोपलिया कृषि फार्म में शुक्रवार को एक साथ 10 मोर की रहस्यमयी मौत से क्षेत्र में सनसनी फैल गई। स्थानीय किसान दिनेश चौधरी ने फार्म पर कुछ मृत मोर देखे। तीन मोर तभी जीवित थे, लेकिन तड़प रहे थे। दिनेश ने दो मोर को बचाने का प्रयास किया। उन्हें पानी पिलाया, लेकिन मोर के मुंह से झाग निकलने लगा और उनकी भी मौत हो गई। सूचना मिलते ही फालना पुलिस थाने से एएसआई पुखराज और दो कांस्टेबल

मौके पर पहुंचे। एक घंटे बाद क्षेत्रीय वन अधिकारी महेंद्र पाल सिंह के नेतृत्व में वन विभाग की टीम भी आ गई। वन अधिकारी महेंद्र पाल सिंह ने बताया कि सभी मृत मोर को बाली स्थित पशु चिकित्सालय ले जाया जाएगा। मेडिकल बोर्ड का गठन कर पोस्टमार्टम कराया जाएगा। रिपोर्ट के आधार पर आगे की कार्रवाई की जाएगी। इस घटना से क्षेत्र के लोगों में रोष व्याप्त हुआ। सभी ने राष्ट्रीय पक्षी की मौत की गहन जांच और कड़ी कार्रवाई की मांग की है।

ब्यावर में शामिल होंगे जैतारण व रायपुर के 267 गांव

जागरूक टाइम्स संवाददाता पाली। राज्य सरकार की ओर से नगर निकाय, पंचायत समितियों व ग्राम पंचायतों के पुनः सीमांकन व पुनर्गठन के प्रस्ताव तैयार किए जिसमें जैतारण की 38 व रायपुर पंचायत समिति की 40 ग्राम पंचायतों व उनके अधीन आने वाले 267 गांवों को ब्यावर जिले में शामिल किया जा रहा है। ब्यावर नया जिला बनने से पहले पाली जिले में जैतारण-रायपुर को शामिल करते हुए कुल 341 ग्राम पंचायतें थीं। जिसमें दो शहरी क्षेत्र में शामिल हो गई। इसी तरह जिले में सिरियारी नई पंचायत समिति होगी। इसके साथ ही इसके साथ ही 89 ग्राम पंचायतों का पुनर्गठन कर 50 नई ग्राम पंचायतों को बनाया जा रहा है। इन ग्राम पंचायतों के बनने के बाद जिले में कुल 310 ग्राम पंचायतें हो जाएंगी। वर्तमान में 260 ग्राम पंचायतें अस्तित्व में थी। इसके बाद अब 50 नई ग्राम पंचायतें बन रही हैं। इसके बाद 310 ग्राम पंचायतें हो जाएंगी। दो पंचायत समितियों के ब्यावर में जाने के बाद भी पाली जिले में 10 ही पंचायत समितियां अस्तित्व में रहेंगी। क्योंकि सिरियारी नई ग्राम पंचायत बनी है तो बगड़ी को पहले ही पंचायत समिति बनाया जा चुका है। दूसरी ओर पाली नगर निगम में 2019 के बाद अपरिसीमन हो रहा है। लेकिन इस बार भी ज्यादातर वार्डों के दायरे ठीक पिछले बार जैसे ही हैं। एक दो वार्डों में मोहल्लों को बदला गया है। वार्डों की संख्या 65 में कोई कमी नहीं हुई है। सबसे कम रानी नगर पालिका में 20 वार्ड रहेंगे। 17 अप्रैल तक संबंधित उपखंड या नगरीय निकाय के आयुक्त को आपत्ति दर्ज करवा सकते हैं। इसके बाद आपत्तियों का निपटारा किया जाएगा। ग्राम पंचायतों की आपत्तियों के लिए 6 मई तक का समय है, इसके संबंधित उपखंड, तहसीलदार व कलेक्टर को दर्ज करवा सकते हैं।

दूध के ड्रमों में डोडा- पोस्ट, पुलिस की नजर से नहीं बच पाए

पुलिस ने किया 86 किलो 510 ग्राम डोडा पोस्ट बरामद

जागरूक टाइम्स संवाददाता देसूरी। अवैध मादक पदार्थों की तस्करी पर लगातार कसने के अभियान के तहत देसूरी पुलिस ने एक और बड़ी सफलता हासिल की है। थानाधिकारी हरीसिंह राजपुरोहित के निर्देशन में की गई कार्रवाई के दौरान पुलिस ने दो तस्करी को गिरफ्तार कर उनके कब्जे से 86 किलो 510 ग्राम डोडा पोस्ट बरामद किया है। जानकारी के अनुसार, देसूरी नाल के पास नाकाबंदी के दौरान पुलिस टीम ने देसूरी की ओर आ रही दो मोटरसाइकिलों को रोका। पूछताछ करने पर दोनों बाइकों पर रखे दूध के ड्रमों से संधिध वस्तु की गंध आने पर जांच की गई। जांच के दौरान दूध के आठ ड्रमों में अवैध डोडा पोस्ट पाया गया, जिसे तस्करी के उद्देश्य से ले जाया जा रहा था। इस कार्रवाई



में हेड कांस्टेबल रघुवीर मीणा, कांस्टेबल रामचंद्र विश्वा और रामचंद्र कुचामन, जगदीश कुमार की भूमिका सराहनीय रही। पुलिस ने मौके पर ही दोनों आरोपियों को हिरासत में लेकर मोटरसाइकिलें जब्त कर लीं। थानाधिकारी हरीसिंह राजपुरोहित ने बताया कि आरोपी महेंद्र पुत्र देवराज निवासी डेली कला पुलिस थाना कल्याणपुर जिला

बालोतरा व रमेश विश्वा पुत्र मेहराज निवासी जांगूओ की खणी लांबड़ा लूणी को गिरफ्तार कर आरोपियों के खिलाफ एनडीपीएस एक्ट के तहत मामला दर्ज कर लिया है। मामले की विस्तृत जांच जारी है। उन्होंने बताया कि देसूरी थाना क्षेत्र में अवैध मादक पदार्थों की तस्करी के खिलाफ लगातार सख्त कार्रवाई जारी रहेगी।



उपमुख्यमंत्री बैरवा आज आबूरोड आएंगे

जागरूक टाइम्स संवाददाता आबूरोड। डॉक्टर भीमराव अम्बेडकर जयंती पर आदमकद मूर्ति का अनावरण 12 अप्रैल मानपुर चौराहा स्थित अम्बेडकर चौक पर सादे समारोह में होगा। जिसमें उपमुख्यमंत्री प्रेमचंद बैरवा मुख्य अतिथि के रूप शिरकत करेंगे आयोजन को लेकर मानपुर स्थित अम्बेडकर चौक की व्यवस्थाओं का जायजा लिया तथा सभा स्थल पर पहुंचकर आवश्यक दिशा निर्देश दिए गए। इस अवसर पर नगर पालिका अध्यक्ष मंगनदान चारण, उपाध्यक्ष रवि शर्मा, प्रदेश मंत्री प्रकाश मेघवाल, गणपत मेघवाल, कैलाश डांगी, मोहनलाल पंचाल, राजेंद्र परमार, मनीष बैरवा, जगदीश परमार, सहायक स्वास्थ्य निरीक्षक अशोक मीणा, कार्यवाहक जमादार दिलीप, अमित सहित कई लोग मौजूद रहे।

सड़क हादसे के बाद ट्रेलर धधका, चालक जिंदा जला

जागरूक टाइम्स संवाददाता पाली। ब्यावर- पिंडवाड़ा नेशनल हाइवे पर बाइक चालक को बचाने के चक्कर में अन्य ट्रेलर ने पीछे से टक्कर मार दी और पलट गया। ट्रेलर में आग लग गई। और देखते ही देखते पलटा हुआ ट्रेलर आग की लपटों में धिर गया। चालक को मौका तक नहीं मिला बाहर निकलने का और वाहन के केबिन में ही जिंदा जल गया। यह घटना शुक्रवार शाम की है और पुलिस लवाजमा भी मौके पर पहुंचा। पुलिस के अनुसार चूने से भरा ट्रेलर आगे चल रहे ट्रेलर से टकरा गया, जिससे उसमें भीषण आग लग गई और केबिन भी बुरी तरह पिचक गया। मौके पर पहुंची फायर ब्रिगेड की गाड़ियों ने करीब



बाई घंटे में आग पर काबू पाया, लेकिन तब ड्राइवर जल चुका था। हादसा पाली के जाडन में सदर थाना क्षेत्र इंद्रा नगर के पास हाइवे पर शाम करीब साढ़े 4 बजे

हुआ। हादसे में एक बाइक सवार महिला भी घायल हो गई, जिसका हॉस्पिटल में इलाज जारी है। ट्रेलर जाडन से पाली की तरफ जा रहा था। चूने से भरा ट्रेलर जाडन

से पाली की तरफ जा रहा था। आगे चल रहे ट्रेलर के सामने गलत साइड से बाइक सवार आ गया। उसे बचाने के लिए ट्रेलर चालक ने ब्रेक लगाए, जिससे

उससे पीछे चल रहा ट्रेलर उससे टकराकर सड़क से नीचे उतर गया। इस बीच उसका केबिन बुरी तरह क्षतिग्रस्त हो गया और उसमें आग लग गई। देखते ही देखते आग भीषण हो गई। केबिन में फंसने के कारण ड्राइवर राजुदास (37) पुत्र बाबूदास निवासी सिलारी गांव, बिलाड़ा, जोधपुर आग में जिंदा जल गया। मौके पर मौजूद ग्रामीणों ने फायर ब्रिगेड की गाड़ियों पर देरी से पहुंचने का आरोप लगाया और एक गाड़ी के शीशे तोड़ दिए। हालांकि मौके पर सदर, शिवपुरा थाना पुलिस सीओ ग्रामीण रतनाम देवासी भारी जासे के साथ मौके पर पहुंचे और लोगों से समझाश की। घटना के बाद हाइवे पर करीब 4 से 5 किलोमीटर लंबा जाम लग गया, जिसे देर शाम सुचारु किया गया।

पंद्रह को खत्म होगा पश्चिमी विक्षोभ का प्रभाव, फिर से तपन होगी

जागरूक टाइम्स संवाददाता जालोर। जालोर व सांचौर में पिछले दो दिनों से पश्चिमी विक्षोभ के प्रभाव के चलते तपिश में गिरावट दर्ज की गई। आसमान में बादलों की मौजूदगी और तेज हवा के चलते लू के थपेड़ों स अलबत्ता कुछ राहत मिली है। मौसम विशेषज्ञ ने बताया कि जालोर-सांचौर में आगामी 2 दिन तक तापमान में गिरावट होकर दिन का तापमान 88 से 39 डिग्री तक दर्ज होने के साथ ही लू से हल्की राहत मिलेगी। जिसके बाद 15 अप्रैल को पश्चिमी विक्षोभ का प्रभाव समाप्त हो जाएगा। जिससे फिर तापमान में बढ़ोत्तरी होकर 42 से 43 डिग्री तक पहुंचने के साथ लू चलने की



संभावना है। जालोर-सांचौर में पिछले कुछ दिनों से मौसम में उतार चढ़ाव का दौर चल रहा है। जिससे पिछले 3 दिन में दिन के तापमान में 3.3 डिग्री गिरावट होकर 39 डिग्री दर्ज किया। जिससे आमजन को लू से हल्की राहत मिली। गुरुवार को जालोर-सांचौर में हल्के बादल छाए रहे और हवा चली। जिसके चलते से जालोर-सांचौर में पिछले 3 दिनों से दिन व रात के तापमान में गिरावट दर्ज हो रही है। पिछले 3 दिनों में दिन के तापमान में 3.3 डिग्री गिरावट होकर 39 डिग्री व रात के तापमान में 8.6 डिग्री गिरावट के साथ 20.5 डिग्री दर्ज किया गया है।

माउंट के जंगलों में फिर धधका दावानल

जागरूक टाइम्स संवाददाता माउंटआबू। आरना हनुमान मंदिर के पास भील बस्ती के जंगल में शुक्रवार शाम को फिर दावानल धधक हुआ। करीब दो घंटे तक अथक प्रयासों के बाद दावानल पर काबू पाया जा सका। आग आधा हेक्टेयर क्षेत्र में फैल गई। वन विभाग की टीम ने फायर ब्रिगेड के साथ मिलकर 2 घंटे में आग पर काबू पाया। स्थानीय लोगों की सूचना पर वन विभाग की टीम तुरंत मौके पर पहुंची। डीएफओ शुभम जैन के नेतृत्व

में क्षेत्रीय वन अधिकारी गजेंद्र सिंह और ईको क्षेत्रीय वन अधिकारी श्रवण कुमार विश्वा सहित 15 सदस्यों की टीम ने नगर पालिका की फायर ब्रिगेड के साथ मिलकर 2 घंटे में आग पर काबू पा लिया। आग की तीसरी घटना है। इससे पहले 30 मार्च को सात घूम से छिपा बेरी के बीच जंगलों में आग लगी थी। फॉरिस्ट की टीम ने 24 घंटे में उस पर काबू पाया था। 26 मार्च को आरना, वीर बाबा और सात घूम के पास भी आग लगी थी।

वहां 20 सदस्यों की टीम ने आग को काबू में किया था। वन विभाग ने आग की घटनाओं को रोकने के लिए कदम उठाए हैं। डीएफओ जैन ने 3 अप्रैल को छिपा बेरी फॉरिस्ट नाका पर औचक जांच अभियान शुरू किया है। उन्होंने पर्यटकों से अपील की है कि वे रास्ते में न रुकें और जलती बीड़ी-सिगरेट न फेंकें। साथ ही जंगल में आग लगने पर तुरंत वन विभाग को सूचित करने और अवैध रूप से जंगल में प्रवेश न करने की भी अपील की है।

प्रहरी सीधी भर्ती परीक्षा आज, व्यवस्थाएं चाक- चौबंद

कलक्टर ने संभाली कमान, व्यवस्था तय कर निर्देश दिए

जागरूक टाइम्स संवाददाता पाली। राजस्थान कर्मचारी चयन बोर्ड जयपुर की ओर से प्रहरी सीधी भर्ती परीक्षा शनिवार को दो पाठियों में आयोजित होगी। पहली पारी सुबह दस से 12 बजे तक व दूसरी अपराह्न तीन से शाम पांच बजे तक होगी। जिले में इस परीक्षा के लिए 18 केंद्र बनाए गए हैं। जिला कलक्टर एलसन मंत्री ने बताया कि निर्धारित परीक्षा केन्द्रों पर आयोजित करने के लिए सम्पूर्ण पुलिस व्यवस्था के लिए अतिरिक्त पुलिस अधीक्षक पाली विपिन शर्मा को नोडल अधिकारी नियुक्त किया



गया है। नोडल अधिकारी जिले में परीक्षा संबंधी पुलिस व्यवस्था को कोऑर्डिनेटर करते हुए परीक्षा अतिरिक्त जिला कलक्टर एवं

जिला पुलिस अधीक्षक से निरंतर सम्पर्क रहेंगे। उन्होंने पुलिस व्यवस्था के लिए नोडल अधिकारी को कोषालय में परीक्षा सामग्री की सुरक्षा, उपसमन्वयक के साथ पुलिस गार्ड की व्यवस्था, परीक्षा केन्द्रों पर पुलिस की व्यवस्था, पुलिस गश्ती दल एवं सतर्कता दर्जों के लिए अपेक्षित कार्य किया जाना सुनिश्चित करेंगे। परीक्षा के सफल आयोजन एवं संचालन के लिए कोषाधिकारी राकेश गोयल को कोषाधिकारी परीक्षा के रूप में नियुक्त कर इनके सहयोगार्थ सहायक प्रशासनिक अधिकारी व सहायक कर्मचारी को लगाया गया है। कोषाधिकारी परीक्षा के रूप में बोर्ड द्वारा भेजे गये प्रश्नपत्रों के सील्ड पैकेज बोर्ड से प्राप्त कर सुरक्षित रूप से कोषालय के डबल लॉक में रखने व उप समन्वयक के माध्यम से केन्द्रों को वितरित करने की व्यवस्था करेंगे।